

विधेयक संख्या :

केही नेपाल ऐनलाई संशोधन गर्न बनेको विधेयक



संघीय संसद सचिवालय

संसद भवन

सिंहदरबार

उद्देश्य र कारण

प्रचलित नेपाल ऐनहरूमा रहेका कतिपय व्यवस्थाहरूलाई सङ्घीयताको सन्दर्भमा परिमार्जन गर्न, ऐनको कार्यान्वयनको सन्दर्भमा आएका कठिनाई तथा समस्याहरूलाई सम्बोधन गर्न, कतिपय ऐनमा रहेका प्राविधिक त्रुटीहरूलाई सुधार गरी मिलाउन र कतिपय ऐनहरूमा रहेका व्यवस्थाहरूलाई स्पष्ट गर्न आवश्यक भएकोले यो विधेयक पेश गर्नु परेको हो। प्रस्तुत विधेयकबाट कानूनको व्याख्याको सन्दर्भमा प्रदेश सरकार, स्थानीय तहको परिभाषा तथा प्रदेश र स्थानीय तहले नेपालको संविधान बमोजिम बनाएका कानूनलाई पनि कानूनको परिभाषामा समेट्न, प्रचलित कानूनमा नेपाल सरकारबाट कार्य सम्पादन हुने भनिएका विषयको कार्यसम्पादनको सम्बन्धमा प्रष्ट कानूनी व्यवस्था गर्न, स्थानीय प्रशासन ऐन, वन ऐन लगायतका ऐनलाई सङ्घीयताको सन्दर्भ बमोजिम परिमार्जन गर्न तथा नेपालको संविधानको भाग २७ मा रहेको राष्ट्रिय दलित आयोग, राष्ट्रिय समावेशी आयोग लगायत अन्य आयोग सम्बन्धी ऐनहरूमा संविधान प्रतिकूल रहेका व्यवस्थाहरूलाई संशोधन गर्नु पर्ने विषयहरू समावेश गरी केही नेपाल ऐनलाई संशोधन गर्न बनेको विधेयक पेश गरेको छु ।

भानु भक्त ढकाल

मन्त्री

कानून, न्याय तथा संसदीय मामिला

आर्थिक टिप्पणी

प्रस्तुत विधेयक प्रचलित नेपाल ऐनहरूलाई संशोधन गर्नको लागि पेश गरिएको हुनाले यसबाट नेपाल सरकारले थप संरचना तयार गर्नुपर्ने वा प्रशासनिक व्यवस्था गर्नुपर्ने अवस्था छैन। हाल भइरहेको प्रशासनिक तथा सांगठनिक संरचनाबाटै कार्यान्वयन गर्न सकिने भएकोले यो विधेयकको व्यवस्थाको कार्यान्वयनबाट नेपाल सरकारलाई थप आर्थिक व्ययभार पर्ने अवस्था छैन।

प्रत्यायोजित व्यवस्था सम्बन्धी टिप्पणी

केही नेपाल ऐनलाई संशोधन गर्न बनेको विधेयकमा रहेको प्रत्यायोजित व्यवस्थापन सम्बन्धी टिप्पणी देहाय बमोजिम पेश गरीएको छ ।

क्र.सं .	दफा	प्रत्यायोजित व्यवस्थाको कारण	प्रत्यायोजित व्यवस्थापन अन्तर्गत बनाइने कानूनको प्रकृति र सीमा	प्रत्यायोजित व्यवस्थापनबाट पर्न सक्ने प्रभाव
१.	५ को उपदफा (२)	राष्ट्रिय परीक्षा बोर्ड स्वयत्त संस्था भएको र त्यस्तो संस्थाका कर्मचारीको सेवा शर्त समेतका विषयमा मन्त्रालयको स्वीकृतिमा बोर्डबाटै विनियम बनाउने व्यवस्था गर्नु उचित र व्यवहारिक भएको र अन्य यस्तै संस्थामा पनि सम्बन्धित संस्थाले विनियम बनाउने अभ्यास रहेकोले ।	बोर्डको कर्मचारीको सेवा शर्त, योग्यता तथा सुविधाको विषयमा विनियममा व्यवस्था हुने ।	कर्मचारिको भर्ना, योग्यता तथा सेवा शर्त निर्धारण हुने भई सेवा प्रवाहमा सहज हुने ।
२.	११ को उपदफा (१) को खण्ड १३.१. १५, उपदफा (२)	काठमाडौं उपत्यका भौतिक विकास समितिमा रहने उपत्यकाका नगरपालिका र सो समितिमा रहने विज्ञ सहरी विकास मन्त्रालयबाट तोक्ने व्यवस्था गर्न आवश्यक भएकोले ।	काठमाडौं उपत्यका भौतिक विकास समितिमा रहने नगरपालिका र विज्ञ सदस्य तोकिने ।	समितिको बैठक तथा कार्यसम्पादनमा सहयोग पुग्ने ।

३.	१४ को उपदफा (११), (१२), (१३) र (१५)	वन ऐन, २०४९ बमोजिम सजाय हुने कसूर सम्बन्धी मुद्दाको तहकिकात गर्ने कर्मचारी तोक्न, मुद्दा हेर्ने अधिकृत तोक्ने, वन विकास कोषको सञ्चालन सम्बन्धी प्रकृया निर्धारण तथा ऐनको प्रभावकारी कार्यान्वयनको लागि प्रदेशको मन्त्रालयले समेत कार्यविधि, निर्देशिका वा मापदण्ड बनाउने व्यवस्था गर्न आवश्यक भएकोले ।	मुद्दाको तहकिकात गर्न तथा मुद्दा हेर्ने अधिकारी तोकिने, कोषको सञ्चालन प्रकृया निर्धारण हुने र ऐन कार्यान्वयनको लागि आवश्यक कार्यविधि, निर्देशिका वा मापदण्ड जारी हुने ।	मुद्दाको तहकिकात गर्ने तथा हेर्ने अधिकारी तोकिने तथा कार्यविधि, निर्देशिका वा मापदण्ड समेतबाट ऐन कार्यान्वयनमा सहजता आउने ।
४.	१६ को उपदफा (३)	प्रदेशमा हस्तान्तरण भएका स्थानीय विकास प्रशिक्षण केन्द्रको सञ्चालनको लागि आवश्यक पर्ने प्रकृया प्रदेश सरकारले निर्धारण गर्नको लागि नियम बनाउने व्यवस्था गर्न आवश्यक भएकोले ।	प्रदेशमा हस्तान्तरण भएका स्थानीय विकास प्रशिक्षण केन्द्रको सञ्चालन सम्बन्धी प्रकृया निर्धारण हुने । नियमावली प्रदेशको राजपत्रमा प्रकाशन भएपछि मात्र लागू हुने ।	प्रदेशले स्थानीय विकास प्रशिक्षण गर्ने, सञ्चालन गर्ने आधार र प्रकृया तयार भइ केन्द्र सञ्चालन गर्न सहज हुने ।
५.	२६ को उपदफा (२), (३) र (७)	वैदेशिक रोजगार व्यवसाय सञ्चालन गर्नको लागि लाग्ने इजाजतपत्र दस्तुर निर्धारण, इजाजतपत्र प्राप्त संस्था एक आपसमा गाभिंदाको प्रकृया निर्धारण तथा पुनः श्रम स्वीकृती लिन चाहने कामदारले पेश गर्नुपर्ने कागजात र तत् सम्बन्धी व्यवस्था नियमावलीबाट व्यवस्था गर्न आवश्यक भएकोले ।	इजाजतपत्र दस्तुर, गाभीने प्रकृया तथा पुनः श्रम स्वीकृती लिने प्रकृया सम्बन्धमा नियमावलीमा व्यवस्था हुने ।	इजाजतपत्र प्राप्त, गाभीने प्रकृया तथा पुनः श्रम स्वीकृती लिने प्रकृया निर्धारण भइ ऐनको व्यवस्था कार्यान्वयनमा सहजता आउने ।
६.	२७ को उपदफा	नेपाल ट्रष्टको नाममा कायम हुने सम्पत्तिको विषयमा जानकारी दिने	पुरस्कार राशी तथा छनौट प्रकृयाको बारेमा	नेपाल ट्रष्टको सम्पत्ति सार्वजनिक गर्न

	(३)	व्यक्तिलाई समितिले दिने पुरस्कार सम्बन्धमा नियममा व्यवस्था गर्न आवश्यक भएकोले ।	नियमावलीमा व्यवस्था हुने ।	सहयोग पुग्ने ।
७.	४८ को उपदफा (४)	प्रदेश सरकारले गठन गर्ने प्रदेश श्रम सल्लाहकार परिषद्को गठन तथा सञ्चालन लगायतका प्रकृया प्रदेश सरकारले निर्धारण गर्ने व्यवस्था गर्न आवश्यक भएकोले ।	प्रदेश श्रम सल्लाहकार परिषद्को गठन तथा सञ्चालन सम्बन्धी व्यवस्था प्रदेशस्तरबाटै हुने ।	प्रदेश श्रम सल्लाहकार परिषद्को गठन र सञ्चालन तय भइ कारबाहीमा प्रभावकारीता आउने ।
८.	५५ को उपदफा (३) र (४)	प्राधिकरणको कार्यकारी प्रमुखको पारिश्रमिक, सेवा सुविधाको शर्त तथा काम, कर्तव्य र अधिकार नियममा तोकिने, विपद्को व्यवस्थापनको सन्दर्भमा प्रदेश सरकारले समेत नियमहरू बनाउने व्यवस्था गर्न आवश्यक भएकोले ।	कार्यकारी प्रमुखको पारिश्रमिक तथा सेवा सुविधाका शर्त सम्बन्धी र प्रदेश सरकारले विपद् व्यवस्थापन विषयमा गर्ने काम कारबाहीको सम्बन्धमा नियमावलीमा व्यवस्था हुने ।	कार्यकारी प्रमुखको सेवाका शर्त तथा सुविधा निर्धारण हुने र विपद् व्यवस्थापनमा प्रदेश सरकारको भूमिकामा प्रष्टता आई ऐनको कार्यान्वयनमा सहज हुने ।

केही नेपाल ऐनलाई संशोधन गर्न बनेको विधेयक

प्रस्तावना : प्रचलित नेपाल ऐनमा समसामयिक सुधार गर्न केही नेपाल ऐनलाई संशोधन गर्न वाञ्छनीय भएकोले,

संघीय संसदले यो ऐन बनाएको छ ।

१. **संक्षिप्त, नाम र प्रारम्भ** : (१) यस ऐनको नाम “केही नेपाल ऐन संशोधन गर्ने ऐन, २०७५” रहेकोछ ।
(२) यो ऐन तुरुन्त प्रारम्भ हुनेछ ।
२. **नेपाल कानून व्याख्या सम्बन्धी ऐन, २०१० मा संशोधन** : नेपाल कानून व्याख्या सम्बन्धी ऐन, २०१० को,-
 - (१) दफा २ को,-
 - (क) खण्ड (ड) मा रहेका “ऐन, सवाल र” भन्ने शब्दहरूको सट्टा “ऐन, ऐन सरहका संहिता, सवाल र” भन्ने शब्दहरू राखिएका छन् ।
 - (ख) खण्ड (झ) पछि देहायका खण्ड (झ१) र (झ२) थपिएका छन् :-
“(झ१) “प्रदेश सरकार” भन्नाले नेपालको संविधानको धारा १६२ बमोजिम प्रदेशको कार्यकारिणी अधिकार प्रयोग गर्ने प्रदेशको मन्त्रिपरिषद् सम्भन्नु पर्छ ।
(झ२) “स्थानीय कार्यपालिका” भन्नाले नेपालको संविधानको धारा २१४ बमोजिम स्थानीय तहको कार्यकारिणी अधिकार प्रयोग गर्ने गाउँ कार्यपालिका वा नगर कार्यपालिका सम्भन्नु पर्छ ।”
 - (ग) खण्ड (ठ) मा रहेका “वा नेपालको संविधान बमोजिम बनेको” भन्ने शब्दहरूको सट्टा “वा नेपालको संविधान बमोजिम संघ, प्रदेश वा स्थानीय तहले बनाएको” भन्ने शब्दहरू राखिएका छन् ।
 - (घ) खण्ड (ड) मा रहेका “आदेश वा उपनियम” भन्ने शब्दहरूको सट्टा “आदेश, विनियम वा ऐन अर्न्तगत बनेका निर्देशिका वा कार्यविधि” भन्ने शब्दहरू राखिएका छन् ।
 - (ङ) खण्ड (ल) मा रहेको “लिखत” भन्ने शब्दको सट्टा “लिखित” भन्ने शब्द राखिएको छ ।
- (२) दफा ३ को खण्ड (च) मा रहेका “व्यवस्थापिका-संसदबाट” भन्ने शब्दहरूको सट्टा “व्यवस्थापिका-संसद् वा नेपालको संविधानको धारा ८३ बमोजिमको संघीय संसदबाट” भन्ने शब्दहरू राखिएका छन् ।
- (३) दफा १४ पछि देहायको दफा १४क. थपिएको छ:-
“१४क. **नेपाल सरकारबाट कार्य सम्पादन भएको मानिने** : प्रचलित कानूनमा नेपाल सरकारबाट सम्पादन हुने भनिएका विषयमध्ये देहायका विषय नेपाल सरकार, मन्त्रिपरिषद्बाट र सो बाहेकका अन्य विषय नेपाल सरकारको कार्यसम्पादन नियमावली वा नेपाल सरकारबाट अधिकार प्रत्यायोजन भए बमोजिम सम्बन्धित मन्त्री वा मन्त्रीले अधिकार प्रत्यायोजन गरे बमोजिम नेपाल सरकारको राजपत्रांकित विशिष्ट श्रेणीको अधिकृतबाट सम्पादन भएकोमा त्यस्तो कार्य नेपाल सरकारबाट सम्पादन भएको मानिनेछ :-
 - (क) प्रचलित कानूनमा नेपाल सरकार, मन्त्रिपरिषद्बाट सम्पादन हुने भनि उल्लेख भएका विषय,

- (ख) नेपाल सरकारको कार्यसम्पादन नियमावली बमोजिम नेपाल सरकार, मन्त्रिपरिषद्मा पेश गर्नु पर्ने विषय,
(ग) प्रचलित कानूनमा नेपाल सरकारमा पुनरावेदन लाग्ने भनी उल्लेख भएका विषय । ”

३. **विदेशी विनिमय (नियमित गर्ने) ऐन, २०१९ मा संशोधन:** विदेशी विनिमय (नियमित गर्ने) ऐन, २०१९ को दफा १७ को उपदफा (१२) मा रहेका “उपदफा (१)” भन्ने शब्दहरूको सट्टा “उपदफा (१०)” भन्ने शब्दहरू राखिएका छन् ।

४. **स्थानीय प्रशासन ऐन, २०२८ मा संशोधन :** स्थानीय प्रशासन ऐन, २०२८ को,-

- (१) प्रस्तावनामा रहेका “विकेन्द्रित प्रशासन” भन्ने शब्दहरूको सट्टा “सङ्घीय” भन्ने शब्द राखिएको छ ।
- (२) दफा २ को,-
(क) खण्ड (क१) झिकिएको छ ।
(ख) खण्ड (ख) पछि देहायको खण्ड (ख१) थपिएको छ :-
“(ख१) “मन्त्रालय” भन्नाले नेपाल सरकारको गृह मन्त्रालय सम्झनु पर्छ ।”
- (३) परिच्छेद-२ को ठाउँ ठाउँमा रहेका “विकास क्षेत्र, अञ्चल तथा” भन्ने शब्दहरू झिकिएका छन् ।
- (४) दफा ३ को उपदफा (१) मा रहेको “अनुसूचीमा” भन्ने शब्दको सट्टा “नेपालको संविधानको अनुसूची -४ मा” भन्ने शब्दहरू राखिएका छन् ।
- (५) परिच्छेद-३ को शीर्षकमा रहेका “क्षेत्रीय र” भन्ने शब्दहरू झिकिएका छन् ।
- (६) दफा ५ को उपदफा (१) मा रहेका “क्षेत्रीय प्रशासकको” भन्ने शब्दहरूको सट्टा “मन्त्रालयको” भन्ने शब्द राखिएको छ ।
- (७) दफा ६ को,-
(क) उपदफा (१क) मा रहेका “क्षेत्रीय प्रशासक तथा गृह मन्त्रालयलाई” भन्ने शब्दहरूको सट्टा “मन्त्रालयलाई” भन्ने शब्द र “क्षेत्रीय प्रशासकले” भन्ने शब्दहरूको सट्टा “मन्त्रालयले” भन्ने शब्द राखिएको छ ।
(ख) उपदफा (२क) झिकिएको छ ।
- (८) दफा ९ को उपदफा (४) मा रहेका “वन तथा भू-संरक्षण मन्त्रालयले” भन्ने शब्दहरूको सट्टा “नेपाल सरकारको वन तथा वातावरण मन्त्रालयले” भन्ने शब्दहरू राखिएका छन् ।
- (९) दफा ११ को उपदफा (३क) मा रहेका “क्षेत्रीय प्रशासकले” भन्ने शब्दहरूको सट्टा “मन्त्रालयले प्रदेश मन्त्रालयको निजामती सेवाको कुनै पदाधिकारी,” भन्ने शब्दहरू राखिएका छन् ।
- (१०) ऐनको ठाउँ ठाउँमा रहेका “गृह मन्त्रालय” र “क्षेत्रीय प्रशासक र गृह मन्त्रालय” भन्ने शब्दहरूको सट्टा “मन्त्रालय” भन्ने शब्द राखी रूपान्तर गरिएको छ ।
- (११) दफा ४क., ४ख., ४ग., ४घ. र अनुसूची खारेज गरिएका छन् ।

५. **शिक्षा ऐन, २०२८ मा संशोधन :** शिक्षा ऐन, २०२८ को,-

- (१) दफा २ को खण्ड (ज) मा रहेको “नियममा” भन्ने शब्दको सट्टा “नियम वा विनियममा” भन्ने शब्दहरू राखिएका छन् ।
- (२) दफा १९क. पछि देहायको दफा १९ख. थपिएको छ:-

“१९ख. विनियम बनाउने अधिकार : (१) बोर्डले यो ऐन तथा यस ऐन अन्तर्गत बनेको नियमावलीको अधीनमा रही बोर्डका कर्मचारीको सेवाको शर्त तथा सुविधा र बोर्डको कार्य सञ्चालन सम्बन्धमा आवश्यक विनियम बनाउन सक्नेछ ।

(२) उपदफा (१) बमोजिम बोर्डले बनाएको विनियम मन्त्रालयबाट स्वीकृत भएपछि लागू हुनेछ ।”

६. बोनस ऐन, २०३० मा संशोधन: बोनस ऐन, २०३० को,-

(१) दफा २ को,-

(क) खण्ड (ख) मा रहेका “श्रम ऐन, २०४८ को दफा २ को खण्ड (ख) बमोजिमको” भन्ने शब्दहरूको सट्टा “श्रम ऐन, २०७४ को दफा २ को खण्ड (त्र) बमोजिमको” भन्ने शब्दहरू राखिएका छन् ।

(ख) खण्ड (च) मा रहेका “श्रम ऐन, २०४८ को दफा २ को खण्ड (च) बमोजिमको” भन्ने शब्दहरूको सट्टा “श्रम ऐन, २०७४ को दफा २ को खण्ड (द) बमोजिमको” भन्ने शब्दहरू राखिएका छन् ।

(ग) खण्ड (ज१) मा रहेका “श्रम ऐन, २०४८ को दफा ७२ बमोजिम” भन्ने शब्दहरूको सट्टा “श्रम ऐन, २०७४ को दफा १५१ बमोजिम” भन्ने शब्दहरू राखिएका छन् ।

(२) दफा ५ को उपदफा (२) को खण्ड (क) भिकिएको छ ।

(३) दफा ६ को उपदफा (२) को खण्ड (क) मा रहेका “श्रम ऐन, २०४८ को दफा ११ बमोजिम” भन्ने शब्दहरूको सट्टा “श्रम ऐन, २०७४ को दफा १५ बमोजिम” भन्ने शब्दहरू राखिएका छन् ।

(४) दफा १३ को ठाउँठाउँमा रहेका “श्रम ऐन, २०४८ को दफा ३७ बमोजिम खडा गरेको कल्याणकारी कोषमा” भन्ने शब्दहरूको सट्टा “योगदानमा आधारित सामाजिक सुरक्षा ऐन, २०७४ को दफा २६ बमोजिम स्थापना भएको सामाजिक सुरक्षा कोषमा” भन्ने शब्दहरू राखिएका छन् ।

७. जन्म, मृत्यु तथा अन्य व्यक्तिगत घटना (दर्ता गर्ने) ऐन, २०३३ मा संशोधन: जन्म, मृत्यु तथा अन्य व्यक्तिगत घटना (दर्ता गर्ने) ऐन, २०३३ को,-

(१) दफा ३ को सट्टा देहायको दफा ३ राखिएको छ :-

“३. पंजिकाधिकारी तथा स्थानीय पंजिकाधिकारी : (१) यस ऐनको प्रयोजनको लागि नेपाल सरकारको केन्द्रीय पञ्जीकरण विभागको प्रमुखले पंजिकाधिकारी (रजिष्ट्रार) को रूपमा काम गर्नेछ ।

(२) उपदफा (१) बमोजिमको पंजिकाधिकारीले तोकेको मापदण्डको आधारमा सम्बन्धित गाउँ कार्यपालिका वा नगर कार्यपालिकाले गाउँपालिका वा नगरपालिकामा कार्यरत कर्मचारीमध्येबाट तोकेको कर्मचारीले स्थानीय पंजिकाधिकारी (रजिष्ट्रार) को रूपमा काम गर्नेछ ।

(३) उपदफा (२) बमोजिम स्थानीय पंजिकाधिकारी तोक्दा गाउँपालिका वा नगरपालिकाका प्रत्येक वडामा रहने गरी तोक्नु पर्नेछ ।”

(२) दफा ५ को उपदफा (३) र (४) को सट्टा देहायका उपदफा (३) र (४) राखिएका छन् :-

“(३) दफा ४ को उपदफा (१) वा (२) मा तोकिएको म्याद नाघेको पैंतीस दिनभित्र व्यक्तिगत घटनाको दर्ता गराउन आएमा स्थानीय पंजिकाधिकारीले पचास रुपैयाँ दस्तुर लिई दर्ता गर्नेछ ।

(४) उपदफा (३) मा तोकिएको म्यादभित्र पनि व्यक्तिगत घटना दर्ता नगराउनेलाई स्थानीय पंजिकाधिकारीले बढीमा एकसय रुपैयाँ जरिवाना गरी त्यस्तो घटना दर्ता गरिदिनेछ ।”

(३) दफा ६ पछि देहायको दफा ६क. थपिएको छः—

“६क. दर्ता गर्न तथा प्रमाणपत्र दिन नहुने : (१) यस ऐनमा अन्यत्र जुनसुकै कुरा लेखिएको भए तापनि प्रचलित कानून बमोजिम स्वतः बदर हुने विवाह लगायतका व्यक्तिगत घटनाको दर्ता गर्न तथा सोको प्रमाणपत्र दिनु हुँदैन ।

(२) उपदफा (१) बमोजिम व्यक्तिगत घटना दर्ता गर्न ल्याएमा सो घटनाको बेग्लै अभिलेख राखी सो सम्बन्धमा प्रचलित कानून बमोजिमको कारवाही गर्न सम्बन्धित निकाय वा अधिकारी समक्ष पेश गर्नु पर्नेछ ।

(३) यस दफामा लेखिएको कुनै कुराले स्वतः बदर हुने विवाहको परिणामबाट जन्मिएका शिशुको जन्म दर्ता गर्नु पर्ने विषयलाई प्रतिकूल असर पार्ने छैन ।”

(४) दफा ११ पछि देहायको दफा ११क. थपिएको छः—

“११क. एकीकृत विद्युतीय प्रणालीको निर्माणः (१) नेपाल सरकारले व्यक्तिगत घटना दर्ताको लागि एकीकृत विद्युतीय प्रणालीको निर्माण गरी संचालनमा ल्याउने छ ।

(२) उपदफा (१) बमोजिम संचालनमा ल्याइएको विद्युतीय प्रणालीमा गाउँपालिका वा नगरपालिकालाई पहुँच दिइनेछ र गाउँपालिका वा नगरपालिकाले व्यक्तिगत घटना दर्तामा त्यस्तो प्रणालीको अवलम्बन गर्नु पर्नेछ ।”

(५) दफा १३ को उपदफा (१) मा रहेका “पचास रुपैयाँ सम्म” भन्ने शब्दहरूको सट्टा “दुईसय रुपैयाँसम्म” भन्ने शब्दहरू राखिएका छन् ।

८. नेपाल विद्युत प्राधिकरण ऐन, २०४१ मा संशोधन : नेपाल विद्युत प्राधिकरण ऐन, २०४१ को,-

(१) दफा ९ को उपदफा (३) को खण्ड (क) र (ख) को सट्टा देहायका खण्ड (क) र (ख) राखिएका छन् :-

“(क) उर्जा, जलस्रोत तथा सिंचाई मन्त्री वा नेपाल सरकारले तोकेको नेपाल सरकारको विशिष्ट श्रेणीको कर्मचारी -अध्यक्ष

(ख) सचिव, उर्जा, जलस्रोत तथा सिंचाई मन्त्रालय -सदस्य”

(२) दफा १९ को खण्ड (घ) को सट्टा देहायको खण्ड (घ) राखिएको छ :-

“(घ) विद्युत महसुल बाहेक ग्राहकबाट मिटर जडान, मिटर ठाउँसारी, नामसारी, क्षमता वृद्धि लगायतका सेवा शुल्क निर्धारण गर्ने,”

(३) दफा ३६ मा रहेका “जलस्रोत मन्त्रालय” भन्ने शब्दहरूको सट्टा “उर्जा, जलस्रोत तथा सिंचाई मन्त्रालय” भन्ने शब्दहरू राखिएका छन् ।

(४) दफा ३९ मा रहेका “जिल्ला अदालत” भन्ने शब्दहरूको सट्टा “उच्च अदालत” भन्ने शब्दहरू राखिएका छन् ।

९. नेपाल विशेष सेवा ऐन, २०४२ मा संशोधन : नेपाल विशेष सेवा ऐन, २०४२ को,-

(१) दफा ४ को उपदफा (१) मा रहेका “गृह मन्त्रालय अन्तर्गत” भन्ने शब्दहरूको सट्टा “प्रधानमन्त्री तथा मन्त्रिपरिषद्को कार्यालय अन्तर्गत” भन्ने शब्दहरू राखिएका छन् ।

(२) ठाउँ ठाउँमा रहेका “क्षेत्रीय, अञ्चल र जिल्लास्तरिय” भन्ने शब्दहरू भिकिएका छन् ।

१०. नगर विकास ऐन, २०४५ मा संशोधन : नगर विकास ऐन, २०४५ को,-

(१) दफा २ को खण्ड २.१.२ग. पछि देहायको खण्ड २.१.२घ. थपिएको छ :-

“२.१.२घ “मन्त्रालय” भन्नाले नेपाल सरकारको सहरी विकास मन्त्रालय सम्भन्नु पर्छ ।

(२) दफा ४ को सट्टा देहायको दफा ४ राखिएको छ:-

“४. नगर विकास समितिको गठन :

४.१ नेपाल सरकारले नगर योजना कार्यान्वयन गर्न आवश्यकता अनुसार प्रत्येक स्थानीय तहमा नगर विकास समिति गठन गर्न सक्नेछ ।

४.२ समितिमा देहायका सदस्यहरु रहनेछन् :-

४.२.१ सम्बन्धित स्थानीय तहको प्रमुख वा अध्यक्ष - अध्यक्ष

४.२.२ प्रमुख जिल्ला अधिकारी वा निजले तोकेको जिल्ला प्रशासन कार्यालयको अधिकृत - सदस्य

४.२.३ वन, भूमि तथा नापी सम्बन्धी स्थानीय तह वा जिल्लास्थित कार्यालयका प्रतिनिधिहरु - सदस्य

४.२.४ नगर कार्यपालिका वा गाउँ कार्यपालिकाका सदस्यहरुमध्येबाट सम्बन्धित नगर कार्यपालिका वा गाउँ कार्यपालिकाले तोकेको तीन जना सदस्य -सदस्य

४.२.५ स्थानीय क्षेत्रको विकासमा महत्वपूर्ण योगदान गरी आएका सोही क्षेत्रका समाजसेवीहरु मध्येबाट मन्त्रालयले मनोनीत गरेका एकजना महिला सहित दुई जना -सदस्य

४.२.६ सम्बन्धित स्थानीय तहको प्रमुख प्रशासकीय अधिकृत - सदस्य-सचिव

४.३ समितिले आवश्यक देखेमा सम्बन्धित स्थानीय तहको विकासमा महत्वपूर्ण योगदान गर्ने व्यक्ति वा कुनै विशेषज्ञ वा सल्लाहकारलाई समितिको बैठकमा पर्यवेक्षकको रुपमा भाग लिन आमन्त्रण गर्न सक्नेछ ।”

(३) दफा २४ को उपदफा २४.३ मा रहेका “पालना गरेको छैन भन्ने ठहराएमा” भन्ने शब्दहरुको सट्टा “पालना गरेको छैन भन्ने लागेमा वा समिति कायम राखी राख्न आवश्यक नदेखिएमा” भन्ने शब्दहरु राखिएका छन् ।

(४) दफा २४क. पछि देहायको दफा २४ख. थपिएको छ:-

“२४ख. मुद्दा सर्ने: (१) दफा २४ बमोजिम समिति विघटन भएमा समितिमा कारबाही भई छिन्न बाँकी मुद्दाहरु सम्बन्धित जिल्ला अदालतमा र दफा २० अर्न्तगत गठित पुनरावेदन समितिमा कारबाही भई छिन्न बाँकी मुद्दाहरु सम्बन्धित उच्च अदालतमा सर्नेछन् ।

(२) समितिले दिएको सजाय उपर ऐन बमोजिमको पुनरावेदन समितिमा पुनरावेदन लाग्ने रहेछ भने त्यस्तो पुनरावेदन सोही ऐनले तोकेको म्यादभित्र सम्बन्धित उच्च अदालतमा गर्न सकिनेछ ।

(३) समितिको हक, दायित्व नेपाल सरकारमा सर्नेछ र कागजात तथा अभिलेख नेपाल सरकारले तोकेको निकाय वा कार्यालयमा सर्नेछ ।”

(५) दफा २५ मा रहेका “आवास तथा भौतिक योजना मन्त्रालय” भन्ने शब्दहरुको सट्टा “मन्त्रालय” भन्ने शब्द राखिएको छ ।

- (६) दफा ११, १२, १२ख., १३, १३क., १४, १५, २०, २३, २४, २५ र २६ को उपदफा २६.१ बाहेक अन्यत्र ठाउँ ठाउँमा रहेका “नेपाल सरकार” भन्ने शब्दहरूको सट्टा “मन्त्रालय” भन्ने शब्द राखी रुपान्तर गरिएको छ ।

११. काठमाडौँ उपत्यका विकास प्राधिकरण ऐन, २०४५ मा संशोधन : काठमाडौँ उपत्यका विकास प्राधिकरण ऐन, २०४५ को,—

(१) दफा १३ को उपदफा १३.१ को सट्टा देहायको उपदफा १३.१ राखिएको छ :—

“१३.१ काठमाडौँ उपत्यकाको विकासको लागि देहायका सदस्यहरू भएको एक काठमाडौँ उपत्यका भौतिक विकास समिति गठन हुनेछ :—

१३.१.१ सहरी विकास मन्त्री	अध्यक्ष
१३.१.२ सचिव, अर्थ मन्त्रालय	सदस्य
१३.१.३ सचिव, खानेपानी मन्त्रालय	सदस्य
१३.१.४ सचिव, भूमि व्यवस्था, सहकारी तथा गरीबी निवारण मन्त्रालय	सदस्य
१३.१.५ सचिव, भौतिक पूर्वाधार तथा यातायात मन्त्रालय	सदस्य
१३.१.६ सचिव, राष्ट्रिय योजना आयोग	सदस्य
१३.१.७ सचिव, वन तथा वातावरण मन्त्रालय	सदस्य
१३.१.८ सचिव, सहरी विकास मन्त्रालय	सदस्य
१३.१.९ सचिव, सञ्चार तथा सूचना प्रविधि मन्त्रालय	सदस्य
१३.१.१० सचिव, सस्कृति, पर्यटन तथा नागरिक उड्डयन मन्त्रालय	सदस्य
१३.१.११ सचिव, संघीय मामिला तथा सामान्य प्रशासन मन्त्रालय	सदस्य
१३.१.१२ प्रमुख, काठमाडौँ महानगरपालिका	सदस्य
१३.१.१३ प्रमुख, ललितपुर महानगरपालिका	सदस्य
१३.१.१४ प्रमुख, भक्तपुर नगरपालिका	सदस्य
१३.१.१५ काठमाडौँ उपत्यकाका अन्य नगरपालिकाहरूमध्येबाट मन्त्रालयले तोकेका तीनवटा नगरपालिकाका प्रमुखहरू	सदस्य
१३.१.१६ विकास आयुक्त	सदस्य सचिव”

(२) दफा १४ को उपदफा १४.३ को खण्ड १४.३.६ को सट्टा देहायको खण्ड १४.३.६ राखिएको छ :—

“१४.३.६ सहरी विकास व्यवस्थापन सम्बन्धी विज्ञहरूमध्येबाट समावेशी प्रतिनिधित्व हुने गरी सहरी विकास मन्त्रालयले तोकेका तीन जना – सदस्य”

(३) दफा २७ पछि देहायको दफा २७क थपिएको छ:—

“२७क. मुद्दा सर्ने : (१) दफा २७ बमोजिम प्राधिकरण विघटन भएमा दफा ९ र २१ बमोजिम प्राधिकरणमा कारबाही भई छिन्न बाँकी मुद्दाहरू सम्बन्धित जिल्ला अदालतमा र दफा २३ बमोजिमको पुनरावेदन समितिमा कारबाही भई छिन्न बाँकी मुद्दाहरू उच्च अदालत पाटनमा सर्नेछन् ।

(२) प्राधिकरणको हक, दायित्व नेपाल सरकारमा सर्नेछ र कागजात तथा अभिलेख नेपाल सरकारले तोकेको निकाय वा कार्यालयमा सर्नेछ ।

- (४) दफा २८ मा रहेका “आवास तथा भौतिक योजना मन्त्रालय” भन्ने शब्दहरूको सट्टा “सहरी विकास मन्त्रालय” भन्ने शब्दहरू राखिएका छन् ।
१२. सवारी तथा यातायात व्यवस्था ऐन, २०४९ मा संशोधन : सवारी तथा यातायात व्यवस्था ऐन, २०४९ को दफा ४८ को उपदफा (२) मा रहेका “र निजले चलाउन चाहेको सवारीको सम्बन्धमा प्रशिक्षण केन्द्रले दिएको प्रमाणपत्रको प्रतिलिपी” भन्ने शब्दहरू झिकिएका छन् ।
१३. विद्युत ऐन, २०४९ मा संशोधन : विद्युत ऐन, २०४९ को,-
- (१) दफा ३ को प्रतिबन्धात्मक वाक्यांश झिकिएको छ ।
- (२) दफा ५ को उपदफा (३) मा रहेका “हुनुभन्दा एक वर्ष अगावै” भन्ने शब्दहरूको सट्टा “हुनु भन्दा अगावै” भन्ने शब्दहरू राखिएका छन् ।
- (३) दफा २१ को उपदफा (२) को सट्टा देहायको उपदफा (२) राखिएको छ :-
“(२) उपदफा (१) बमोजिम खरिद गरिने विद्युतको खरिद दर विद्युत नियमन आयोगले निर्धारण गरे बमोजिम हुनेछ ।”
- (४) दफा २७ को अन्त्यमा देहायको प्रतिबन्धात्मक वाक्यांश थपिएको छ :-
“तर तत्काल मर्मत गर्नु पर्ने वा अन्य कुनै अवस्था परी विद्युत आपूर्ति रोक्न परेमा त्यस्तो कार्य गर्नु अगावै सोको जानकारी गराएर मर्मत सम्भार गर्न बाधा पर्ने छैन ।”
- (५) दफा ३८ को उपदफा (२) मा रहेका “पाँच हजार” भन्ने शब्दहरूको सट्टा “दश लाख” भन्ने शब्दहरू राखिएका छन् ।
- (६) दफा ४० उपदफा (२) को खण्ड (च) झिकिएको छ ।
१४. वन ऐन, २०४९ मा संशोधन : वन ऐन, २०४९ को,-
- (१) दफा २ को,—
- (क) खण्ड (ठ) मा रहेका “वन तथा भू-संरक्षण मन्त्रालय” भन्ने शब्दहरूको सट्टा “वन तथा वातावरण मन्त्रालय” भन्ने शब्दहरू राखिएका छन् ।
- (ख) खण्ड (ठ) पछि देहायको खण्ड (ठ१) थपिएको छ :-
“(ठ१) “प्रदेश मन्त्रालय” भन्नाले प्रदेश सरकारको वन सम्बन्धी विषय हेर्ने मन्त्रालय सम्झनु पर्छ ।”
- (ग) खण्ड (ड) मा रहेका “वन विभाग” भन्ने शब्दहरूको सट्टा “वन तथा भू-संरक्षण विभाग” भन्ने शब्दहरू राखिएका छन् ।
- (घ) खण्ड (ड१) को सट्टा देहायको खण्ड (ड१) राखिएको छ :-
“(ड१) “प्रदेश वन निर्देशक” भन्नाले प्रदेशको वन निर्देशनालयको प्रमुख सम्झनु पर्छ ।”
- (ङ) खण्ड (ड१) पछि देहायको खण्ड (ड२) थपिएको छ :-
“(ड२) “निर्देशनालय” भन्नाले प्रदेशको वन सम्बन्धी विषय हेर्ने प्रदेश वन निर्देशनालय सम्झनु पर्छ ।”
- (च) खण्ड (ढ) को सट्टा देहायको खण्ड (ढ) राखिएको छ :-
“(ढ) “डिभिजनल वन अधिकृत” भन्नाले डिभिजन वन कार्यालयको प्रमुख सम्झनु पर्छ ।”
- (छ) खण्ड (ण) को सट्टा देहायको खण्ड (ण) राखिएको छ :-

“(ग) “वन अधिकृत” भन्नाले मन्त्रालय, प्रदेश मन्त्रालय, विभाग, निर्देशनालय, र अन्तर्गतका कार्यालयहरूमा खटिएका सबै तहका राजपत्रांकित प्राविधिक कर्मचारीहरू सम्झनु पर्छ ।”

- (२) दफा ३ मा रहेका “सम्बन्धित जिल्लाको” भन्ने शब्दहरूको सट्टा “सम्बन्धित डिभिजन वन कार्यालयको अधिकारक्षेत्र भित्र पर्ने” भन्ने शब्दहरू राखिएका छन् ।
- (३) दफा ९ को खण्ड (च) को सट्टा देहायको खण्ड (च) राखिएको छः—
 “(च) जिल्लास्थित नापी कार्यालयका प्रमुख -सदस्य”
- (४) दफा २० को,—
 (क) उपदफा (३) मा रहेका “आ-आफ्नो जिल्लामा” भन्ने शब्दहरूको सट्टा “आफ्नो डिभिजन वन कार्यालयको अधिकारक्षेत्रमा” भन्ने शब्दहरू राखिएका छन् ।
 (ख) ठाउँ ठाउँमा रहेका “विभाग” भन्ने शब्दको सट्टा “प्रदेश मन्त्रालय” भन्ने शब्दहरू राखिएका छन् ।
- (५) दफा २४ को ठाउँ ठाउँमा रहेको “विभाग” भन्ने शब्दको सट्टा “प्रदेश मन्त्रालय” भन्ने शब्दहरू राखिएका छन् ।
- (६) दफा २४क. मा रहेका “नेपाल सरकार” भन्ने शब्दहरूको सट्टा “प्रदेश सरकार” भन्ने शब्दहरू राखिएका छन् ।
- (७) दफा २४ख. को ठाउँ ठाउँमा रहेको “विभाग” भन्ने शब्दको सट्टा “प्रदेश मन्त्रालय” भन्ने शब्दहरू राखिएका छन् ।
- (८) दफा ३१ को खण्ड (च) को सट्टा देहायको खण्ड (च) राखिएको छः—
 “(च) गरिवीको रेखामुनि रहेका जनताको गरिवी न्यूनीकरण गर्न वनको संरक्षण र विकास हुने गरी डिभिजन वन कार्यालय मार्फत तोकिए बमोजिम आय आर्जनका कार्यक्रम सञ्चालन गर्न ।”
- (९) दफा ३२ को,—
 (क) उपदफा (२) मा रहेको “विभाग मार्फत” भन्ने शब्दहरूको सट्टा “निर्देशनालय मार्फत” भन्ने शब्दहरू राखिएका छन् ।
 (ख) उपदफा (३) मा रहेको “विभाग मार्फत क्षेत्रीय वन निर्देशकलाई दिनेछ” भन्ने शब्दहरूको सट्टा “विभाग मार्फत प्रदेश मन्त्रालयलाई दिनेछ र प्रदेश मन्त्रालयले सोको जानकारी निर्देशनालयलाई दिनेछ।” भन्ने शब्दहरू राखिएका छन् ।
- (१०) दफा ४८क. को उपदफा (२) मा रहेका “जिल्लाभित्रको” भन्ने शब्दहरूको सट्टा “डिभिजन वन कार्यालयको अधिकारक्षेत्रको” भन्ने शब्दहरू राखिएका छन् ।
- (११) दफा ६० को उपदफा (१) को सट्टा देहायको उपदफा (१) राखिएको छः—
 “(१) यस ऐन बमोजिम सजाय हुने कसूर सम्बन्धी मुद्दाको तहकिकात नेपाल सरकारले नेपाल राजपत्रमा सूचना प्रकाशन गरी तोकेको कर्मचारीले गर्नेछ र मुद्दा हेर्ने अधिकारी समक्ष मुद्दा दायर गर्नेछ ।”
- (१२) दफा ६५ को,—
 (१) उपदफा (१) मा रहेका “जिल्ला वन अधिकृतले” भन्ने शब्दहरूको सट्टा “नेपाल सरकारले नेपाल राजपत्रमा सूचना प्रकाशन गरी तोकेको अधिकृतले” भन्ने शब्दहरू राखिएका छन् ।

- (२) ठाउँ ठाउँमा रहेका "जिल्ला वन अधिकृतले" भन्ने शब्दहरूको सट्टा "मुद्दा हेर्ने अधिकारीले" भन्ने शब्दहरू राखिएका छन् ।
- (१३) दफा ६६ पछि देहायको दफा ६६क थपिएको छ :—
 "६६क. **वन विकास कोष** : (१) नेपाल सरकारले यस ऐनको उद्देश्य कार्यान्वयन गर्न, वनको संरक्षण र सम्बर्द्धन गर्न एवं अन्य प्रवर्द्धनात्मक कार्यको लागि एक वन विकास कोषको स्थापना गर्न सक्नेछ ।
- (२) उपदफा (१) बमोजिमको कोषमा देहायका रकमहरू रहनेछन्:-
- (क) नेपाल सरकार, प्रदेश सरकार र स्थानिय तहबाट प्राप्त रकम,
 - (ख) कुनै व्यक्ति वा संस्थाबाट प्राप्त रकम,
 - (ग) विदेशी सरकार, अन्तर्राष्ट्रिय संघ, संस्था वा व्यक्तिबाट सहयोग वा ऋण स्वरूप प्राप्त रकम,
 - (घ) वन क्षेत्रको वन पैदावर बिक्रीबाट प्राप्त रकम र वन क्षेत्र अन्य प्रयोजनको लागि दिए वापत प्राप्त रकम,
 - (ङ) अन्य कुनै स्रोतबाट प्राप्त रकम ।
- (३) उपदफा (१) को खण्ड (ग) बमोजिम कुनै रकम प्राप्त गर्दा नेपाल सरकार, अर्थ मन्त्रालयको पूर्व स्वीकृति लिनु पर्नेछ ।
- (४) वन विकास कोषको रकम कुनै 'क' वर्गको वाणिज्य बैंकमा खाता खोली जम्मा गरिनेछ ।
- (५) कोषको लेखा परीक्षण महालेखा परीक्षकबाट हुनेछ ।
- (६) कोष सम्बन्धी अन्य व्यवस्था तोकिए बमोजिम हुनेछ ।"
- (१४) दफा ६८ को उपदफा (१) को सट्टा देहायको उपदफा (१) राखिएको छ :—
 "(१) यस ऐनमा अन्यत्र जुनसुकै कुरा लेखिएको भए तापनि राष्ट्रिय प्राथमिकता प्राप्त योजना, लगानी बोर्डबाट विदेशी लगानी स्वीकृत भएको योजना, राष्ट्रिय गौरवका आयोजना वा राष्ट्रिय प्राथमिकता प्राप्त विद्युत प्रसारण लाईन विस्तार सम्बन्धी योजना सञ्चालन गर्न वनको प्रयोग गर्नु बाहेक अन्य कुनै पनि विकल्प नभएमा र त्यस्तो योजना सञ्चालन गर्दा वातावरणमा उल्लेखनीय प्रतिकूल असर नपर्ने भएमा त्यस्तो योजना सञ्चालन गर्नको निमित्त नेपाल सरकारले सरकारद्वारा व्यवस्थित वन, संरक्षित वन, सामुदायिक वन, कबुलियती वन वा धार्मिक वनको कुनै भाग प्रयोग गर्न स्वीकृति दिन सक्नेछ । यसरी वन क्षेत्र प्रयोग गर्न दिए वापत मापदण्ड बनाई नेपाल सरकारले रकम वा सट्टा जग्गा लिन सक्नेछ र त्यस्तो जग्गा प्रयोग गर्न दिए वापत प्राप्त रकम दफा ६६क. बमोजिमको कोषमा जम्मा गरिनेछ ।"
- (१५) दफा ७२क. को सट्टा देहायको दफा ७२क. राखिएको छ :—
 "७२क. **कार्यविधि, निर्देशिका तथा मापदण्ड बनाउन सक्ने** : यस ऐन तथा यस ऐन अन्तर्गत बनेको नियमावलीको कार्यान्वयन गर्न मन्त्रालय वा प्रदेश मन्त्रालयले कार्यविधि, निर्देशिका तथा मापदण्ड बनाई लागू गर्न सक्नेछ ।"
- (१६) ऐनको ठाउँ ठाउँमा रहेका देहायका शब्दहरूको सट्टा देहायका शब्दहरू राखी रूपान्तर गरिएको छ :—
- (क) "इलाका वन कार्यालय" को सट्टा "सब डिभिजन वन कार्यालय",
 - (ख) "जिल्ला वन कार्यालय" को सट्टा "डिभिजन वन कार्यालय",
 - (ग) "जिल्ला वन अधिकृत" को सट्टा "डिभिजनल वन अधिकृत",

(घ) “क्षेत्रीय वन निर्देशक” को सट्टा “प्रदेश वन निर्देशक” र

(ङ) “क्षेत्रीय वन निर्देशनालय” को सट्टा “निर्देशनालय” ।

१५. राष्ट्रिय प्रसारण ऐन, २०४९ मा संशोधन: राष्ट्रिय प्रसारण ऐन, २०४९ को दफा ३ पछि देहायको दफा ३क. थपिएको छ:-

"३क. प्रदेश तथा स्थानीय कानून बमोजिम हुने : (१) यस ऐनमा अन्यत्र जुनसुकै कुरा लेखिएको भए तापनि देहायको विषयमा देहाय बमोजिम हुनेछ :-

(क) एकसय वाट सम्मका एफ. एम. रेडियो संचालनको इजाजत, नवीकरण र नियमन सम्बन्धी कार्य आफ्नो स्थानीय तहको क्षेत्र भित्र सम्बन्धित स्थानीय तहले बनाएको कानून बमोजिम हुनेछ ।

(ख) एकसय वाट भन्दा माथि एकहजार वाट सम्मको एफ. एम. रेडियो प्रसारण र केबुलमा आधारित टेलिभिजन प्रसारणको इजाजत, नवीकरण र नियमन सम्बन्धी कार्य आफ्नो प्रदेशभित्र सम्बन्धित प्रदेशले बनाएको कानून बमोजिम हुनेछ ।

(२) यस ऐन बमोजिम हुने एफ.एम. रेडियोको फ्रिक्वेन्सीको बाँडफाँटका लागि सम्बन्धित प्रदेश वा स्थानीय तहले मन्त्रालय समक्ष माग गर्नु पर्नेछ ।

(३) उपदफा (१) बमोजिम इजाजत, नवीकरण र नियमन सम्बन्धमा स्थानीय तह वा प्रदेशले कानून नबनाए सम्मको लागि त्यस्तो विषयको इजाजत, नवीकरण तथा नियमन यो ऐन वा यस ऐन अन्तर्गत बनेको नियमावली बमोजिम हुनेछ ।"

१६. स्थानीय विकास प्रशिक्षण प्रतिष्ठान ऐन, २०४९ मा संशोधन : स्थानीय विकास प्रशिक्षण प्रतिष्ठान ऐन, २०४९ को,-

(१) दफा ५ को,-

(क) उपदफा (२) मा रहेका “पाँच विकास क्षेत्रको” भन्ने शब्दहरू झिकिएका छन् ।

(ख) उपदफा (२) पछि देहायका उपदफा (३) र (४) थपिएका छन् :-

"(३) उपदफा (२) बमोजिमका प्रशिक्षण केन्द्र र त्यसको लागि आवश्यक पर्ने जग्गा नेपाल सरकारले सम्बन्धित प्रदेशमा हस्तान्तरण गर्न सक्नेछ ।

(४) उपदफा (३) बमोजिम हस्तान्तरण भएका प्रशिक्षण केन्द्र सञ्चालनको लागि प्रदेश सरकारले आवश्यक व्यवस्था मिलाउनेछ ।"

(२) दफा १२ को उपदफा (३) पछि देहायको उपदफा (३क) थपिएको छ :-

"(३क) प्रतिष्ठानको कार्य सञ्चालनको लागि नेपाल सरकारले निजामती कर्मचारीलाई बढिमा एक वर्षको लागि कामकाजमा खटाउन सक्नेछ ।"

(३) दफा २० पछि देहायको दफा २०क. र २०ख. थपिएका छन् :-

" २०क. प्रदेश सरकारले नियम बनाउन सक्ने : (१) प्रदेश सरकारमा हस्तान्तरण भएका प्रशिक्षण केन्द्र सञ्चालन सम्बन्धमा यस ऐनको अधीनमा रही प्रदेश सरकारले आवश्यक नियम बनाउन सक्नेछ ।

(२) उपदफा (१) बमोजिम प्रदेश सरकारले बनाएका नियमहरू प्रदेश राजपत्रमा प्रकाशन भए पछि मात्र लागू हुनेछन् ।

२०ख. अन्तरिम व्यवस्थापनः दफा ५ को उपदफा (३) बमोजिम प्रदेश सरकारमा हस्तान्तरण भएका प्रशिक्षण केन्द्रमा कार्यरत कर्मचारीलाई सम्बन्धित प्रदेशमा कामकाज गर्न खटाउन सकिनेछ ।”

(४) दफा १० र दफा ११ खारेज गरिएका छन् ।

१७. नेपाल कानून व्यवसायी परिषद् ऐन, २०५० मा संशोधनः नेपाल कानून व्यवसायी परिषद् ऐन, २०५० को दफा ४ को,-

(१) उपदफा (१) को खण्ड (ड) मा रहेका “नेपालको पाँच विकास क्षेत्रमा” भन्ने शब्दहरूको सट्टा “नेपालको प्रत्येक प्रदेशमा” भन्ने शब्दहरू राखिएका छन् ।

(२) उपदफा (५) मा रहेका “सम्बन्धित विकास क्षेत्रका पाँच जना” भन्ने शब्दहरूको सट्टा “सम्बन्धित प्रदेशका एक एक जना गरी सातजना” भन्ने शब्दहरू राखिएका छन् ।

१८. राजस्व चुहावट (अनुसन्धान तथा नियन्त्रण) ऐन, २०५२ मा संशोधनः राजस्व चुहावट (अनुसन्धान तथा नियन्त्रण) ऐन, २०५२ को,-

(१) दफा ९ को उपदफा (५) को खण्ड (क) मा रहेका “अर्थ मन्त्रालय” भन्ने शब्दहरूको सट्टा “प्रधानमन्त्री तथा मन्त्रिपरिषद्को कार्यालय” भन्ने शब्दहरू राखिएका छन् ।

(२) दफा १३क. को उपदफा (२) को सट्टा देहायको उपदफा (२) राखिएको छः-

“(२) उपदफा (१) बमोजिम अनुसन्धान अधिकृतको प्रतिवेदन प्राप्त भएपछि विभागले पच्चीस लाख रुपैयाँसम्मको राजस्व चुहावटको कसुरमा त्यस्तो आयकर, मूल्यअभिवृद्धि कर, अन्तःशुल्क, भन्सार महशुल वा अन्य कर वा गैरकर निर्धारण गरी असुल गर्न वा त्यस्तो राजस्व निर्धारणमा भएको गल्ती वा त्रुटि सच्याउन सम्बन्धित संस्था वा निकायमा लेखी पठाउन सक्नेछ ।”

१९. नगर विकास कोष ऐन, २०५३ मा संशोधन : नगर विकास कोष ऐन, २०५३ को,-

(१) दफा १४ को उपदफा (२) को,-

(क) खण्ड (क), (ग) र (घ) को सट्टा देहायका खण्ड (क), (ग) र (घ) राखिएका छन्:-

“(क) सचिव, सहरी विकास मन्त्रालय – अध्यक्ष

(ग) प्रतिनिधि, संघीय मामिला तथा सामान्य प्रशासन मन्त्रालय (राजपत्रांकित प्रथम श्रेणी) – सदस्य

(घ) नगरपालिकाका प्रमुख वा उपप्रमुखहरूमध्येबाट प्रत्येक प्रदेशबाट प्रतिनिधित्व हुने गरी नेपाल सरकारले मनोनयन गरेका कम्तीमा तीन जना महिला सहित सातजना – सदस्य”

(ख) खण्ड (ड) पछि देहायको खण्ड (ड१) थपिएको छ:-

“(ड१) समावेशिताको आधारमा नगर विकास सम्बन्धी विज्ञता भएका व्यक्तिहरूमध्येबाट मन्त्रालयले तोकेको कम्तीमा एक जना महिला सहित तीन जना – सदस्य”

(२) दफा ३३ को खण्ड (ग) पछि देहायको खण्ड (घ) थपिएको छ:-

“(घ) कोष कायम राख्न आवश्यक छैन भन्ने नेपाल सरकारले ठहर्‍याएमा ।”

(३) दफा ३५ मा रहेका “आवास तथा भौतिक योजना मन्त्रालय” भन्ने शब्दहरूको सट्टा “सहरी विकास मन्त्रालय” भन्ने शब्दहरू राखिएका छन् ।

२०. भवन ऐन, २०५५ मा संशोधन : भवन ऐन, २०५५ को,-

(१) दफा ३ को उपदफा (२) को,—

- (क) खण्ड (क) मा रहेका “भौतिक योजना तथा निर्माण मन्त्रालय” भन्ने शब्दहरूको सट्टा “सहरी विकास मन्त्रालय” भन्ने शब्दहरू राखिएका छन् ।
- (ख) खण्ड (च) मा रहेका “स्थानीय विकास मन्त्रालय” भन्ने शब्दहरूको सट्टा “संघीय मामिला तथा सामान्य प्रशासन मन्त्रालय” भन्ने शब्दहरू राखिएका छन् ।
- (ग) खण्ड (ज) मा रहेका “नेपाल सरकार” भन्ने शब्दहरूको सट्टा “सहरी विकास मन्त्रालय” भन्ने शब्दहरू राखिएका छन् ।

(२) दफा ९ को ठाउँ ठाउँमा रहेका “भौतिक योजना तथा निर्माण मन्त्रालय” भन्ने शब्दहरूको सट्टा “सहरी विकास मन्त्रालय” भन्ने शब्दहरू राखिएका छन् ।

२१. बाल श्रम (निषेध र नियमित गर्ने) ऐन, २०५६ मा संशोधन: बाल श्रम (निषेध र नियमित गर्ने) ऐन, २०५६ को दफा २ को,—

(क) खण्ड (ख) र (ग) को सट्टा देहायका खण्ड (ख) र (ग) राखिएका छन्:—

“(ख) “प्रतिष्ठान” भन्नाले श्रम ऐन, २०७४ को दफा २ को खण्ड (ज) बमोजिमको प्रतिष्ठान सम्झनु पर्छ ।

(ग) “व्यवस्थापक” भन्नाले श्रम ऐन, २०७४ को दफा २ को खण्ड (द) बमोजिमको व्यवस्थापक सम्झनु पर्छ ।”

(ख) खण्ड (ज) पछि देहायको खण्ड (झ) थपिएको छ:—

“(झ) “श्रम कार्यालय” भन्नाले श्रम ऐन, २०७४ को दफा २ को खण्ड (घ) बमोजिमको कार्यालय सम्झनु पर्छ ।”

२२. आयकर ऐन, २०५८ मा संशोधन: आयकर ऐन, २०५८ को,—

(१) दफा ११ख. खारेज गरिएको छ ।

(२) अनुसूची-१ को दफा २ को,—

(क) उपदफा (३) को खण्ड (ख) को प्रकरण (३) को सट्टा देहायको प्रकरण (३) राखिएको छ:—

“(३) सहकारी ऐन, २०७४ बमोजिम दर्ता भएको सहकारी संस्था वा संघले कर छुट हुने कारोबार बाहेकको कारोबार गरेमा ।

तर देहाय बमोजिमका बचत तथा ऋण सहकारी संस्था वा संघलाई देहाय बमोजिम छुट हुनेछ:—

(१) नगरपालिका क्षेत्रभित्र सञ्चालन भएकोमा लाग्ने करको दरमा पचहत्तर प्रतिशत,

(२) उपमहानगरपालिका र महानगरपालिका क्षेत्रभित्र सञ्चालन भएकोमा लाग्ने करको दरमा पचास प्रतिशत ।”

(ख) उपदफा (३क) पछि देहायको उपदफा (३ख) थपिएको छ:—

“(३ख) सार्वजनिक गुठी अन्तर्गत दर्ता भई सञ्चालित विद्यालय, महाविद्यालयको कर योग्य आयमा बीस प्रतिशतको दरले कर लाग्नेछ ।

२३. अन्तः शुल्क ऐन, २०५८ मा संशोधन : अन्तःशुल्क ऐन, २०५८ को दफा १० मा रहेका “उपदफा

(१)” भन्ने शब्दहरूको सट्टा “उपदफा (३)” भन्ने शब्दहरू राखिएका छन् ।

२४. केही सार्वजनिक लिखत प्रमाणीकरण (कार्यविधि) ऐन, २०६३ मा संशोधन : केही सार्वजनिक लिखत प्रमाणीकरण (कार्यविधि) ऐन, २०६३ को,—

(१) दफा २ को खण्ड (क) को,—

(क) उपखण्ड (५) पछि देहायका उपखण्ड (५क) र (५ख) थपिएका छन् :-

“(५क) प्रदेश सरकारले बनाएको नियम, जारी गरेको आदेश वा अधिकार पत्र वा प्रदेश सरकार, मन्त्रिपरिषद्को निर्णय,

(५ख) स्थानीय तहले बनाएको ऐन, नियम तथा जारी गरेको आदेश”

(ख) उपखण्ड (६) को सट्टा देहायको उपखण्ड (६) राखिएको छ :-

“(६) संविधान सभा, व्यवस्थापिका-संसद वा संघीय संसदद्वारा पारित प्रस्ताव”

(ग) उपखण्ड (६) पछि देहायको उपखण्ड (६क) थपिएको छ :-

“(६क) प्रदेश सभा, नगर सभा वा गाउँ सभाबाट पारित प्रस्ताव”

(घ) उपखण्ड (११) पछि देहायको उपखण्ड (११क) थपिएको छ :-

“(११क) प्रचलित कानून बमोजिम प्रदेश सरकारले दिने नियुक्ति, सरूवा वा अवकाशपत्र ”

(२) दफा ३ को,-

(क) उपदफा (२) को सट्टा देहायको उपदफा (२) राखिएको छ:-

“(२) उपदफा (१) बमोजिम पेश गरिने विधेयकका प्रतिहरुमा विधेयक उत्पत्ति भएको सदनको सभामुख वा अध्यक्षले संघीय संसद्बाट विधेयक पारित भएको मिति उल्लेख गरी हस्ताक्षर गरेको हुनु पर्नेछ ।”

(ख) ठाउँ ठाउँमा रहेका “व्यवस्थापिका-संसद” भन्ने शब्दको सट्टा “संघीय-संसद्” भन्ने शब्दहरु राखिएका छन् ।

(३) दफा ४ को सट्टा देहायको दफा ४ राखिएको छ:-

“४. संघीय-संसदद्वारा पारित प्रस्तावको प्रमाणीकरण : (१) नेपालको संविधान तथा अन्य प्रचलित कानून बमोजिम संघीय-संसदद्वारा पारित प्रस्तावको प्रमाणीकरण त्यस्तो प्रस्ताव उत्पत्ति भएको सदनको सभामुख वा अध्यक्षको हस्ताक्षरबाट हुनेछ ।

(२) उपदफा (१) बमोजिमको प्रमाणिक प्रतिको आधारमा संघीय-संसदका महासचिव वा सचिव वा महासचिवले तोकेको राजपत्रांकित अधिकृतले सो प्रस्ताव कार्यान्वयन गर्ने वा गराउनेछ ।”

(४) दफा ११ को अन्त्यमा देहायको प्रतिवन्धात्मक वाक्यांश थपिएकोछ :-

“तर प्रदेश र स्थानीय तहका सार्वजनिक लिखतको हकमा सम्बन्धित प्रदेश वा स्थानीय तहको कानूनमा व्यवस्था भए बमोजिम हुनेछ ।”

(५) दफा १४ को उपदफा (१) र (२) को सट्टा देहायका उपदफा (१) र (२) राखिएका छन् :-

“(१) कसैले संघ, प्रदेश वा स्थानीय तहले बनाएको ऐन वा संघ वा प्रदेशले जारी गरेको अध्यादेश कीर्ते गरेमा, नभए नगरेको कुरा प्रमाणीकरण वा प्रमाणीत गरेमा वा यस ऐन, प्रदेश कानून वा स्थानीय कानून बमोजिम प्रमाणीकरण भएका ऐन वा अध्यादेशलाई केरमेट गरेमा निजलाई कसूरको मात्रा हेरी दश वर्षसम्म कैद र एक लाख रुपैयाँसम्म जरिवाना हुनेछ ।

(२) उपदफा (१) मा उल्लिखित सार्वजनिक लिखत बाहेक अन्य सार्वजनिक लिखत कीर्ते गरेमा, नभए नगरेको कुरा प्रमाणीकरण वा प्रमाणीत गरेमा वा केरमेट गरेमा निजलाई कसूरको मात्रा हेरी पाँच वर्षसम्म कैद र पचास हजार रुपैयाँसम्म जरिवाना हुनेछ ।”

२५. सम्पत्ति शुद्धीकरण (मनि लाउन्डरिङ्ग) निवारण ऐन, २०६४ मा संशोधन : सम्पत्ति शुद्धीकरण (मनि लाउन्डरिङ्ग) निवारण ऐन, २०६४ को,-

(१) दफा २ को खण्ड (ह) को सट्टा देहायको खण्ड (ह) राखिएको छ :-

“(ह) “स्वदेशी उच्चपदस्थ व्यक्ति” भन्नाले राष्ट्रपति, उपराष्ट्रपति, प्रधानमन्त्री, प्रधानन्यायाधीश, प्रतिनिधि सभाको सभामुख, राष्ट्रिय सभाको अध्यक्ष, प्रदेश प्रमुख, नेपाल सरकारका मन्त्री, प्रदेश सरकारका मुख्य मन्त्री, संघीय संसदका सदस्य, संवैधानिक निकायको पदाधिकारी, प्रदेश सभाका सभामुख, प्रदेश सरकारका मन्त्री, नेपाल सरकारका विशिष्ट श्रेणी वा सो सरह वा सोभन्दा माथिका पदाधिकारी, उच्च अदालतको न्यायाधीश वा सोभन्दा माथिल्लो तहको न्यायाधीश, प्रदेश सभाका उपसभामुख, प्रदेश सभाका सदस्य, राष्ट्रियस्तरको राजनीतिक दलको केन्द्रीय पदाधिकारी, नगरपालिकाका प्रमुख तथा उपप्रमुख, गाउँपालिकाका अध्यक्ष तथा उपाध्यक्ष, उपप्रमुख तथा उपाध्यक्ष, नेपाल सरकारको पूर्ण वा आंशिक स्वामित्व भएका संस्थाको उच्च पदाधिकारी वा त्यस्तो जिम्मेवारी भएको वा पाएको व्यक्ति सम्भन्धनु पर्छ ।”

(२) दफा ८ को उपदफा (१) को,-

(क) खण्ड (क) पछि देहायको खण्ड (क१) थपिएको छ :-

“(क१) सचिव, अर्थ मन्त्रालय”

- सदस्य”

(ग) खण्ड (घ१) भिकिएको छ ।

(३) ठाउँठाउँमा रहेका “अर्थ मन्त्रालय” भन्ने शब्दहरूको सट्टा “प्रधानमन्त्री तथा मन्त्रिपरिषद्को कार्यालय” भन्ने शब्दहरू राखिएका छन् ।

२६. **वैदेशिक रोजगार ऐन २०६४ मा संशोधन:** वैदेशिक रोजगार ऐन २०६४ को,-

(१) दफा २ को खण्ड (घ) पछि देहायको खण्ड (घ१) थपिएको छ :-

“(घ१) “मन्त्रालय” भन्नाले श्रम, रोजगार तथा सामाजिक सुरक्षा मन्त्रालय सम्झनु पर्दछ ।

(२) दफा ११ को,-

(क) उपदफा (२) को सट्टा देहायको उपदफा (२) राखिएको छ:-

“(२) उपदफा (१) बमोजिम पेश भएको निवेदन उपर आवश्यक जाँचबुझ गर्दा वैदेशिक रोजगार व्यवसाय सञ्चालन गर्न इजाजत पत्र दिन उपयुक्त देखेमा विभागले तोकिए बमोजिमको इजाजतपत्र दस्तुर र वार्षिक पाँच हजार सम्म कामदार पठाउने लक्ष्य राखी इजाजत माग गर्ने संस्थाको हकमा धरौटी बापत एक करोड रूपैयाँ नगदै र दुई करोड रूपैयाँको बैङ्क ग्यारेण्टी तथा वार्षिक पाँच हजार भन्दा बढी कामदार पठाउने लक्ष्य राखी इजाजत माग गर्ने संस्थसँग धरौटी बापत दुई करोड रूपैयाँ नगदै र चार करोड रूपैयाँको बैङ्क ग्यारेण्टी लिई इजाजत दिनु पर्नेछ ।”

(ख) उपदफा (३) को सट्टा देहायको उपदफा (३) राखिएको छ :-

“(३) उपदफा (२) प्रारम्भ हुनु अघि इजाजत प्राप्त गरेको संस्थाले सो उपदफा प्रारम्भ भएको मितिले छ महिना भित्र सो उपदफा बमोजिमको धरौटी बापतको रकम र बैङ्क ग्यारेण्टी दाखिला गर्नु पर्नेछ ।”

(ग) उपदफा (७) को ठाउँ ठाउँमा रहेका “नेपाल सरकार” भन्ने शब्दहरूको सट्टा “मन्त्रालय” भन्ने शब्द राखिएको छ ।

(३) दफा ११ पछि देहायको दफा ११क. थपिएको छ:-

“११क. इजाजतपत्र प्राप्त संस्था एक आपसमा गाभिन सक्ने: (१) दुई वा दुई भन्दा बढी इजाजतपत्र प्राप्त संस्थाहरू एक आपसमा गाभिन चाहेमा आपसमा सम्झौता गरी गाभिन सक्नेछन् ।

(२) इजाजतपत्र प्राप्त संस्था गाभिंदाको प्रक्रिया तथा पूरा गर्नु पर्ने शर्त सम्बन्धी व्यवस्था तोकिए बमोजिम हुनेछ ।"

(४) दफा १३ को,—

(क) उपदफा (२) को खण्ड (क) को सट्टा देहायको खण्ड (क) राखिएको छः—

"(क) झुट्टा कागजात वा विवरण पेश गरी इजाजतपत्र प्राप्त गरेमा वा बैदेशिक रोजगारमा पठाएमा"

(ख) उपदफा (२) को खण्ड (घ) पछि देहायको खण्ड (घ१) थपिएको छः—

"(घ१) दफा १४ विपरीत स्वामित्व वा दायित्व हस्तान्तरण वा परिवर्तन गरेमा,"

(ग) उपदफा (४) को ठाउँठाउँमा रहेका "नेपाल सरकार" भन्ने शब्दहरूको सट्टा "मन्त्रालय" भन्ने शब्द राखिएको छ ।

(५) दफा १५ को,—

(क) उपदफा (१) मा रहेका "विभाग समक्ष" भन्ने शब्दहरू पछि "अनलाइन मार्फत" भन्ने शब्दहरू थपी सोही उपदफाको खण्ड (च) को सट्टा देहायको खण्ड (च) राखिएको छः—

"(च) गन्तव्य मुलुकको नेपाली कुटनीतिक नियोगबाट प्रमाणित गरिएको मागपत्र र अख्तियारीको सक्कल प्रति"

(ख) उपदफा (२) पछि देहायको उपदफा (२क) थपिएको छः—

"(२क) गन्तव्य मुलुकमा रहेको नेपाली कुटनीतिक नियोगले उपदफा (१) को खण्ड (च) मा उल्लेखित प्रमाणित कागजात पन्ध्र दिनभित्र विभागमा पठाउनु पर्नेछ । रोजगारदाताबाट कामदारको लागि हवाई टिकटको प्रबन्ध भए नभएको समेत खुलाई पठाउनु पर्नेछ ।"

(ग) उपदफा (३) को खण्ड (ग) को सट्टा देहायको खण्ड (ग) राखिएको छः—

"(ग) कामदारको सुरक्षा, व्यवसायजन्य सुरक्षा र स्वास्थ्यको दृष्टिले अनुपयुक्त देखिएमा,"

(६) दफा २० को,—

(क) उपदफा (१) मा रहेका "दफा १९ बमोजिम जानकारी दिईसकेपछि" भन्ने शब्दहरू झिकी सोही उपदफामा रहेका "किटान नभएकोमा" भन्ने शब्दहरू पछि "श्रम स्विकृति लिएको मितिले" भन्ने शब्दहरू थपिएका छन् ।

(ख) उपदफा (२) मा रहेका "वार्षिक बीस प्रतिशतले हुने व्याजको रकम समेत जोडी" भन्ने शब्दहरूको सट्टा "वार्षिक पच्चीस प्रतिशत रकम थप गरी" भन्ने शब्दहरू राखिएका छन् ।

(७) दफा २१ पछि देहायका दफा २१क. र २१ख. थपिएका छन्ः—

"२१क. प्रमुख जिल्ला अधिकारी समक्ष उजुरी दिन सकिने: (१) यस ऐन बमोजिम विभाग समक्ष उजुरी गर्न सकिने विषयमा सम्बन्धित जिल्ला स्थित प्रमुख जिल्ला अधिकारी समक्ष समेत उजुरी दिन सकिनेछ ।

(२) उपदफा (१) बमोजिम परेको उजुरी इजाजतपत्रप्राप्त संस्था उपर परेकोमा सात दिनभित्रमा सो उजुरी विभाग समक्ष पठाउनु पर्नेछ । उजुरी कुनै व्यक्ति उपर परेको रहेछ भने सो सम्बन्धमा प्रमुख जिल्ला अधिकारीबाट छानविन गर्दा थप अनुसन्धान र कारवाही गर्नुपर्ने देखिएमा सो कुरा उल्लेख गरी पन्ध्र दिन भित्र सक्कल उजुरी विभाग समक्ष पठाउनु पर्नेछ ।

(३) उपदफा (२) बमोजिम कुनै व्यक्ति उपर परेको उजुरी सम्बन्धमा अनुसन्धान र कारवाही गर्नु पर्ने नदेखिएमा सो उजुरी तामेलीमा राखी सो को जानकारी पन्ध्र दिन भित्रमा विभागलाई दिनु पर्नेछ ।

२१ख. पुनः श्रम स्वीकृति सम्बन्धी व्यवस्था: (१) पुनः श्रम स्वीकृति लिन चाहने कामदारले तोकिए बमोजिम आवश्यक कागजात सहित सम्बन्धित निकायमा निवेदन दिनु पर्नेछ ।

(२) विदेशमा रहेका कामदारले सम्बन्धित मुलुक हेर्ने नेपाली कुटनीतिक नियोगबाट बढीमा दुई पटक श्रम स्वीकृति लिन सक्नेछ ।

(३) पुनः श्रम स्वीकृति सम्बन्धी अन्य व्यवस्था तोकिए बमोजिम हुनेछ । "

(८) दफा ३८ को उपदफा (१) को खण्ड (क), (ख), र (घ) मा रहेका "श्रम, रोजगार तथा यातायात व्यवस्था" भन्ने शब्दहरूको सट्टा "श्रम, रोजगार तथा सामाजिक सुरक्षा" भन्ने शब्दहरू राखिएका छन् ।

(९) दफा ६४ को उपदफा (१) मा रहेका "श्रम अदालतको मुद्दा हेर्ने अधिकारी" भन्ने शब्दहरूको सट्टा "श्रम अदालतको अध्यक्षले तोकेको सोही अदालतको एकजना सदस्य" भन्ने शब्दहरू राखिएका छन् ।

(१०) दफा ७४ को,-

(क) उपदफा (२) मा रहेका "वा आफ्नो प्रतिनिधि नियुक्त गर्न" भन्ने शब्दहरू झिकिएका छन् ।

(ख) उपदफा (४) मा रहेका "शाखा खोल्ने" भन्ने शब्दहरूको सट्टा "विदेशी मुलुकमा शाखा खोल्ने" भन्ने शब्दहरू राखिएका छन् ।

(११) ठाउँ ठाउँमा रहेका "बैदेशिक रोजगार प्रवर्द्धन बोर्ड" भन्ने शब्दहरूको सट्टा "बैदेशिक रोजगार बोर्ड" भन्ने शब्दहरू राखी रुपान्तर गरिएका छन् ।

२७. नेपाल ट्रष्ट ऐन, २०६४ मा संशोधन : नेपाल ट्रष्ट ऐन, २०६४ को,-

(१) दफा ५ को,-

(क) उपदफा (२) को खण्ड (क) पछि देहायको खण्ड (क१) थपिएको छ :-

"(क१) राष्ट्रिय हित अनुकूल तथा ट्रष्टलाई फाइदा हुने गरी पर्यटकीय र व्यावसायिक कार्य सञ्चालन गर्न ।"

(ख) उपदफा (३) पछि देहायका उपदफा (३क) र (३ख) थपिएका छन् :-

"(३क) उपदफा (३) बमोजिम कार्यक्रम सञ्चालन गर्दा समितिले ट्रष्टको सम्पत्ति कुनै व्यक्ति वा संस्थालाई ट्रष्टको सिफारिसमा नेपाल सरकारले तोकेको अवधिको लागि लिजमा दिन सक्नेछ ।

(३ख) उपदफा (३क) मा जुनसुकै कुरा लेखिएको भए तापनि अवधि तोकी लिजमा दिइएको सम्पत्तिको उपभोग गर्ने पक्षले थप पूँजी लगानी सहित विद्यमान संरचनालाई मर्मत सम्भार गरी सञ्चालन गर्न चाहेमा र सोबाट ट्रष्टलाई थप आर्थिक लाभ हुने सुनिश्चित भएमा त्यस्तो अवधि समाप्त हुनु अगावै समेत आवश्यकता अनुसार ट्रष्टको सिफारिसमा नेपाल सरकारले लिजको अवधि थप गर्न सक्नेछ ।

तर त्यसरी थप गरिने लिज अवधि शुरू लिज अवधि भन्दा बढी हुने छैन ।"

(२) दफा ७ को,-

(क) उपदफा (१) को सट्टा देहायको उपदफा (१) राखिएको छ :-

“(१) ट्रष्टको सम्पत्ति व्यवस्थापन र संरक्षण गरी ट्रष्ट सञ्चालन गर्न देहाय बमोजिमको ट्रष्ट सञ्चालक समिति रहनेछ :-

- (क) प्रधानमन्त्रीले तोकेको नेपाल सरकारको कुनै मन्त्री – अध्यक्ष
 - (ख) प्रधानमन्त्री तथा मन्त्रिपरिषद्को कार्यालयको सम्बन्धित क्षेत्र हेर्ने सचिव – सदस्य
 - (ग) कार्यकारी सचिव, नेपाल ट्रष्टको कार्यालय – सदस्य
 - (घ) नेपाल सरकारले नियुक्त गरेका वा तोकेका एक जना महिला सहित तीन जना व्यक्ति – सदस्य
 - (ङ) नेपाल ट्रष्टको कार्यालयको सहसचिव – सदस्य-सचिव”
- (ख) उपदफा (२) मा रहेको “नागरिक” भन्ने शब्द पछि “उपदफा (१) को खण्ड (घ) बमोजिम” भन्ने शब्दहरू थपिएका छन् ।
- (ग) उपदफा (३) को शुरुमा “उपदफा (१) को खण्ड (घ) बमोजिमको” भन्ने शब्दहरू थपिएका छन् ।
- (घ) उपदफा (४) मा रहेका “उपदफा (३) मा जुनसुकै कुरा लेखिएको भए तापनि” भन्ने शब्दहरू पछि “उपदफा (१) को खण्ड (घ) बमोजिमको” भन्ने शब्दहरू थपिएका छन् ।

(३) दफा १४ पछि देहायको दफा १४क. थपिएको छ :-

“१४क. **पुरस्कार दिन सक्ने** : दफा ४ बमोजिम ट्रष्टको नाममा कायम हुने सम्पत्तिको विषयमा आवश्यक सबुद प्रमाण सहित जानकारी दिने व्यक्तिलाई समितिले तोकिए बमोजिम पुरस्कार दिन सक्नेछ ।”

(४) दफा २४ को उपदफा (२) मा रहेका “व्यवस्थापिका-संसदको राज्यव्यवस्था समिति” भन्ने शब्दहरूको सट्टा “सङ्घीय संसदको सम्बन्धित समिति” भन्ने शब्दहरू राखिएका छन् ।

२८. **संवैधानिक परिषद् (काम, कर्तव्य, अधिकार र कार्यविधि) सम्बन्धी ऐन, २०६६ मा संशोधन**: संवैधानिक परिषद् (काम, कर्तव्य, अधिकार र कार्यविधि) सम्बन्धी ऐन, २०६६ को दफा ७ को ठाउँठाउँमा रहेका “व्यवस्थापिका-संसद सचिवालय” भन्ने शब्दहरूको सट्टा “संघीय संसद सचिवालय” भन्ने शब्दहरू राखिएका छन् ।

२९. **फोहोर मैला व्यवस्थापन ऐन, २०६८ मा संशोधन** : फोहोरमैला व्यवस्थापन ऐन, २०६८ को,—

(१) दफा २ को,—

(क) खण्ड (घ) झिकिएको छ ।

(ख) खण्ड (न) को सट्टा देहायको खण्ड (न) राखिएको छ :-

“(न) “मन्त्रालय” भन्नाले नेपाल सरकारको संघीय मामिला तथा सामान्य प्रशासन मन्त्रालय सम्झनु पर्छ ।”

(ग) खण्ड (भ) झिकिएको छ ।

(२) दफा २० को उपदफा (२) झिकिएको छ ।

(३) दफा २१ को उपदफा (५) झिकिएको छ ।

(४) दफा २३ को,—

(क) उपदफा (२) को खण्ड (ग) को सट्टा देहाको खण्ड (ग) राखिएको छ :-

“(ग) मन्त्रालयले तोकेको सहसचिव –सदस्य सचिव”

(ख) उपदफा (५) झिकिएको छ ।

(५) परिच्छेद-८ झिकिएको छ ।

(६) दफा ४७ को उपदफा (२) र (३) झिकिएका छन् ।

- (७) दफा ४८ मा रहेका "वा केन्द्र" भन्ने शब्दहरू झिकिएका छन् ।
- (८) दफा ४९ को उपदफा (१) मा रहेको "केन्द्रले" भन्ने शब्दको सट्टा "मन्त्रालयले" भन्ने शब्द राखिएको छ ।
- (९) दफा ५० को उपदफा (२) झिकिएको छ ।
- (१०) दफा ५१ को उपदफा (१) को सट्टा देहायको उपदफा (१) राखिएको छः—
- "(१) यो ऐन तथा यस ऐन अन्तर्गत बनेको नियमावलीको अधिनमा रही स्थानीय तहले विभिन्न प्रकृतिका फोहोरमैला व्यवस्थापनको लागि बेग्लाबेग्लै मापदण्ड जारी गर्न सक्नेछ ।"
- (११) दफा ५२ पछि देहायको दफा ५२क थपिएको छः—
- "५२क. सम्पत्ति तथा दायित्व नेपाल सरकारमा सर्ने : फोहोरमैला व्यवस्थापन केन्द्र विघटन भएपछि त्यसको सम्पूर्ण सम्पत्ति तथा दायित्व नेपाल सरकारमा सर्नेछ ।"
३०. भूकम्पबाट प्रभावित संरचनाको पुनर्निर्माण सम्बन्धी ऐन, २०७२ मा संशोधन : भूकम्पबाट प्रभावित संरचनाको पुनर्निर्माण सम्बन्धी ऐन, २०७२ को,-
- (१) दफा ५ को खण्ड (ख), (ङ) र (च) मा रहेका "व्यवस्थापिका-संसद" भन्ने शब्द हरूको सट्टा "प्रतिनिधि सभा" भन्ने शब्दहरू राखिएका छन् ।
- (२) दफा ६ को उपदफा (२) को खण्ड (ख) को सट्टा देहायको खण्ड (ख) राखिएको छः—
- "(ख) प्रतिनिधि सभाको प्रमुख विपक्षी दलको नेता वा निजले तोकेको उपनेता -उपाध्यक्ष"
- (३) दफा २४ को उपदफा (३) मा रहेको "व्यवस्थापिका-संसद" भन्ने शब्दहरूको सट्टा "संघीय संसद" भन्ने शब्दहरू राखिएका छन् ।
- (४) दफा २५ को उपदफा (२) मा रहेका "व्यवस्थापिका-संसद" भन्ने शब्दहरूको सट्टा "प्रतिनिधि सभा" भन्ने शब्दहरू राखिएका छन् ।
३१. औद्योगिक व्यवसाय ऐन, २०७३ मा संशोधन : औद्योगिक व्यवसाय ऐन, २०७३ को दफा ८ को,-
- (१) उपदफा (२) पछि देहायको उपदफा (२क) थपिएको छ :-
- "(२क) कुनै उद्योगले उपदफा (२) बमोजिमको अवधिभित्र निवेदन दिन नसकेको कारण खुलाई उद्योग दर्ता प्रमाणपत्रमा उल्लिखित अवधि समाप्त भएको मितिले छ महिनाभित्र त्यस्तो प्रमाणपत्रमा उल्लिखित अवधि बढाउनका लागि उद्योग दर्ता गर्ने निकाय समक्ष निवेदन दिन सक्नेछ ।
- तर संवत् २०७३ साल मंसिर ७ गते अगावै दर्ता भएका अनुमतिपत्र लिनु पर्ने बाहेकका अन्य उद्योगको हकमा यो उपदफा प्रारम्भ भएको मितिले तीन महिनाभित्र त्यस्तो निवेदन दिई सक्नु पर्नेछ ।
- (२) उपदफा (३) मा रहेका "उपदफा (२) बमोजिम" भन्ने शब्दहरूको सट्टा "उपदफा (२) वा (२क) बमोजिम" भन्ने शब्दहरू राखी अन्त्यमा देहायको प्रतिबन्धात्मक वाक्यांश थपिएको छ :-
- तर उपदफा (२क) बमोजिम दिइएको निवेदनको हकमा उद्योग स्थापनाको लागि गर्नु पर्ने निर्माण लगायतका कामको प्रगति हेरी साना उद्योगको हकमा प्रति वर्ष पच्चीस हजार, मझौला उद्योगको हकमा प्रति वर्ष पचहत्तर हजार, ठूला उद्योगको हकमा प्रति वर्ष एकलाख पचास हजारका दरले जरिवाना लिई उद्योग सञ्चालन वा व्यावसायिक उत्पादन वा कारोबार प्रारम्भ गर्ने अवधि बढाउन सकिनेछ ।"
- (३) उपदफा (५) मा रहेका "उपदफा (२) बमोजिम" भन्ने शब्दहरूको सट्टा "उपदफा (२) वा (२क) बमोजिम" भन्ने शब्दहरू राखिएका छन् ।

३२. संघीय संसदका पदाधिकारी तथा सदस्यहरूको पारिश्रमिक तथा सुविधा सम्बन्धी ऐन, २०७३ मा संशोधन : संघीय संसदका पदाधिकारी तथा सदस्यहरूको पारिश्रमिक तथा सुविधा सम्बन्धी ऐन, २०७३ को अनुसूची-१ को शीर्षकमा रहेका “दफा ३, ४, ६, ७, ८, ९, १७ र १९ सँग सम्बन्धित” भन्ने शब्दहरूको सट्टा “दफा ३, ४, ६, ७, ८, १७ र १९ सँग सम्बन्धित” भन्ने शब्दहरू राखिएका छन् ।
३३. निर्वाचन (कसूर तथा सजाय) ऐन, २०७३ मा संशोधन: निर्वाचन (कसूर तथा सजाय) ऐन, २०७३ को दफा २५ को उपदफा (५) मा रहेका “उपदफा (३)” भन्ने शब्दहरूको सट्टा “उपदफा (४)” भन्ने शब्दहरू राखिएका छन् ।
३४. न्याय प्रशासन ऐन, २०७३ मा संशोधन : न्याय प्रशासन ऐन, २०७३ को दफा २८ पछि देहायको दफा २८क थपिएको छ :-
- “२८क. मुद्दा हेर्दाको प्राथमिकता क्रम : (१) अदालतले मुद्दाको कारवाही, सुनुवाई र किनारा गर्दा देहायको प्राथमिकता क्रम अनुसार गर्नु पर्नेछ :-
- (क) अनुसन्धानको सिलसिलामा हिरासतमा रहेको व्यक्ति पक्ष रहेको मुद्दा,
 - (ख) पुर्पक्षको लागि थुनामा रहेको व्यक्ति पक्ष रहेको मुद्दा,
 - (ग) कैदमा रहेको पक्षको मुद्दा,
 - (घ) अपाङ्गता भएका व्यक्ति तथा बालबालिका पक्ष रहेको मुद्दा,
 - (ङ) शारीरिक अशक्तता भएका वा पचहत्तर वर्षभन्दा बढी उमेरका व्यक्ति पक्ष रहेका मुद्दा,
 - (च) महिला विरुद्धको हिंसा सम्बन्धी मुद्दा,
 - (छ) जातीय भेदभाव तथा छुवाछूत सम्बन्धी मुद्दा,
 - (ज) न्वारान वा नाता कायम सम्बन्धी मुद्दा,
 - (झ) माना चामल सम्बन्धी मुद्दा,
 - (ञ) सम्बन्ध विच्छेद सम्बन्धी मुद्दा,
 - (ट) मुद्दा दर्ताको क्रमबाट पहिले दर्ता भएको मुद्दा ।
- (२) उपदफा (१) मा जुनसुकै कुरा लेखिएको भए तापनि एउटै क्रममा एकै प्रकृतिका एक भन्दा बढी मुद्दा भएमा पहिले दर्ता भएको मुद्दाको कारवाही, सुनुवाई र किनारा गर्नु पर्नेछ ।
- (३) कुनै मुद्दामा उपदफा (१) को खण्ड (क), (ख) वा (ग) मा उल्लेख भएका व्यक्तिका अतिरिक्त अन्य व्यक्तिहरू पनि पक्ष रहेछन् भने त्यस्तो मुद्दाको कारवाही, सुनुवाई गर्दा त्यस्ता व्यक्तिहरूको हकमा समेत कारवाही, सुनुवाई र किनारा गर्नु पर्नेछ ।
- (४) उपदफा (१) र (२) मा जुनसुकै कुरा लेखिएको भए तापनि अदालतले मुद्दाको गम्भीरता र औचित्य हेरी कुनै मुद्दालाई प्राथमिकता दिई कारवाही, सुनुवाई र किनारा गर्न सक्नेछ ।”
३५. राजनीतिक दल सम्बन्धी ऐन, २०७३ मा संशोधन : राजनीतिक दल सम्बन्धी ऐन, २०७३ को,-
- (१) दफा ४३ मा रहेका “दुई वा दुईभन्दा बढी दल बीच” भन्ने शब्दहरू पछि “वा एउटै दलका दुई वा दुईभन्दा बढी पक्षहरू बीच” भन्ने शब्दहरू थपिएका छन् ।
 - (२) दफा ४४ को उपदफा (१) मा रहेका “दलको केन्द्रीय समितिको चालीस प्रतिशत सदस्यले” भन्ने शब्दहरूको सट्टा “पक्षले दलको केन्द्रीय समितिको चालीस प्रतिशत सदस्यको हस्ताक्षर सहित” भन्ने शब्दहरू राखिएका छन् ।
३६. निर्वाचन आयोग ऐन, २०७३ मा संशोधन : निर्वाचन आयोग ऐन, २०७३ को,-
- (१) दफा २० को उपदफा (४) को अन्त्यमा देहायको प्रतिबन्धात्मक वाक्यांश थपिएको छ:-

"तर, यस दफा बमोजिम अस्थायी दरबन्दी सिर्जना गर्दा वा करार वा ज्यालादारीमा कर्मचारी नियुक्त गर्दा नेपाल सरकारको पूर्व स्वीकृति लिनु पर्नेछ ।"

(२) दफा २८ को सट्टा देहायको दफा २८ राखिएको छ:-

"२८. अर्थ मन्त्रालयको स्वीकृति लिनु पर्ने : यस ऐनमा अन्यत्र जुनसुकै कुरा लेखिएको भए तापनि आयोगले नेपाल सरकारलाई आर्थिक दायित्व पर्ने विषयमा नेपाल सरकार, अर्थ मन्त्रालयको सहमति लिनु पर्नेछ ।"

(३) दफा ३८ को सट्टा देहायको दफा ३८ राखिएको छ:-

"३८. मालसामान खरिद गर्न सक्ने: आयोगले निर्वाचन प्रयोजनको लागि आवश्यक वस्तु वा सेवा खरिद गर्दा सार्वजनिक खरिद सम्बन्धी प्रचलित कानून बमोजिम गर्नु पर्नेछ ।"

३७. राष्ट्रिय प्राकृतिक स्रोत तथा वित्त आयोग ऐन, २०७४ मा संशोधन: राष्ट्रिय प्राकृतिक स्रोत तथा वित्त आयोग ऐन, २०७४ को दफा १२ मा रहेका "निज निलम्बनमा परेमा" भन्ने शब्दहरूको सट्टा "निज संविधानको धारा १०१ को उपधारा (६) बमोजिम आफ्नो पदको कार्यसम्पादन गर्न नपाउने भएमा" भन्ने शब्दहरू राखिएका छन् ।

३८. राष्ट्रिय समावेशी आयोग ऐन, २०७४ मा संशोधन : राष्ट्रिय समावेशी आयोग ऐन, २०७४ को,-

(१) दफा ३ को खण्ड (छ) मा रहेका "आवश्यक निर्देशन दिने" भन्ने शब्दहरूको सट्टा "कार्यान्वयनको लागि आवश्यक सिफारिस गर्ने वा सुझाव दिने" भन्ने शब्दहरू राखिएका छन् ।

(२) दफा ९ को उपदफा (१०) को सट्टा देहायको उपदफा (१०) राखिएको छ:-

"(१०) नेपाल निजामती सेवाको राजपत्रांकित प्रथम श्रेणीको अधिकृतले आयोगको सचिवको रूपमा काम गर्नेछ । त्यस्तो कर्मचारी नियुक्ति नभएसम्म आयोगको वरिष्ठतम कर्मचारीले आयोगको सचिव भई काम गर्नेछ ।"

(३) दफा १२ मा रहेका "निज निलम्बनमा परेमा" भन्ने शब्दहरूको सट्टा "निज संविधानको धारा १०१ को उपधारा (६) बमोजिम आफ्नो पदको कार्यसम्पादन गर्न नपाउने भएमा" भन्ने शब्दहरू राखिएका छन् ।

(४) दफा १३ को प्रतिबन्धात्मक वाक्यांश भिकिएको छ ।

(५) दफा १९ मा रहेका "सङ्घीय मामिला तथा स्थानीय विकास मन्त्रालय" भन्ने शब्दहरूको सट्टा "संघीय मामिला तथा सामान्य प्रशासन मन्त्रालय" भन्ने शब्दहरू राखिएका छन् ।

(६) दफा २२ मा रहेका "यस ऐन वा यस अर्न्तगत" भन्ने शब्दहरूको सट्टा "यो ऐन वा यस ऐन अर्न्तगत" भन्ने शब्दहरू राखिएका छन् ।

(७) दफा २३ को उपदफा (२) मा रहेको "अर्थ मन्त्रालयको" भन्ने शब्दहरूको सट्टा "नेपाल सरकार, अर्थ मन्त्रालयको" भन्ने शब्दहरू राखिएका छन् ।

(८) दफा २४ मा रहेका "सञ्चालन गर्ने" भन्ने शब्दहरूको सट्टा "सञ्चालन गर्न" भन्ने शब्दहरू राखिएका छन् ।

(९) दफा २१ र अनुसूची खारेज गरिएको छ ।

३९. आदिवासी जनजाति आयोग ऐन, २०७४ मा संशोधन : आदिवासी जनजाति आयोग ऐन, २०७४ को,-

(१) दफा २ को खण्ड (ख) को सट्टा देहायको खण्ड (ख) राखिएको छ :-

"(ख) "आदिवासी जनजाति" भन्नाले प्रचलित कानून बमोजिम नेपाल सरकारले तोकेको जाति वा समुदाय सम्झनु पर्छ ।"

- (२) दफा ७ को खण्ड (ठ) मा रहेका “आवश्यक निर्देशन दिने” भन्ने शब्दहरूको सट्टा “नेपाल सरकारलाई कार्यान्वयनको लागि आवश्यक सिफारिस गर्ने वा सुझाव दिने” भन्ने शब्दहरू राखिएका छन् ।
- (३) दफा १२ को उपदफा (२) मा रहेका “तथा स्थानीय तह” भन्ने शब्दहरू भिकिएका छन् ।
- (४) दफा १३ को उपदफा (१०) को सट्टा देहायको उपदफा (१०) राखिएको छ:-
 “(१०) नेपाल निजामती सेवाको राजपत्रांकित प्रथम श्रेणीको अधिकृतले आयोगको सचिवको रूपमा काम गर्नेछ । त्यस्तो कर्मचारी नियुक्ति नभएसम्म आयोगको वरिष्ठतम कर्मचारीले आयोगको सचिव भई काम गर्नेछ ।”
- (५) दफा १६ मा रहेका “निज निलम्बनमा परेमा” भन्ने शब्दहरूको सट्टा “निज संविधानको धारा १०१ को उपधारा (६) बमोजिम आफ्नो पदको कार्यसम्पादन गर्न नपाउने भएमा” भन्ने शब्दहरू राखिएका छन् ।
- (६) दफा १७ को प्रतिबन्धात्मक वाक्यांश भिकिएको छ ।
- (७) दफा २३ मा रहेका “सङ्घीय मामिला तथा स्थानीय विकास मन्त्रालय” भन्ने शब्दहरूको सट्टा “संघीय मामिला तथा सामान्य प्रशासन मन्त्रालय” भन्ने शब्दहरू राखिएका छन् ।
- (८) दफा २६ मा रहेका “यस ऐन वा यस अर्न्तगत” भन्ने शब्दहरूको सट्टा “यो ऐन वा यस ऐन अर्न्तगत” भन्ने शब्दहरू राखिएका छन् ।
- (९) दफा २७ को,-
 (क) उपदफा (१) मा रहेका “आयोगको लागि” भन्ने शब्दहरूको सट्टा “आयोगले” भन्ने शब्द राखिएको छ ।
 (ख) उपदफा (२) मा रहेका “अर्थ मन्त्रालयको” भन्ने शब्दहरूको सट्टा “नेपाल सरकार, अर्थ मन्त्रालयको” भन्ने शब्दहरू राखिएका छन् ।
- (१०) दफा २५ र अनुसूची खारेज गरिएको छ ।

४०. **मधेशी आयोग ऐन, २०७४ मा संशोधन :** मधेशी आयोग ऐन, २०७४ को,-

- (१) दफा ७ को खण्ड (ट) मा रहेका “आवश्यक निर्देशन दिने” भन्ने शब्दहरूको सट्टा “नेपाल सरकारलाई कार्यान्वयनको लागि आवश्यक सिफारिस गर्ने वा सुझाव दिने” भन्ने शब्दहरू राखिएका छन् ।
- (२) दफा १३ को उपदफा (१०) को सट्टा देहायको उपदफा (१०) राखिएको छ:-
 “(१०) नेपाल निजामती सेवाको राजपत्रांकित प्रथम श्रेणीको अधिकृतले आयोगको सचिवको रूपमा काम गर्नेछ । त्यस्तो कर्मचारी नियुक्ति नभएसम्म आयोगको वरिष्ठतम कर्मचारीले आयोगको सचिव भई काम गर्नेछ ।”
- (३) दफा १६ मा रहेका “निज निलम्बनमा परेमा” भन्ने शब्दहरूको सट्टा “निज संविधानको धारा १०१ को उपधारा (६) बमोजिम आफ्नो पदको कार्यसम्पादन गर्न नपाउने भएमा” भन्ने शब्दहरू राखिएका छन् ।
- (४) दफा १७ को प्रतिबन्धात्मक वाक्यांश भिकिएको छ ।
- (५) दफा २३ मा रहेका “सङ्घीय मामिला तथा स्थानीय विकास मन्त्रालय” भन्ने शब्दहरूको सट्टा “संघीय मामिला तथा सामान्य प्रशासन मन्त्रालय” भन्ने शब्दहरू राखिएका छन् ।
- (६) दफा २६ मा रहेका “यस ऐन वा यस अर्न्तगत” भन्ने शब्दहरूको सट्टा “यो ऐन वा यस ऐन अर्न्तगत” भन्ने शब्दहरू राखिएका छन् ।

- (७) दफा २७ को उपदफा (२) मा रहेको “अर्थ मन्त्रालयको” भन्ने शब्दहरूको सट्टा “नेपाल सरकार, अर्थ मन्त्रालयको” भन्ने शब्दहरू राखिएका छन् ।
- (८) दफा २५ र अनुसूची खारेज गरिएको छ ।
४१. राष्ट्रिय दलित आयोग ऐन, २०७४ मा संशोधन : राष्ट्रिय दलित आयोग ऐन, २०७४ को,-
- (१) दफा २ को खण्ड (ग) भिकिएको छ ।
- (२) दफा ३ को,-
- (क) खण्ड (ङ) मा रहेका “समुदायको सशक्तीकरण लागि” भन्ने शब्दहरूको सट्टा “समुदायको सशक्तीकरणको लागि” भन्ने शब्दहरू राखिएका छन् ।
- (ख) खण्ड (च) मा रहेका “आवश्यक निर्देशन दिने” भन्ने शब्दहरूको सट्टा “कार्यान्वयनको लागि आवश्यक सिफारिस गर्ने वा सुझाव दिने” भन्ने शब्दहरू राखिएका छन् ।
- (३) दफा १० को उपदफा (१) मा रहेका “हक हित” भन्ने शब्दहरूको सट्टा “हक हितमा” भन्ने शब्दहरू राखिएका छन् ।
- (४) दफा १२ को ठाउँ ठाउँमा रहेका “महान्यायाधिवक्ता” भन्ने शब्दहरूको सट्टा “सम्बन्धित निकाय” भन्ने शब्दहरू राखिएका छन् ।
- (५) दफा १७ को उपदफा (१०) को सट्टा देहायको उपदफा (१०) राखिएको छ:-
- “ (१०) नेपाल निजामती सेवाको राजपत्रांकित प्रथम श्रेणीको अधिकृतले आयोगको सचिवको रूपमा काम गर्नेछ । त्यस्तो कर्मचारी नियुक्ति नभएसम्म आयोगको वरिष्ठतम कर्मचारीले आयोगको सचिव भई काम गर्नेछ । ”
- (६) दफा २० मा रहेका “निज निलम्बनमा परेमा” भन्ने शब्दहरूको सट्टा “निज संविधानको धारा १०१ को उपधारा (६) बमोजिम आफ्नो पदको कार्यसम्पादन गर्न नपाउने भएमा” भन्ने शब्दहरू राखिएका छन् ।
- (७) दफा २१ को प्रतिबन्धात्मक वाक्यांश भिकिएको छ ।
- (८) दफा २७ मा रहेका “सङ्घीय मामिला तथा स्थानीय विकास मन्त्रालय” भन्ने शब्दहरूको सट्टा “संघीय मामिला तथा सामान्य प्रशासन मन्त्रालय” भन्ने शब्दहरू राखिएका छन् ।
- (९) दफा २९ को उपदफा (२) मा रहेका “अर्थ मन्त्रालयको” भन्ने शब्दहरूको सट्टा “नेपाल सरकार, अर्थ मन्त्रालयको” भन्ने शब्दहरू राखिएका छन् ।
- (१०) दफा ३२ मा रहेका “यस ऐन वा यस अर्न्तगत” भन्ने शब्दहरूको सट्टा “यो ऐन वा यस ऐन अर्न्तगत” भन्ने शब्दहरू राखिएका छन् ।
- (११) दफा ३१ र अनुसूची खारेज गरिएको छ ।
४२. थारु आयोग ऐन, २०७४ मा संशोधन : थारु आयोग ऐन, २०७४ को,-
- (१) दफा ७ को खण्ड (ठ) मा रहेका “आवश्यक निर्देशन दिने” भन्ने शब्दहरूको सट्टा “नेपाल सरकारलाई कार्यान्वयनको लागि आवश्यक सिफारिस गर्ने वा सुझाव दिने” भन्ने शब्दहरू राखिएका छन् ।
- (२) दफा १३ को उपदफा (१०) को सट्टा देहायको उपदफा (१०) राखिएको छ:-
- “ (१०) नेपाल निजामती सेवाको राजपत्रांकित प्रथम श्रेणीको अधिकृतले आयोगको सचिवको रूपमा काम गर्नेछ । त्यस्तो कर्मचारी नियुक्ति नभएसम्म आयोगको वरिष्ठतम कर्मचारीले आयोगको सचिव भई काम गर्नेछ । ”

- (३) दफा १६ मा रहेका “निज निलम्बनमा परेमा” भन्ने शब्दहरूको सट्टा “निज संविधानको धारा १०१ को उपधारा (६) बमोजिम आफ्नो पदको कार्यसम्पादन गर्न नपाउने भएमा” भन्ने शब्दहरू राखिएका छन् ।
- (४) दफा १७ मा रहेका “तर त्यसरी रिक्त भएको सदस्य नियुक्तिका लागि पद रिक्त भएको मितिले पैंतीस दिनभित्र पदपूर्ति प्रक्रिया सुरु गरिसक्नु पर्नेछ” भन्ने शब्दहरू भिकिएका छन् ।
- (५) दफा २३ मा रहेका “सङ्घीय मामिला तथा स्थानीय विकास मन्त्रालय” भन्ने शब्दहरूको सट्टा “संघीय मामिला तथा सामान्य प्रशासन मन्त्रालय” भन्ने शब्दहरू राखिएका छन् ।
- (६) दफा २६ मा रहेका “यस ऐन वा यस अर्न्तगत” भन्ने शब्दहरूको सट्टा “यो ऐन वा यस ऐन अर्न्तगत” भन्ने शब्दहरू राखिएका छन् ।
- (७) दफा २७ को उपदफा (२) मा रहेका “अर्थ मन्त्रालयको” भन्ने शब्दहरूको सट्टा “नेपाल सरकार, अर्थ मन्त्रालयको” भन्ने शब्दहरू राखिएका छन् ।
- (८) दफा २५ र अनुसूची खारेज गरिएको छ ।
४३. **राष्ट्रिय महिला आयोग ऐन, २०७४ मा संशोधन:** राष्ट्रिय महिला आयोग ऐन, २०७४ को,-
- (१) दफा १७ को उपदफा (१०) मा रहेका “विशिष्ट श्रेणीको कर्मचारी” भन्ने शब्दहरूको सट्टा “राजपत्रांकित प्रथम श्रेणीको अधिकृत” भन्ने शब्दहरू राखिएका छन् ।
- (२) दफा २० मा रहेका “निलम्बनमा परेमा” भन्ने शब्दहरूको सट्टा “संविधानको धारा १०१ को उपधारा (६) बमोजिम आफ्नो पदको कार्यसम्पादन गर्न नपाउने भएमा” भन्ने शब्दहरू राखिएका छन् ।
४४. **मुस्लिम आयोग ऐन, २०७४ मा संशोधन :** मुस्लिम आयोग ऐन, २०७४ को,-
- (१) दफा ७ को खण्ड (ट) मा रहेका “आवश्यक निर्देशन दिने” भन्ने शब्दहरूको सट्टा “नेपाल सरकारलाई कार्यान्वयनको लागि आवश्यक सिफारिस गर्ने वा सुझाव दिने” भन्ने शब्दहरू राखिएका छन् ।
- (२) दफा १३ को उपदफा (१०) को सट्टा देहायको उपदफा (१०) राखिएको छ:-
“(१०) नेपाल निजामती सेवाको राजपत्रांकित प्रथम श्रेणीको अधिकृतले आयोगको सचिवको रुपमा काम गर्नेछ । त्यस्तो कर्मचारी नियुक्ति नभएसम्म आयोगको वरिष्ठतम कर्मचारीले आयोगको सचिव भई काम गर्नेछ ।”
- (३) दफा १६ मा रहेका “निज निलम्बनमा परेमा” भन्ने शब्दहरूको सट्टा “निज संविधानको धारा १०१ को उपधारा (६) बमोजिम आफ्नो पदको कार्यसम्पादन गर्न नपाउने भएमा” भन्ने शब्दहरू राखिएका छन् ।
- (४) दफा १७ को प्रतिबन्धात्मक वाक्यांश भिकिएको छ ।
- (५) दफा २३ मा रहेका “सङ्घीय मामिला तथा स्थानीय विकास मन्त्रालय” भन्ने शब्दहरूको सट्टा “संघीय मामिला तथा सामान्य प्रशासन मन्त्रालय” भन्ने शब्दहरू राखिएका छन् ।
- (६) दफा २७ को उपदफा (२) मा रहेका “अर्थ मन्त्रालयको” भन्ने शब्दहरूको सट्टा “नेपाल सरकार, अर्थ मन्त्रालयको” भन्ने शब्दहरू राखिएका छन् ।
- (७) दफा २५ र अनुसूची खारेज गरिएको छ ।
४५. **अन्तर सरकारी वित्त व्यवस्थापन ऐन, २०७४ मा संशोधन:** अन्तर-सरकारी वित्त व्यवस्थापन ऐन, २०७४ को दफा ३३ को उपदफा (१) को खण्ड (ग) मा रहेका “गाउँपालिका र नगरपालिकाका प्रमुख र उपप्रमुखमध्येबाट” भन्ने शब्दहरूको सट्टा “गाउँपालिकाका अध्यक्ष वा उपाध्यक्ष र नगरपालिकाका प्रमुख वा उपप्रमुखमध्येबाट” भन्ने शब्दहरू राखिएका छन् ।

४६. राष्ट्रपति र उपराष्ट्रपतिको पारिश्रमिक तथा सुविधा सम्बन्धी ऐन, २०७४ मा संशोधन: राष्ट्रपति र उपराष्ट्रपतिको पारिश्रमिक तथा सुविधा सम्बन्धी ऐन, २०७४ को अनुसूची-४ को शीर्षकमा रहेका “शपथ ग्रहण” भन्ने शब्दहरूको सट्टा “शपथ ग्रहणको ढाँचा” भन्ने शब्दहरू राखिएका छन् ।
४७. स्थानीय सरकार सञ्चालन ऐन, २०७४ मा संशोधन : स्थानीय सरकार सञ्चालन ऐन, २०७४ को,-
- (१) दफा २ को खण्ड (प) को उपखण्ड (२) मा रहेका “नगर कार्यपालिकाको अध्यक्ष, उपाध्यक्ष” भन्ने शब्दहरूको सट्टा “नगर कार्यपालिकाको प्रमुख, उपप्रमुख” भन्ने शब्दहरू राखिएका छन् ।
- (२) दफा १० को खण्ड (ग) मा रहेका “वडाको केन्द्र तथा” भन्ने शब्दहरू झिकिएका छन् ।
- (३) दफा ११ को,-
- (क) उपदफा (२) को,-
- (१) खण्ड (घ) को,-
- (अ) उपखण्ड (६) मा रहेका “एवं खानीजन्य” भन्ने शब्दहरू झिकिएका छन् ।
- (आ) उपखण्ड (७) को शुरुमा “प्रचलित कानून बमोजिम गर्ने” भन्ने शब्दहरू थपिएका छन् ।
- (२) खण्ड (प) को उपखण्ड (७) मा रहेका “नुन, माटो, खरीदुङ्गा तथा स्लेट जस्ता खानीजन्य वस्तु” भन्ने शब्दहरूको सट्टा “माटो तथा स्लेट जस्ता वस्तु” भन्ने शब्दहरू राखिएका छन् ।
- (ख) उपदफा (४) को,-
- (१) खण्ड (ख) को उपखण्ड (२) मा रहेका “स्वास्थ्य संस्थाहरूको क्लिनिक” भन्ने शब्दहरूको सट्टा “स्वास्थ्य संस्था र क्लिनिक” भन्ने शब्दहरू राखिएका छन् ।
- (२) खण्ड (ड) को उपखण्ड (२१) मा रहेका “अनुगमन र अनुगमन” भन्ने शब्दहरूको सट्टा “अनुगमन र नियमन” भन्ने शब्दहरू राखिएका छन् ।
- (३) खण्ड (ट) पछि देहायको खण्ड (ठ) थपिएको छ :-
- “(ठ) संघ, संस्था दर्ता तथा नवीकरण
- (१) संघ, संस्था परिचालन सम्बन्धी स्थानीय नीति, कानून, मापदण्ड, योजना, कार्यान्वयन र नियमन,
- (२) स्थानीय स्तरका संघ, संस्थाको दर्ता तथा नवीकरण ।”
- (ग) उपदफा (५) को खण्ड (ग) पछि देहायको खण्ड (घ) थपिएको छ :-
- “(घ) लघु, घरेलु तथा साना उद्योग
- (१) लघु, घरेलु र साना उद्योगको दर्ता, नवीकरण, खारेजी, नियमन, विकास प्रवर्द्धन र व्यवस्थापन,
- (२) उद्यमशिलताको विकास र प्रवर्द्धन ।”
- (घ) उपदफा (७) मा रहेका “उपदफा (१), (३), (४) र (५) बमोजिमको” भन्ने शब्दहरूको सट्टा “यस दफा बमोजिमका” भन्ने शब्दहरू राखिएका छन् ।
- (४) दफा १२ को उपदफा (२) को खण्ड (ड) को उपखण्ड (३४) पछि देहायको उपखण्ड (३४क) थपिएको छ :-
- “(३४क) जातीय पहिचान र जातीय सिफारिसको कार्य गर्ने,”
- (५) दफा ३५ को दफा शीर्षकको सट्टा देहायको दफा शीर्षकको राखिएको छ:-
- “नक्सामा हेरफेर गरी स्वीकृत गर्न सक्ने”
- (६) दफा ४७ को,-

(क) उपदफा (२) को खण्ड (ग) को अन्त्यमा देहायको प्रतिबन्धात्मक वाक्यांश थपिएको छः-

"तर पति पत्नीबीचको सम्बन्ध बिच्छेद हुने गरी मेलमिलाप गर्न सकिने छैन ।"

(ख) उपदफा (४) मा रहेको "भएको" भन्ने शब्द झिकिएको छ ।

(७) दफा ४९ को उपदफा (४) को सट्टा देहायको उपदफा (४) राखिएको छः-

"(४) न्यायिक समितिले विवादका दुवै पक्ष उपस्थित भएको तीन महिनाभित्र मेलमिलापबाट विवादको समाधान गर्नु पर्नेछ । सो अवधिभित्र मेलमिलाप हुन नसकेमा दफा ४७ को उपदफा (२) बमोजिमको विवादका हकमा त्यस्तो व्यहोरा जनाई विवाद समाधानको लागि अदालत जानको लागि सम्बन्धित पक्षलाई जानकारी दिई तत् सम्बन्धी मिसिल तथा कागजात सम्बन्धित अदालतमा पठाइदिनु पर्नेछ ।"

(८) दफा ५५ को सट्टा देहायको दफा ५५ राखिएको छ :-

"५५. सम्पत्ति कर: (१) गाउँपालिका तथा नगरपालिकाले आफ्नो क्षेत्रभित्रको घर र घरजग्गामा सम्पत्ति कर लगाउनेछ ।

(२) उपदफा (१) बमोजिम सम्पत्ति कर लगाउँदा घर र सो घरले चर्चेको जग्गामा सम्पत्ति कर लगाई बाँकी जग्गा र घर नभएका अन्य जग्गामा दफा ५६ बमोजिम भूमिकर (मालपोत) लगाउनु पर्नेछ ।

स्पष्टीकरण: यस दफाको प्रयोजनको लागि "घरले चर्चेको जग्गा" भन्नाले घरले ओगटेको जग्गाको क्षेत्रफल र अधिकतम सो क्षेत्रफल बराबरको थप जग्गासम्म सम्झनु पर्छ ।

(३) उपदफा (१) को प्रयोजनको लागि घर र घरजग्गाको मूल्याङ्कन देहायको आधारमा गर्नु पर्नेछः-

(क) घर र घरजग्गाको आकार, प्रकार, बनौट र उपयोगको अवस्था,

(ख) घर र घरजग्गाको चलनचलितको मूल्य र घरको ह्यास मूल्य,

(ग) घर र घरजग्गाको व्यापारिक वा आवासीय उपयोगको अवस्था ।

(४) उपदफा (१) बमोजिम घर र घरजग्गाको सम्पत्ति करको दर निर्धारण गर्दा नागरिकको जीवनस्तर, आर्थिकस्तर र कर तिर्न सक्ने क्षमताको आधारमा गर्नु पर्नेछ ।

(५) यस ऐनमा अन्यत्र जुनसुकै कुरा लेखिएको भए तापनि देहायको घर र घरजग्गामा सम्पत्ति कर लाग्ने छैनः-

(क) नेपाल सरकार, प्रदेश सरकार र स्थानीय तहको स्वामित्वमा रहेको घर र जग्गा,

(ख) सरकारी अस्पतालको घर र घरजग्गा,

(ग) गुठीको स्वामित्वमा रहेको घर र जग्गा,

(घ) मुनाफाको उद्देश्य नराखी सञ्चालन गरिएको सरकारी शिक्षण संस्था, कम्पनी, समिति, प्राधिकरण, बोर्ड र सरकारी संस्थानको घर र घरजग्गा,

(ङ) मुनाफाको उद्देश्य नराखी सञ्चालन भएका संघ, संस्थाको घर र घरजग्गा,

(च) धार्मिक संस्था (मन्दिर, गुम्बा, चर्च, मस्जिद आदि) को घर र घरजग्गा,

(छ) खानेपानी सङ्कलन पोखरी, विद्युतगृह, मसानघाट, कब्रिस्तान, कर्वला, मजार, विमानस्थल, बसपार्क, रंगशाला, उद्यान, पार्क जस्ता सार्वजनिक उपयोगका स्थलहरू,

(ज) राजदूतावास, वाणिज्य नियोग, कुटनैतिक नियोगका घर र घरजग्गा ।"

(९) दफा ६२ पछि देहायका दफा ६२क. र ६२ख. थपिएका छन् :-

"६२क. बिक्री गर्न सक्ने : (१) गाउँपालिका तथा नगरपालिकाले आफ्नो क्षेत्रभित्र वातावरणीय प्रभाव मूल्याङ्कन तथा प्रारम्भिक वातावरणीय परीक्षणबाट तोकिएको परिमाणमा स्लेट, ढुङ्गा, गिट्टी, बालुवा एवं माटोजन्य वस्तुको बिक्री गर्न सक्नेछ ।

(२) गाउँपालिका तथा नगरपालिकाले आफ्नो क्षेत्रभित्रको सार्वजनिक तथा ऐलानी जग्गामा रहेका काठ दाउरा, जराजुरी, दहत्तर बहत्तर आदिको बिक्री गर्न सक्नेछ ।

(३) उपदफा (१) र (२) बमोजिम बिक्री बापत प्राप्त रकम गाउँपालिका तथा नगरपालिकाको सञ्चित कोषमा जम्मा गर्नु पर्नेछ ।

६२ख. सामुदायिक वनबाट आय प्राप्त गर्ने : (१) सामुदायिक वन उपभोक्ता समितिले वन पैदावार बिक्री तथा उपयोग सम्बन्धी आफ्नो वार्षिक कार्ययोजना बनाई गाउँपालिका तथा नगरपालिकाबाट स्वीकृत गराउनु पर्नेछ ।

(२) उपदफा (१) बमोजिम वन पैदावारको बिक्री बापत प्राप्त हुने रकमको पच्चीस प्रतिशत रकम सम्बन्धित गाउँपालिका तथा नगरपालिकाको सञ्चित कोषमा जम्मा गर्नु पर्नेछ ।"

(१०) दफा ६६ को,-

(क) उपदफा (६) मा रहेका "फागुन महिनाभित्र" भन्ने शब्दहरूको सट्टा "वैशाख दश गतेभित्र" भन्ने शब्दहरू राखिएका छन् ।

(ख) उपदफा (७) मा रहेका "चैत्र पन्ध्र गतेभित्र" भन्ने शब्दहरूको सट्टा "वैशाख पन्ध्र गतेभित्र" भन्ने शब्दहरू राखिएका छन् ।

(११) दफा ८४ को उपदफा (४) पछि देहायको उपदफा (५) थपिएको छ :-

"(५) प्रमुख प्रशासकीय अधिकृतले आफूलाई प्राप्त अधिकारमध्ये आवश्यकता अनुसार केही अधिकार आफू मातहतको अधिकृत कर्मचारीलाई प्रत्यायोजन गर्न सक्नेछ ।"

(१२) दफा ८५ को,-

(क) उपदफा (२) मा रहेका "सेवा तथा स्थानीय तहका कार्यरत" भन्ने शब्दहरू पछि "सेवामा कार्यरत" भन्ने शब्दहरू राखिएका छन् ।

(ख) उपदफा (३) मा रहेका "स्थानीय तहमा कार्यरत स्थानीय तहका स्थायी कर्मचारीहरू" भन्ने शब्दहरूको सट्टा "स्थानीय तहमा कार्यरत स्थायी कर्मचारीहरू" भन्ने शब्दहरू राखिएका छन् ।

(१३) दफा ९४ को उपदफा (५) मा रहेका "औषधि उपचार सम्बन्धित विदा" भन्ने शब्दहरूको सट्टा "औषधि उपचार, विदा" भन्ने शब्दहरू राखिएका छन् ।

(१४) दफा १०५ को उपदफा (२) को खण्ड (ग) मा रहेका "मुख्य सचिव" भन्ने शब्दहरूको सट्टा "प्रमुख सचिव" भन्ने शब्दहरू राखिएका छन् ।

(१५) दफा ११६ पछि देहायको दफा ११६क. थपिएको छ :-

“११६क. सदस्य कायम रहने : (१) सभाको कुनै सदस्य कार्यपालिकामा निर्वाचित भएमा निजको सम्बन्धित वडा समितिको सदस्य पद कायमै रहनेछ ।

(२) उपदफा (१) बमोजिमको सदस्यले कुनै एक पदको मात्र सुविधा लिनु पर्नेछ ।”

(१६) अनुसूची-१ को,-

(क) अनुसूची शीर्षकमा रहेका "हिमाली, पहाडी तथा भित्री मधेश र तराईका जिल्लाहरूको विवरण" भन्ने शब्दहरूको सट्टा "हिमाली, पहाडी, भित्री मधेश, तराई काठमाडौँ उपत्यकाका जिल्लाहरूको विवरण" भन्ने शब्दहरू राखिएका छन्।

(ख) खण्ड (ख) अन्तर्गत पहाडी जिल्लाहरूको सूचीको क्रमसङ्ख्या १५ झिकी खण्ड (क) अन्तर्गत हिमाली जिल्लाहरूको सूचीको क्रमसङ्ख्या २० पछि देहायको क्रमसङ्ख्या २१. थपिएको छ :-

“२१. म्याग्दी,”

४८. श्रम ऐन, २०७४ मा संशोधन: श्रम ऐन २०७४ को,-

(१) दफा २ को,-

(क) खण्ड (घ) मा रहेका "श्रम कार्यालय" भन्ने शब्दहरूको सट्टा "श्रम तथा रोजगार कार्यालय" भन्ने शब्दहरू राखिएका छन्।

(ख) खण्ड (ट) मा रहेको "श्रम तथा रोजगार" भन्ने शब्दहरूको सट्टा "श्रम, रोजगार तथा सामाजिक सुरक्षा" भन्ने शब्दहरू राखिएका छन् ।

(ग) खण्ड (थ) मा रहेका "श्रम विभाग" भन्ने शब्दहरूको सट्टा "श्रम तथा व्यवसाय जन्य सुरक्षा विभाग" भन्ने शब्दहरू राखिएका छन् ।

(२) दफा २२ को उपदफा (३) पछि देहाय बमोजिमको प्रतिबन्धात्मक वाक्यांश थपिएको छ।

"तर नेपाल सरकारका विभिन्न मन्त्रालय, विभाग, लगानी बोर्ड र नेपाल सरकारको पूर्ण वा आंशिक स्वामित्व भएका संघ, संस्था वा अन्य आधिकारिक निकायहरूले नेपाल सरकार वा सम्बन्धित मन्त्रालयको स्वीकृति लिई गरेको लगानी सम्झौतामा उल्लेख भएको विषयमा यस ऐन बमोजिम प्राविधिक वा विज्ञको रूपमा काम गर्न आउने विदेशी नागरिकको हकमा विज्ञापन प्रकाशन गर्नुपर्ने छैन ।”

(३) दफा ५३ को उपदफा (७) झिकिएको छ ।

(४) दफा १०५ पछि देहायको दफा १०५क. थपिएको छ :-

“१०५क.प्रदेश सरकारले प्रदेश श्रम सल्लाहकार परिषद गठन गर्न सक्ने: (१) यो ऐनको कार्यान्वयनको लागि सहजीकरण गर्न तथा प्रदेश तहमा श्रम क्षेत्रमा गर्नु पर्ने सुधारको कामलाई व्यवस्थित गर्नको लागि प्रदेश सरकारले प्रदेश श्रम सल्लाहकार परिषदको गठन गर्न सक्नेछ ।

(२) प्रदेश श्रम सल्लाहकार परिषदको गठन, संचालन तथा अन्य व्यवस्था प्रदेश सरकारले तोके बमोजिम हुनेछ ।”

(५) दफा १०६ को उपदफा (४) मा रहेका “उपदफा (३) बमोजिम” भन्ने शब्दहरूको सट्टा “यस दफा बमोजिम” भन्ने शब्दहरू राखिएका छन् ।

(६) दफा १६६ को उपदफा (५) पछि देहायका उपदफा (६) र (७) थपिएका छन् :-

“(६) यो ऐन तथा यस ऐन अन्तर्गत बनेको नियमावली बमोजिम विभाग, कार्यालय वा यस ऐन बमोजिम निर्णय गर्न अधिकार प्राप्त अधिकारीले गरेको निर्णय सम्बन्धित पक्षले कार्यान्वयन गर्नु पर्नेछ ।

(७) उपदफा (६) बमोजिम विभाग, कार्यालय वा अधिकारीको निर्णय कार्यान्वयन नगर्ने पक्षलाई विभाग वा कार्यालयले यस ऐन तथा यस ऐन अन्तर्गत बनेको नियमावली बमोजिम कारबाही गर्न सक्नेछ ।"

(७) दफा १७७ को दफा शीर्षक पछि शुरुमा अंक "(१)" थपिएको छ ।

(८) दफा १८३ को उपदफा (१) को खण्ड (ख) र (ग) को सट्टा देहायका खण्ड (ख) र (ग) राखिएका छन् :-

"(ख) औद्योगिक प्रशिक्षार्थी तालीम ऐन, २०३९,

(ग) निवृत्ति कोष ऐन, २०४२"

४९. सहकारी ऐन, २०७४ मा संशोधन: सहकारी ऐन, २०७४ को,-

(१) दफा २ को खण्ड (द) मा रहेका "दर्ता भएको" भन्ने शब्दहरूको सट्टा "गठन भएको" भन्ने शब्दहरू राखिएका छन् ।

(२) दफा १९ को खण्ड (ड) मा रहेका "तोकिए बमोजिम" भन्ने शब्दहरूको सट्टा "तोके बमोजिम" भन्ने शब्दहरू राखिएका छन् ।

(३) दफा ५० को उपदफा (६) को सट्टा देहायको उपदफा (६) राखिएको छ:-

"(६) सहकारी संस्थाले बचत रकम सदस्यबीच ऋण लगानी, नेपाल सरकारले जारी गरेको ऋणपत्र वा सहकारी बैङ्क वा साना किसान लघुवित्त संस्थाको शेयर खरीद गर्न बाहेक अचल सम्पत्ति खरीद, पूर्वाधार निर्माण, कारोबारमा लगानी, फर्म, कम्पनी वा अन्य कुनै बैङ्कको शेयर खरीद वा अन्य कुनै प्रयोजनमा उपयोग गर्नु हुँदैन ।"

(४) दफा ८९ को उपदफा (२) मा रहेका "उपदफामा (१) मा" भन्ने शब्दहरूको सट्टा "उपदफा (१) मा" भन्ने शब्दहरू राखिएका छन् ।

(५) दफा १२७ को दफा शीर्षक पछि रहेको अंक "(१)" झिकिएको छ ।

(६) दफा १५० पछि देहायको दफा १५०क. थपिएको छ :-

"१५०क. सम्पत्ति शुद्धीकरण निवारण सम्बन्धी निर्देशन पालना गर्नु पर्ने : (१) सहकारी संस्थाले सम्पत्ति शुद्धीकरण तथा आतङ्कवादी क्रियाकलापमा वित्तीय लगानी निवारण सम्बन्धमा प्रचलित कानून बमोजिमका निकायबाट जारी भएको निर्देशनको पालना गर्नु पर्नेछ ।

(२) उपदफा (१) बमोजिमको व्यवस्था प्रदेश वा स्थानीय सहकारी कानून अन्तर्गत दर्ता वा सञ्चालन भएको सहकारी संस्थाको हकमा समेत समान रूपमा लागू हुनेछ ।

(३) प्रदेश सरकार वा स्थानीय तहले उपदफा (२) बमोजिम दर्ता वा सञ्चालन भएको सहकारी संस्थालाई उपदफा (१) बमोजिमको निर्देशन लागू गर्नु गराउनु पर्नेछ ।"

५०. योगदानमा आधारित सामाजिक सुरक्षा ऐन, २०७४ मा संशोधन: योगदानमा आधारित सामाजिक सुरक्षा ऐन, २०७४ को,-

(१) दफा २ को खण्ड (ड) मा रहेका "श्रम तथा रोजगार" भन्ने शब्दहरूको सट्टा "श्रम, रोजगार तथा सामाजिक सुरक्षा" भन्ने शब्दहरू राखिएका छन् ।

(२) दफा २६ को उपदफा (३) झिकिएको छ ।

५१. प्रधान न्यायाधीश तथा सर्वोच्च अदालतका न्यायाधीशको पारिश्रमिक, सुविधा र सेवाका अन्य शर्त सम्बन्धी ऐन, २०७४ मा संशोधन : प्रधान न्यायाधीश तथा सर्वोच्च अदालतका न्यायाधीशको पारिश्रमिक, सुविधा र सेवाका अन्य शर्त सम्बन्धी ऐन, २०७४ को दफा २३ को उपदफा (५) मा रहेका “घर बिदा बिदामा घर जाँदा” भन्ने शब्दहरूको सट्टा “घर बिदामा घर जाँदा” भन्ने शब्दहरू राखिएका छन् ।
५२. कर्मचारी समायोजन ऐन, २०७४ मा संशोधन: कर्मचारी समायोजन ऐन, २०७४ को,-
 (१) दफा ५ को उपदफा (२) को प्रतिबन्धात्मक वाक्यांशमा रहेका “उपदफा (२) बमोजिम समायोजन गर्दा” भन्ने शब्दहरूको सट्टा “यसरी समायोजन गर्दा” भन्ने शब्दहरू राखिएका छन् ।
 (२) दफा ६ को उपदफा (२) मा रहेका “दफा ६ बमोजिम” भन्ने शब्दहरूको सट्टा “यस दफा बमोजिम” भन्ने शब्दहरू राखिएका छन् ।
५३. राप्ती स्वास्थ्य विज्ञान प्रतिष्ठान ऐन, २०७४ मा संशोधन : राप्ती स्वास्थ्य विज्ञान प्रतिष्ठान ऐन, २०७४ को दफा ३५ को उपदफा (४) मा रहेका “दफा ३३” भन्ने शब्द र अङ्कको सट्टा “दफा ३२” भन्ने शब्द र अङ्क राखिएका छन् ।
५४. प्रदेश प्रमुखको पारिश्रमिक तथा सुविधा सम्बन्धी ऐन, २०७४ मा संशोधन: प्रदेश प्रमुखको पारिश्रमिक तथा सुविधा सम्बन्धी ऐन, २०७४ को दफा ११ को दफा शीर्षकको सट्टा देहायको शीर्षक राखिएको छ:-

“दैनिक भत्ता पाउने”

५५. विपद् जोखिम न्यूनीकरण तथा व्यवस्थापन ऐन, २०७४ मा संशोधन : विपद् जोखिम न्यूनीकरण तथा व्यवस्थापन ऐन, २०७४ को,-
- (१) दफा ३ को उपदफा (२) को खण्ड (ख) को सट्टा देहायको खण्ड (ख) राखिएको छ:-
 “(ख) नेपाल सरकारका मन्त्रीहरु -सदस्य”
- (२) दफा ६ को उपदफा (२) को खण्ड (ग) को सट्टा देहायको खण्ड (ग) राखिएको छ :-
 “(ग) नेपाल सरकारका मन्त्रालयका सचिवहरु -सदस्य”
- (३) दफा १२ को सट्टा देहायको दफा १२ राखिएको छ :-
- “१२. कार्यकारी प्रमुख : (१) नेपाल सरकारले प्राधिकरणको प्रशासकीय प्रमुखको रूपमा काम गर्न नेपाल सरकारद्वारा मान्यता प्राप्त विश्वविद्यालयबाट स्नातकोत्तर उपाधि हासिल गरेको र सम्बन्धित क्षेत्रमा कम्तीमा दश वर्षको अनुभव भएको व्यक्तिलाई उपदफा (२) बमोजिमको समितिको सिफारिसमा कार्यकारी प्रमुखको रूपमा नियुक्त गर्नेछ ।
- (२) नेपाल सरकारले कार्यकारी प्रमुखको नियुक्तिको लागि उपयुक्त व्यक्तिको नाम सिफारिस गर्न मन्त्रालयको सचिवको संयोजकत्वमा अन्य दुईजना विज्ञ सदस्य रहेको समिति गठन गर्नेछ । कार्यकारी प्रमुखको नियुक्तिको लागि सिफारिस गर्दा अवलम्बन गर्ने प्रक्रिया तथा बैठक सम्बन्धी कार्यविधि सो समिति आफैले निर्धारण गरे बमोजिम हुनेछ ।
- (३) कार्यकारी प्रमुखको पदावधि पाँच वर्षको हुनेछ ।
- (४) उपदफा (३) मा जुनसुकै कुरा लेखिएको भए तापनि कार्यकारी प्रमुखको कार्यसम्पादन सन्तोषजनक नभएमा नेपाल सरकारले निजलाई जुनसुकै बखत कार्यकारी प्रमुखको पदबाट हटाउन सक्नेछ ।
- (५) उपदफा (४) बमोजिम कार्यकारी प्रमुखको पदबाट हटाउनु अघि निजलाई सफाई पेश गर्ने मनासिव मौका दिनु पर्नेछ ।

(६) कार्यकारी प्रमुखले कार्यकारी समितिको प्रत्यक्ष नियन्त्रणमा रही कार्य गर्नेछ र आफ्नो कार्यसम्पादनका लागि परिषद् र नेपाल सरकार प्रति जवाफदेही हुनेछ ।

(७) कार्यकारी प्रमुखले विपद्को समयमा विपद् प्रतिकार्य नियन्त्रकको रूपमा कार्य गर्नेछ ।

(८) कार्यकारी प्रमुखको पारिश्रमिक, सुविधा, सेवाको शर्त तथा काम, कर्तव्य र अधिकार सम्बन्धी व्यवस्था तोकिए बमोजिम हुनेछ ।

(४) दफा १४ को,-

(क) उपदफा (१) को सट्टा देहायको उपदफा (१) राखिएको छ:-

“(१) प्रत्येक प्रदेशमा विपद् व्यवस्थापन गर्नको लागि प्रदेश सरकारले प्रदेश राजपत्रमा सूचना प्रकाशन गरी मुख्यमन्त्री वा निजले तोकेको मन्त्रीको अध्यक्षतामा प्रदेश विपद् व्यवस्थापन समिति गठन गर्न सक्नेछ ।”

(ख) उपदफा (१) पछि देहायको उपदफा (१क) थपिएको छ:-

“(१क) प्रदेश विपद् व्यवस्थापन समितिमा अध्यक्षको अतिरिक्त बढिमा पन्ध्र जना सदस्य रहनेछन् ।”

(ग) उपदफा (२) को खण्ड (घ) मा रहेका “तोकिए बमोजिमका” भन्ने शब्दहरूको सट्टा “प्रदेश सरकारले बनाएको नियममा तोकिए बमोजिमका” भन्ने शब्दहरू राखिएका छन् ।

(घ) उपदफा (४) मा रहेका “तोकिए बमोजिम” भन्ने शब्दहरूको सट्टा प्रदेश सरकारले बनाएको नियममा तोकिए बमोजिम” भन्ने शब्दहरू राखिएका छन् ।

(५) दफा २३ को उपदफा (२) मा रहेका “तोकिए बमोजिम” भन्ने शब्दहरूको सट्टा “प्रदेश सरकारले बनाएको नियममा तोकिए बमोजिम” भन्ने शब्दहरू राखिएका छन् ।

(६) दफा ४७ पछि देहायको दफा ४७क थपिएको छ :-

“४७क.प्रदेश सरकारले नियम बनाउन सक्ने: (१) प्रदेश सरकारले यस ऐन बमोजिम विपद् व्यवस्थापनलाई व्यवस्थित तथा प्रभावकारी बनाउन आवश्यक नियम बनाउन सक्नेछ ।

(२) उपदफा (१) ले दिएको अधिकारको सर्वसामान्यतामा कुनै प्रतिकूल प्रभाव नपर्ने गरी प्रदेश सरकारले देहायका विषयमा नियम बनाउन सक्नेछ :-

(क) प्रदेश विपद् व्यवस्थापन समितिको गठन तथा काम, कर्तव्य र अधिकार सम्बन्धी,

(ख) प्रदेश तथा स्थानीयस्तरको विपद् व्यवस्थापन कोषमा रहने रकम, त्यसको सञ्चालन तथा व्यवस्थापन सम्बन्धी,

(ग) यस ऐन बमोजिम नियमावलीबाट व्यवस्था गर्न सकिने अन्य कुनै विषयमा ।

(३) यस ऐन बमोजिम प्रदेश सरकारले बनाएको नियमहरू प्रदेश राजपत्रमा प्रकाशन भए पछि मात्र लागू हुनेछन् ।

(७) दफा ४८ मा रहेका “कार्यकारी समितिले” भन्ने शब्दहरूको सट्टा “कार्यकारी समिति र प्रदेश विपद् व्यवस्थापन समितिले” भन्ने शब्दहरू राखिएका छन् ।

५६. राष्ट्रिय सभा सदस्य निर्वाचन ऐन, २०७५ मा संशोधन: राष्ट्रिय सभा सदस्य निर्वाचन ऐन, २०७५ को

(१) दफा ३ को,-

(क) दफा शीर्षक पछि “(१)” भन्ने अंक थपिएको छ ।

(ख) खण्ड (घ) पछि देहायको उपदफा (२) थपिएको छ:-

“(२) उपदफा (१) को उपखण्ड (क) र (घ) मा जुनसुकै कुरा लेखिएको भए तापनि सो खण्ड बमोजिम निर्वाचित कुनै सदस्यको पद जुनसुकै कारणले रिक्त भई उपनिर्वाचन हुँदा वा संविधानको धारा ८६ को उपधारा (३) बमोजिम कायम भएको पदावधि समाप्त भई कुनै समूहको एक जना सदस्यको लागि मात्र निर्वाचन गर्नु पर्ने अवस्थामा जुन समूह र तरीकाबाट निर्वाचित भएको हो सोही समूह र तरीकाबाट मतदाताले दिने एक मतको आधारमा सबै भन्दा बढी मत ल्याउने एक जना निर्वाचित हुनेछ ।”

(२) दफा ५ को,-

(क) उपदफा (१) पछि देहायको उपदफा (१क) थपिएको छ:-

“(१क) उपदफा (१) बमोजिम निर्वाचनको मिति तोक्दा संविधानको धारा ८६ को उपधारा (३) बमोजिम कायम भएको पदावधि समाप्त भई रिक्त हुन आउने सदस्य पदको निर्वाचनको मिति सो पद रिक्त हुनु भन्दा पैंतीस दिन पहिले निर्वाचन हुने गरी मिति तोक्नु पर्नेछ । सो बाहेक अन्य कुनै कारणले पद रिक्त भई उपनिर्वाचन गर्नुपर्ने अवस्थामा पद रिक्त भएको मितिले पैंतीस दिन भित्र निर्वाचन सम्पन्न गर्ने गरी मिति तोक्नु पर्नेछ ।”

(ख) उपदफा (२) मा रहेका “उपदफा (१)” भन्ने शब्दहरूको सट्टा “यस दफा” भन्ने शब्दहरू राखिएका छन् ।

(३) दफा ११ को खण्ड (ग) को सट्टा देहायको खण्ड (ग) राखिएको छ :-

“(ग) कुनै गाउँपालिका वा नगरपालिकाको मतदाता नामावलीमा नाम समावेश भएको,”

(४) दफा ६१ को सट्टा देहायको दफा ६१ राखिएको छ:-

“६१. उपनिर्वाचन: कुनै सदस्यको पदावधि छ महिनाभन्दा बढी कायम रहँदै कुनै कारणले निजको पद रिक्त भएमा रिक्त भएको पैंतीस दिनभित्र नेपाल सरकारले तोकेको मितिमा आयोगले त्यस्तो रिक्त सदस्यको पद यो ऐन बमोजिम बाँकी अवधिको लागि उपनिर्वाचनद्वारा दफा ३ बमोजिम पूर्ति गर्नेछ ।”

(५) अनुसूची-१ को क्रमसंख्या २ मा रहेका “कूल जनसङ्ख्या (पछिल्लो राष्ट्रिय जनगणना अनुसार)
जम्मा गाउँपालिका र नगरपालिकाको सङ्ख्या X २”
भन्ने शब्दहरूको सट्टा “कूल जनसङ्ख्या (पछिल्लो राष्ट्रिय जनगणना अनुसार)
जम्मा गाउँपालिका र नगरपालिकाको सङ्ख्या X २ ÷ १०००”
भन्ने शब्दहरू राखिएका छन् ।

५७. खारेजी : कर फछ्यौट आयोग ऐन, २०३३ खारेज गरिएको छ ।

केही नेपाल ऐनलाई संशोधन गर्न बनेको विधेयकको व्याख्यात्मक टिप्पणी

दफा	दफा शीर्षक	व्याख्यात्मक टिप्पणी
२.	नेपाल कानून व्याख्या सम्बन्धी ऐन, २०१०	<ul style="list-style-type: none"> नेपाल कानून व्याख्या सम्बन्धी ऐन, २०१० मा नेपाल कानूनको परिभाषामा ऐन सरहका संहितालाई पनि समावेश गरिएको छ । यस दफामा प्रदेश सरकारको परिभाषा तथा स्थानीय कार्यपालिकाको परिभाषा थप गरिएको छ । नेपालको संविधान बमोजिम कानून निर्माणको कार्य संघ, प्रदेश र स्थानीय तहले गर्ने भएकोले तीनवटै तहबाट नेपालको संविधान बमोजिम निर्माण भएका कानूनलाई कानून व्याख्याको सन्दर्भमा कानूनको रूपमा बुझ्ने गरी आवश्यक व्यवस्था समावेश गरिएको छ । कानूनको सन्दर्भमा ऐन अर्न्तगत बनेका निर्देशिका वा कार्यविधिलाई समेत कानूनको रूपमा बुझ्ने गरी व्यवस्था गरिएको छ । ऐनमा एउटै लिखित र अर्को लिखित शब्दको परिभाषा हुनु पर्नेमा लिखित शब्दको दुई स्थानमा परिभाषा गरिएकोले ऐनमा भएको यो प्राविधिक त्रुटीलाई सुधार गर्न लिखितको परिभाषा हुनु पर्ने स्थानमा सो शब्दको परिभाषा गरिएको छ । प्रचलित ऐन कानूनमा विभिन्न कामहरु नेपाल सरकारबाट हुने वा नेपाल सरकारले गर्ने भनि उल्लेख भएको हुन्छ । नेपालको संविधानले नेपालको संघीय कार्यकारिणी सम्बन्धी सम्पूर्ण काम नेपाल सरकारको नाममा हुने र यसरी नेपाल सरकारको नाममा हुने निर्णय वा आदेश र तत्सम्बन्धी अधिकारपत्रको प्रमाणीकरण संघीय कानून बमोजिम हुने, नेपाल सरकारको कार्य सम्पादन र विभाजन नेपाल सरकारबाट स्वीकृत नियमावली बमोजिम हुने व्यवस्था गरेको छ । कानून, व्याख्या सम्बन्धी ऐन, २०१० मा नेपाल सरकारको परिभाषामा मन्त्रीपरिषद्लाई जनाउने गरी गरिएको सन्दर्भमा सर्वोच्च अदालतबाट ब्लु मुन ओभरसिज वि. श्रम मन्त्रालय समेत भएको मुद्दा समेतमा नेपाल सरकारले गर्ने भनिएको कार्यको सम्पादन नेपाल सरकार मन्त्रिपरिषद्बाट हुनु पर्ने भनि मन्त्रिस्तरबाट भएको निर्णय बदर भएको कारणबाट पछिल्लो समयमा प्रचलित कानूनमा नेपाल सरकारले गर्ने भनिएका कार्यहरुको सम्पादन मन्त्रिपरिषद्मा पेश हुने अवस्था सृजना भएको छ । नेपाल सरकारका मन्त्री वा मन्त्रालयका सचिवस्तरबाट सम्पादन हुनु पर्ने प्रकृतिका कामहरु समेत मन्त्रिपरिषद्मा पेश गर्नु पर्ने अवस्थाको अन्त्य गर्नको लागि प्रचलित कानूनमा नेपाल सरकारबाट सम्पादन हुने भनिएका विषयमध्ये त्यस्तो कानूनमा नेपाल सरकार, मन्त्रिपरिषद्बाटै सम्पादन हुने भनि उल्लेख भएका विषय, नेपाल सरकारको कार्यसम्पादन नियमावली बमोजिम नेपाल सरकार, मन्त्रिपरिषद्मा पेश गर्नु पर्ने विषय र प्रचलित कानूनमा नेपाल सरकारमा पुनरावेदन लाग्ने भनी उल्लेख भएका विषय बाहेकका अन्य विषय नेपाल सरकारको कार्यसम्पादन नियमावली वा नेपाल सरकारबाट अधिकार प्रत्यायोजन भए बमोजिम सम्बन्धित मन्त्री वा मन्त्रीले अधिकार प्रत्यायोजन गरे बमोजिम नेपाल सरकारको राजपत्रांकित विशिष्ट श्रेणीको अधिकृतबाट सम्पादन भएकोमा त्यस्तो कार्य नेपाल सरकारबाट सम्पादन भएको मानिने गरी स्पष्ट गर्न यो दफामा व्यवस्था गरिएको छ ।
३.	विदेशी विनियम (नियमित गर्ने) ऐन, २०१९	विदेशी विनियम (नियमित गर्ने) ऐन, २०१९ को दफा १७ को उपदफा (१२) मा उपदफाको सन्दर्भ उल्लेखनमा त्रुटी भएकोले सुधार गर्नको लागि यस दफामा संशोधन गरिएको छ ।
४.	स्थानीय प्रशासन ऐन, २०२८	नेपालको संविधानले संघ, प्रदेश र स्थानीय तह सहितको संघीयताको व्यवस्था गरेको तथा संविधानको अनुसूचीमा नेपालका जिल्लाहरुको नाम समेत उल्लेख गरेको छ । संघीयताको सन्दर्भमा विकास क्षेत्र, अञ्चल, क्षेत्रीय प्रशासन कार्यालय, क्षेत्रीय प्रशासक, क्षेत्रीय सुरक्षा समितिको व्यवस्था राखि राख्न आवश्यक नभएकाले ऐनमा आवश्यक संशोधन, सुधार तथा खारेजीको लागि यो दफामा व्यवस्था गरिएको छ ।
५.	शिक्षा ऐन, २०२८	शिक्षा ऐन, २०२८ मा भएको आठौँ संशोधनबाट परीक्षा नियन्त्रण कार्यालय खारेज गरी त्यसको समेत काम गर्ने गरी राष्ट्रिय परीक्षा बोर्डको व्यवस्था गरिएको छ । स्वायत्त संस्थाको रूपमा रहेको सो बोर्डले अन्य स्वायत्त संस्था सरह शिक्षा मन्त्रालयको स्वीकृतिमा विनियमावली बनाउने व्यवस्था गर्न आवश्यक भएकोले बोर्डका कर्मचारीको सेवाको शर्त तथा सुविधा र बोर्डको कार्य सञ्चालन सम्बन्धमा आवश्यक विनियम बनाउन सक्ने र त्यसरी बनाएका विनियम शिक्षा मन्त्रालयबाट स्वीकृत भएपछि लागू हुने गरी व्यवस्था गरिएको छ ।
६.	बोनस ऐन, २०३०	श्रम ऐन, २०४८ लाई खारेज गरी श्रम ऐन, २०७४ जारी भएको सन्दर्भमा बोनस ऐनको ठाउँ ठाउँमा उल्लेख भएको श्रम ऐन, २०४८ र त्यसका दफा उपदफाहरुको सन्दर्भलाई श्रम ऐन, २०७४ र त्यसका दफा तथा उपदफाको उल्लेखन हुने गरी मिलाउन तथा खारेज भई सकेको

		श्रम ऐन, २०४८ बमोजिमको कल्याणकारी कोष उल्लेखनको सट्टा नयाँ जारी भएको योगदानमा आधारित सामाजिक सुरक्षा ऐन, २०७४ को दफा २६ बमोजिम स्थापना भएको सामाजिक सुरक्षा कोषमाको उल्लेखन गर्ने गरी सन्दर्भ मिलाउने व्यवस्था यस दफामा गरिएको छ ।
७.	जन्म, मृत्यु तथा अन्य व्यक्तिगत घटना (दर्ता गर्ने) ऐन, २०३३	<ul style="list-style-type: none"> यस दफामा नेपाल सरकारको केन्द्रीय पञ्जिकरण विभागको प्रमुखले पञ्जिकाधिकारीको रूपमा काम गर्ने, पञ्जिकाधिकारीले निर्धारण गरेको मापदण्डको आधारमा गाउँ कार्यपालिका वा नगर कार्यपालिकाले आफ्नो तहमा कार्यरत कर्मचारीबाट स्थानीय पञ्जिकाधिकारी तोक्ने र त्यसरी पञ्जिकाधिकारी तोक्दा प्रत्येक वडामा रहने गरी तोक्नु पर्ने व्यवस्था गरिएको छ । कानूनले तोकेको म्यादभित्र व्यक्तिगत घटना दर्ता नगराई म्याद नाघेपछिको पैतृस दिनभित्र दर्ता गराउन आएमा बढीमा पचास रुपैयाँ र त्यसपछिको अवधिमा बढीमा एक सय रुपैयाँ जरिवाना गरी दर्ता गरिने व्यवस्था यस दफामा गरिएकोछ । प्रचलित कानून बमोजिम स्वतः वदर हुने विवाह दर्ता नगरिने र त्यस्तो विवाह दर्ता गर्न आउनेलाई कारवाहीको लागि सम्बन्धित निकाय वा अधिकारी समक्ष पेश गर्नु पर्ने व्यवस्था गरिएको छ । तर स्वतः वदर हुने विवाहको कारणबाट जन्मेका शिशुको जन्म दर्ता गर्नु पर्ने व्यवस्था गरिएकोछ । व्यक्तिगत घटनाको दर्तालाई व्यवस्थित तथा प्रविधिको प्रयोगबाट अभिलेख राख्ने व्यवस्था मिलाउनको लागि नेपाल सरकारले विद्युतीय प्रणाली निर्माण गरी सञ्चालनमा ल्याउने र स्थानीय तहलाई पहुँचमा दिने समेतको व्यवस्था गरिएको छ ।
८.	नेपाल विद्युत प्राधिकरण ऐन, २०४१	<ul style="list-style-type: none"> नेपाल विद्युत प्राधिकरणको सञ्चालक समितिमा रहने अध्यक्ष तथा सदस्यको सम्बन्धमा मन्त्रालयको नामाकरणलाई समसामयिक बनाउने तथा प्राधिकरण बादी वा प्रतिवादी भएको मुद्दा जिल्ला अदालतमा लाग्ने व्यवस्थाको सट्टा उच्च अदालतमा पुनरावेदन लाग्ने व्यवस्था यस दफामा गरिएको छ ।
९.	नेपाल विशेष सेवा ऐन, २०४२	राष्ट्रिय अनुसन्धान विभागलाई प्रधानमन्त्री तथा मन्त्रिपरिषद्को कार्यालय अर्न्तगत रहने व्यवस्था गरिएको छ । संघीयताको सन्दर्भमा मेल नखाने क्षेत्रीय, अञ्चल र जिल्लाको उल्लेखनलाई मिलाउन आवश्यक व्यवस्था यस दफामा गरिएको छ ।
१०.	नगर विकास ऐन, २०४५	<ul style="list-style-type: none"> यस दफामा प्रत्येक स्थानीय तहमा सम्बन्धित स्थानीय तहको प्रमुख वा अध्यक्षको अध्यक्षतामा प्रमुख जिल्ला अधिकारी वा निजले तोकेको जिल्ला प्रशासन कार्यालयको अधिकृत, वन, भूमि तथा नापी सम्बन्धी स्थानीय तह वा जिल्लास्थित कार्यालयका प्रतिनिधिहरु, नगर कार्यपालिका वा गाउँ कार्यपालिकाका सदस्यहरुमध्येबाट सम्बन्धित नगर कार्यपालिका वा गाउँ कार्यपालिकाले तोकेको तीन जना सदस्य, स्थानीय क्षेत्रको विकासमा महत्वपूर्ण योगदान गरी आएका सोही क्षेत्रका समाजसेवीहरु मध्येबाट मन्त्रालयले मनोनीत गरेका एकजना महिला सहित दुई जना सदस्य र सम्बन्धित स्थानीय तहको प्रमुख प्रशासकीय अधिकृत सदस्य-सचिव रहेको नगर विकास समिति रहने व्यवस्था गरिएको छ । साथै समितिको बैठकमा समितिले आवश्यक देखेमा सम्बन्धित स्थानीय तहको विकासमा महत्वपूर्ण योगदान गर्ने व्यक्ति वा कुनै विशेषज्ञ वा सल्लाहकारलाई पर्यवेक्षकको रूपमा भाग लिन आमन्त्रण गर्न सक्ने व्यवस्था गरिएको छ । नगर विकास समिति कायम राख्न आवश्यक नभएमा नेपाल सरकारले सो समिति विघटन गर्न सक्ने व्यवस्था गरी समिति विघटन भएको अवस्थामा समितिमा कारवाही भई छिन्न बाँकी मुद्दाहरु सम्बन्धित जिल्ला अदालतमा र पुनरावेदन समितिमा कारवाही भई छिन्न बाँकी मुद्दाहरु सम्बन्धित उच्च अदालतमा सार्ने, समितिले दिएको सजाय उपर ऐन बमोजिमको पुनरावेदन समितिमा पुनरावेदन लाग्ने रहेछ भने त्यस्तो पुनरावेदन सोही ऐनले तोकेको म्यादभित्र सम्बन्धित उच्च अदालतमा गर्न सकिने, समितिको हक, दायित्व नेपाल सरकारमा सार्ने र कागजात तथा अभिलेख नेपाल सरकारले तोकेको निकाय वा कार्यालयमा सार्ने व्यवस्था गरिएको छ । ऐनमा रहेको नेपाल सरकार र मन्त्रालयबाट गर्ने कार्यसम्पादनको सम्बन्धमा प्रष्ट गर्न आवश्यक व्यवस्था गरिएको छ । साथै परिवर्तित सन्दर्भमा मन्त्रालयको नामलाई समेत मिलाउन आवश्यक व्यवस्था गरिएको छ ।
११.	काठमाडौँ उपत्यका विकास प्राधिकरण ऐन, २०४५	काठमाडौँ उपत्यका भौतिक विकास समितिको गठनमा मन्त्रालयको नामाकरणलाई हाल कायम रहेका मन्त्रालयको नामाकरण बमोजिम मिलाउन, प्राधिकरण विघटन भएको अवस्थामा प्राधिकरणमा कारवाही भई छिन्न बाँकी मुद्दाहरु सम्बन्धित जिल्ला अदालतमा र त्यसको पुनरावेदन समितिमा कारवाही भई छिन्न बाँकी मुद्दाहरु उच्च अदालत पाटनमा सार्ने, प्राधिकरणको हक, दायित्व नेपाल सरकारमा सार्ने र कागजात तथा अभिलेख नेपाल सरकारले तोकेको निकाय वा कार्यालयमा सार्ने व्यवस्था गरिएकोछ । साथै परिवर्तित सन्दर्भमा मन्त्रालयको

		नामलाई समेत मिलाउन आवश्यक व्यवस्था गरिएको छ ।
१२.	सवारी तथा यातायात व्यवस्था ऐन, २०४९	यस दफामा सवारी चालक अनुमतिपत्र लिन चाहने व्यक्तिले सवारी चलाउने प्रशिक्षण प्राप्त गरेको प्रमाणपत्र पेश गर्न नपर्ने व्यवस्था गरिएको छ ।
१३.	विद्युत ऐन, २०४९	यस दफामा १००० किलोवाटसम्मको विद्युतको उत्पादन, प्रसारण वा वितरण तथा त्यसको लागि आवश्यक सर्वेक्षण गर्न स्वदेशी व्यक्ति वा संगठित संस्थाले अनुमतिपत्रको व्यवस्था स्थानीय कानून बमोजिम हुने भएकाले सो सन्दर्भमा रहेको व्यवस्था ऐनबाट भित्रिने, अनुमतिपत्र दिइएकोमा अनुमतिपत्रमा तोकिएको अवधि समाप्त हुनुभन्दा अगावै नवीकरण गराउनु पर्ने, विद्युतको खरिद दर निर्धारण विद्युत महसुल निर्धारण आयोगले गर्ने, तत्काल मर्मत गर्नु पर्ने भई चौविसघण्टा अगावै जानकारी दिएर विद्युत कटौति गर्न नसक्ने अवस्थामा विद्युत कटौति गर्न अगावै जानकारी दिएर मर्मत गर्न सकिने, अनुमतिपत्र लिनु पर्नेमा सो नलिई वा अनुमतिपत्रमा उल्लेख भएका शर्तहरू पालन नगरी विद्युत उत्पादन, प्रसारण वा वितरण गरेमा त्यस्तो व्यक्तिलाई दशलाख रुपैयाँसम्म जरिवाना गर्न सकिने व्यवस्था गरिएको छ । विद्युत महसुल, सेवा शुल्क वा अन्य दस्तुर सम्बन्धी कुराहरू विद्युत महसुल निर्धारण आयोगबाट हुने भएकाले तत् सम्बन्धमा नियम बनाउने अधिकार यस ऐनबाट हटाउने व्यवस्था गरिएको छ ।
१४.	वन ऐन, २०४९	यस दफामा नेपालको संविधानले वन सम्बन्धी अधिकार प्रदेशमा समेत रहने गरी गरेको बाँडफाँडको सन्दर्भमा वन ऐन, २०४९ मा रहेको व्यवस्थालाई संघीयताको सन्दर्भ बमोजिम हुने गरी मिलाउन आवश्यक व्यवस्था गरिएको छ । प्रदेश वन मन्त्रालयको परिभाषा, वन सम्बन्धी अधिकृतहरूको सन्दर्भमा प्रदेश वन निर्देशक, प्रदेश वन निर्देशनलायको व्यवस्था, जिल्ला वन अधिकृतको सट्टा डिभिजनल वन अधिकृत रहने व्यवस्था गरिएको छ । नेपाल सरकारको अधिकारलाई आवश्यकता अनुसार प्रदेश सरकारलाई हुने गरी व्यवस्था गरिएको छ । गरिवीको रेखामुनि रहेका जनताको गरिवी न्यूनिकरण गर्न वनको संरक्षण, विकास तथा आय आर्जनका कार्यक्रम सञ्चालन गर्ने व्यवस्था गरिएको छ । प्रदेश सरकारमा अधिकार हस्तान्तरण भएको सन्दर्भमा वन सम्बन्धी मुद्दाको तहकिकात गर्ने अधिकारी तोक्ने, जिल्ला वन अधिकृत नरहने सन्दर्भमा निजले हेर्ने मुद्दा हेर्नेको लागि अधिकारी तोक्ने, वन विकास कोषको स्थापना तथा सञ्चालनको व्यवस्था र त्यसमा रहने रकमको विवरण, खाताको सञ्चालन, राष्ट्रिय प्राथमिकता प्राप्त योजना, लगानी बोर्डबाट विदेशी लगानी स्वीकृत भएको योजना, राष्ट्रिय गौरवका आयोजना वा राष्ट्रिय प्राथमिकता प्राप्त विद्युत प्रसारण लाईन विस्तार सम्बन्धी योजना सञ्चालन गर्न वनको प्रयोग गर्नु बाहेक अन्य कुनै पनि विकल्प नभएमा र त्यस्तो योजना सञ्चालन गर्दा वातावरणमा उल्लेखनीय प्रतिकूल असर नपर्ने भएमा त्यस्तो योजना सञ्चालन गर्नको निमित्त नेपाल सरकारले सरकारद्वारा व्यवस्थित वन, संरक्षित वन, सामुदायिक वन, कबुलियती वन वा धार्मिक वनको कुनै भाग प्रयोग गर्न स्वीकृति दिन सक्ने, यसरी वन क्षेत्र प्रयोग गर्न दिए वापत मापदण्ड बनाई नेपाल सरकारले रकम वा सट्टा जग्गा लिन सक्नेछ र त्यस्तो जग्गा प्रयोग गर्न दिए वापत प्राप्त रकम कोषमा जम्मा गरिने, प्रदेश मन्त्रालयले समेत कार्यविधि, निर्देशिका तथा मापदण्ड बनाई लागू गर्न सक्ने व्यवस्था गरिएको छ ।
१५.	राष्ट्रिय प्रसारण ऐन, २०४९	एकसय वाट सम्मका एफ. एम. रेडियो संचालनको इजाजत, नविकरण र नियमन सम्बन्धी कार्य आफ्नो स्थानीय तहको क्षेत्र भित्र सम्बन्धित स्थानीय तहले बनाएको कानून बमोजिम र एकसय वाट भन्दा माथि एकहजार वाट सम्मको एफ. एम. रेडियो प्रसारण र केबुलमा आधारित टेलिभिजन प्रसारणको इजाजत, नविकरण र नियमन सम्बन्धी कार्य आफ्नो प्रदेशभित्र सम्बन्धित प्रदेशले बनाएको कानून बमोजिम हुने व्यवस्था यस दफामा गरिएको छ । राष्ट्रिय प्रसारण ऐन, २०४९ बमोजिम हुने एफ.एम. रेडियोको फ्रिक्वेन्सीको बाँडफाँटका लागी सम्बन्धित प्रदेश वा स्थानीय तहले नेपाल सरकारको सञ्चार मन्त्रालय समक्ष माग गर्नु पर्ने र इजाजत, नवीकरण र नियमन सम्बन्धी प्रदेश र स्थानीय तहको अधिकारको विषयमा स्थानीय तह वा प्रदेशले कानून नबनाए सम्मको लागी त्यस्तो विषयको इजाजत, नवीकरण तथा नियमन राष्ट्रिय प्रसारण ऐन, २०४९ र सो ऐन अन्तर्गत बनेको नियमावली बमोजिम हुने व्यवस्था यस दफामा गरिएको छ ।

१६.	स्थानीय विकास प्रशिक्षण प्रतिष्ठान ऐन, २०४९	यस दफामा स्थानीय विकास प्रशिक्षण प्रतिष्ठान ऐन, २०४९ अन्तर्गतको प्रशिक्षण केन्द्र र त्यसको लागि आवश्यक पर्ने जग्गा नेपाल सरकारले सम्बन्धित प्रदेशमा हस्तान्तरण गर्न सक्ने, प्रदेशमा हस्तान्तरण भएका प्रशिक्षण केन्द्र सञ्चालनको लागि प्रदेश सरकारले आवश्यक व्यवस्था मिलाउने, प्रतिष्ठानको कार्य सञ्चालनको लागि नेपाल सरकारले निजामती कर्मचारीलाई बढिमा एक वर्षको लागि कामकाजमा खटाउन सक्ने व्यवस्था गरिएको छ। साथै प्रदेश सरकारमा हस्तान्तरण भएका प्रशिक्षण केन्द्र सञ्चालन सम्बन्धमा यस ऐनको अधीनमा रही प्रदेश सरकारले आवश्यक नियम बनाउन सक्ने र त्यस्ता नियमहरू प्रदेश राजपत्रमा प्रकाशन भए पछि मात्र लागू हुने व्यवस्था गरिएको छ। प्रदेश सरकारमा हस्तान्तरण भएका प्रशिक्षण केन्द्रमा कार्यरत कर्मचारीलाई सम्बन्धित प्रदेशमा कामकाज गर्न खटाउन सकिने गरी अन्तरिम व्यवस्था समेत गरिएको छ।
१७.	नेपाल कानून व्यवसायी परिषद् ऐन, २०५०	यस दफामा नेपाल कानून व्यवसायी परिषद् ऐन, २०५० मा रहेको पाँच विकास क्षेत्रको प्रतिनिधित्व रहने व्यवस्थाको सट्टा प्रत्येक प्रदेशबाट एक एक जना प्रतिनिधित्व रहने गरी आवश्यक व्यवस्था गरिएको छ।
१८.	राजस्व चुहावट (अनुसन्धान तथा नियन्त्रण) ऐन, २०५२	यस दफाबाट राजस्व चुहावट (अनुसन्धान तथा नियन्त्रण) ऐन, २०५२ अन्तर्गतको राजस्व अनुसन्धान विभागलाई प्रधानमन्त्री तथा मन्त्रिपरिषद्को कार्यालय मातहत लैजान र अनुसन्धान अधिकृतको प्रतिवेदन प्राप्त भएपछि विभागले पच्चीस लाख रुपैयाँसम्मको राजस्व चुहावटको कसुरमा त्यस्तो आयकर, मूल्य अभिवृद्धि कर, अन्तःशुल्क, भन्सार महशुल वा अन्य कर वा गैरकर निर्धारण गरी असुल गर्न वा त्यस्तो राजस्व निर्धारणमा भएको गल्ती वा त्रुटि सच्याउन सम्बन्धित संस्था वा निकायमा लेखी पठाउन सक्ने व्यवस्था गरिएको छ।
१९.	नगर विकास कोष ऐन, २०५३	यस दफामा नगर विकास कोष ऐन, २०५३ को सञ्चालक समितिमा रहने प्रतिनिधित्व र संस्थाको नामलाई समसामयिक बनाउन तथा नगरपालिकाका प्रमुख वा उपप्रमुखहरूमध्येबाट प्रत्येक प्रदेशबाट प्रतिनिधित्व हुने गरी नेपाल सरकारले मनोनयन गरेका कम्तीमा तीन जना महिला सहित सातजना सदस्य रहने व्यवस्था गर्न, समावेशीताको आधारमा नगर विकास सम्बन्धी विज्ञता भएका व्यक्तिहरूमध्येबाट मन्त्रालयले तोकेको कम्तीमा एक जना महिला सहित तीन जना सदस्य मनोनयन गर्ने व्यवस्था गरिएको छ। कोष कायम राख्न आवश्यक छैन भन्ने नेपाल सरकारले ठहर्‍याएमा कोषलाई विघटन गर्न सक्ने अधिकार समेत सरकारलाई हुने व्यवस्था गरिएको छ। ऐनमा रहेको मन्त्रालयको नामलाई समसामयिक बनाउने व्यवस्था गरिएको छ।
२०.	भवन ऐन, २०५५	यस दफाबाट भवन ऐन, २०५५ मा रहेका भौतिक योजना तथा निर्माण मन्त्रालय, स्थानीय विकास मन्त्रालय जस्ता मन्त्रालयको नामलाई सहरी विकास मन्त्रालय, संघीय मामिला तथा सामान्य प्रशासन मन्त्रालय गरी मन्त्रालयको नामाकरणलाई समसामयिक बनाउन आवश्यक व्यवस्था गरिएको छ।
२१.	बाल श्रम (निषेध र नियमित गर्ने) ऐन, २०५६	यस दफाबाट बाल श्रम (निषेध र नियमित गर्ने) ऐन, २०५६ मा श्रम ऐन, २०४८ खारेज भई श्रम ऐन, २०७४ जारी भएपछिको सन्दर्भ मिलाउनको लागि आवश्यक व्यवस्था गरिएको छ।
२२.	आयकर ऐन, २०५८	यस दफाबाट आयकर ऐन, २०५८ को दफा ११ख. खारेज गर्ने र अनुसूची-१ को दफा २ को उपदफा (३) को खण्ड (ख) को प्रकरण (३) को सट्टा सहकारी ऐन, २०७४ बमोजिम दर्ता भएको सहकारी संस्था वा संघले कर छुट हुने कारोबार बाहेकको कारोबार गरेमा कर लाग्ने र नगरपालिका क्षेत्रभित्र सञ्चालन भएको बचत तथा ऋण सहकारी संस्था वा संघलाई

		लाग्ने करको दरमा पचहत्तर प्रतिशत र उपमहानगरपालिका र महानगरपालिका क्षेत्रभित्र सञ्चालन भएको बचत तथा ऋण सहकारी संस्था वा संघलाई लाग्ने करको दरमा पचास प्रतिशत छुट हुने व्यवस्था गरिएको छ। साथै सार्वजनिक गुठी अन्तर्गत दर्ता भई सञ्चालित विद्यालय, महाविद्यालयको कर योग्य आयमा बीस प्रतिशतको दरले कर लाग्ने व्यवस्था गरिएको छ ।
२३.	अन्तः शुल्क ऐन, २०५८	यस दफामा अन्तःशुल्क ऐन, २०५८ को दफा १० मा उल्लेख भएको उपदफाको सन्दर्भ मिलाउनको लागि आवश्यक व्यवस्था गरिएको छ ।
२४.	केही सार्वजनिक लिखत प्रमाणीकरण (कार्यविधि) ऐन, २०६३	<ul style="list-style-type: none"> ● यस दफाबाट केही सार्वजनिक लिखत प्रमाणीकरण (कार्यविधि) ऐन, २०६३ मा सार्वजनिक लिखतको परिभाषामा प्रदेश सरकारले बनाएको नियम, जारी गरेको आदेश वा अधिकार पत्र वा प्रदेश सरकार, मन्त्रिपरिषद्को निर्णय, स्थानीय तहले बनाएको ऐन, नियम तथा जारी गरेको आदेशलाई संविधान सभा, व्यवस्थापिका-संसद वा संघीय संसदद्वारा पारित प्रस्ताव, प्रदेश सभा, नगर सभा वा गाउँ सभाबाट पारित प्रस्ताव र प्रचलित कानून बमोजिम प्रदेश सरकारले दिने नियुक्ति, सरुवा वा अवकाशपत्रलाई समेत सार्वजनिक लिखतको रूपमा समावेश गरिएको छ । ● प्रमाणीकरणको लागि पेश गरिने विधेयकका प्रतिहरुमा विधेयक उत्पत्ति भएको सदनको सभामुख वा अध्यक्षले संघीय संसद्बाट विधेयक पारित भएको मिति उल्लेख गरी हस्ताक्षर गरेको हुनु पर्ने व्यवस्था गरिएको छ । ● यस दफामा नेपालको संविधान तथा अन्य प्रचलित कानून बमोजिम संघीय-संसदद्वारा पारित प्रस्तावको प्रमाणीकरण त्यस्तो प्रस्ताव उत्पत्ति भएको सदनको सभामुख वा अध्यक्षको हस्ताक्षरबाट हुने, त्यस्तो प्रमाणिक प्रतिको आधारमा संघीय-संसदका महासचिव वा सचिव वा महासचिवले तोकेको राजपत्रांकित अधिकृतले सो प्रस्ताव कार्यान्वयन गर्ने वा गराउने र प्रदेश र स्थानीय तहका अन्य सार्वजनिक लिखतको हकमा सम्बन्धित प्रदेश वा स्थानीय तहको कानूनमा व्यवस्था भए बमोजिम हुने व्यवस्था गरिएको छ । ● कसैले संघ, प्रदेश वा स्थानीय तहले बनाएको ऐन वा संघ वा प्रदेशले जारी गरेको अध्यादेश कीर्ते गरेमा, नभए नगरेको कुरा प्रमाणीकरण वा प्रमाणीत गरेमा वा यस ऐन, प्रदेश कानून वा स्थानीय कानून बमोजिम प्रमाणीकरण भएका ऐन वा अध्यादेशलाई केरमेट गरेमा निजलाई कसूरको मात्रा हेरी दश वर्षसम्म कैद र एक लाख रुपैयाँसम्म जरिवाना हुने व्यवस्था र सो बाहेक अन्य सार्वजनिक लिखत कीर्ते गरेमा, नभए नगरेको कुरा प्रमाणीकरण वा प्रमाणीत गरेमा वा केरमेट गरेमा निजलाई कसूरको मात्रा हेरी पाँच वर्षसम्म कैद र पचास हजार रुपैयाँसम्म जरिवाना हुने व्यवस्था गरिएको छ ।
२५.	सम्पत्ति शुद्धीकरण (मनि लाउन्डरिङ्ग) निवारण ऐन, २०६४	यस दफामा सम्पत्ति शुद्धीकरण (मनि लाउन्डरिङ्ग) निवारण ऐन, २०६४ मा स्वदेशी उच्चपदस्थ व्यक्तिको परिभाषामा राष्ट्रपति, उपराष्ट्रपति, प्रधानमन्त्री, प्रधानन्यायाधीश, प्रतिनिधि सभाको सभामुख, राष्ट्रिय सभाको अध्यक्ष, प्रदेश प्रमुख, नेपाल सरकारका मन्त्री, प्रदेश सरकारका मुख्य मन्त्री, संघीय संसदका सदस्य, संवैधानिक निकायको पदाधिकारी, प्रदेश सभाका सभामुख, प्रदेश सरकारका मन्त्री, नेपाल सरकारका विशिष्ट श्रेणी वा सो सरह वा सोभन्दा माथिका पदाधिकारी, उच्च अदालतको न्यायाधीश वा सोभन्दा माथिल्लो तहको न्यायाधीश, प्रदेश सभाका उपसभामुख, प्रदेश सभाका सदस्य, राष्ट्रियस्तरको राजनीतिक दलको केन्द्रीय पदाधिकारी, नगरपालिकाका प्रमुख तथा उपप्रमुख, गाउँपालिकाका अध्यक्ष तथा उपाध्यक्ष, उपप्रमुख तथा उपाध्यक्ष, नेपाल सरकारको पूर्ण वा आंशिक स्वामित्व भएका संस्थाको उच्च पदाधिकारी वा त्यस्तो जिम्मेवारी भएको वा पाएको व्यक्ति सम्झनु पर्ने गरी परिमार्जन गर्न व्यवस्था गरिएको छ । सम्पत्ति शुद्धीकरण विभागलाई अर्थ मन्त्रालय मातहतबाट प्रधानमन्त्री तथा मन्त्रिपरिषद्को कार्यालय मातहत लैजानको लागि आवश्यक व्यवस्था गरिएको छ ।

२६.	वैदेशिक रोजगार ऐन २०६४	<ul style="list-style-type: none"> यस दफामा वैदेशिक रोजगार ऐन २०६४ मा मन्त्रालयको परिभाषा थप गरिएको, वैदेशिक रोजगार व्यवसाय सञ्चालन गर्न इजाजत पत्र दिदा विभागले तोकिए बमोजिमको इजाजतपत्र दस्तुर लिने र वार्षिक पाँच हजार सम्म कामदार पठाउने लक्ष्य राखी इजाजत माग गर्ने संस्थाको हकमा धरौटी बापत एक करोड रूपैयाँ नगद र दुई करोड रूपैयाँको बैङ्क ग्यारेण्टी तथा वार्षिक पाँच हजार भन्दा बढी कामदार पठाउने लक्ष्य राखी इजाजत माग गर्ने संस्थासँग धरौटी बापत दुई करोड रूपैयाँ नगद र चार करोड रूपैयाँको बैङ्क ग्यारेण्टी लिई इजाजत दिनु पर्ने, यो व्यवस्था प्रारम्भ हुनु अघि इजाजत प्राप्त गरेको संस्थाले सो उपदफा प्रारम्भ भएको मितिले छ महिनाभित्र त्यस्तो धरौटी बापतको रकम र बैङ्क ग्यारेण्टी दाखिला गर्नु पर्ने व्यवस्था गरिएको छ । दुई वा दुई भन्दा बढी इजाजतपत्र प्राप्त संस्थाहरू एक आपसमा गाभिन चाहेमा आपसमा सम्झौता गरी गाभिन सक्ने, इजाजतपत्र प्राप्त संस्था गाभिदाको प्रक्रिया तथा पूरा गर्नु पर्ने शर्त सम्बन्धी व्यवस्था तोकिए बमोजिम हुने व्यवस्था गरिएको छ । झुट्टा कागजात वा विवरण पेश गरी इजाजतपत्र प्राप्त गरेमा वा वैदेशिक रोजगारमा पठाएमा, दफा १४ विपरीत स्वामित्व वा दायित्व हस्तान्तरण वा परिवर्तन गरेमा इजाजतपत्र रद्द गर्ने व्यवस्था गरिएको छ । पूर्व स्वीकृति लिँदा अनलाइन मार्फत लिने, गन्तव्य मुलुकको नेपाली कुटनीतिक नियोगबाट प्रमाणित गरिएको मागपत्र र अख्तियारीको सञ्चालन प्रति पेश गर्नु पर्ने, गन्तव्य मुलुकमा रहेको नेपाली कुटनीतिक नियोगले उपदफा (१) को खण्ड (च) मा उल्लेखित प्रमाणित कागजात पन्ध्र दिनभित्र विभागमा पठाउनु पर्नेछ । रोजगारदाताबाट कामदारको लागि हवाई टिकटको प्रबन्ध भए नभएको समेत खुलाई पठाउनु पर्ने व्यवस्था गरिएको छ । कामदारको सुरक्षा, व्यवसायजन्य सुरक्षा र स्वास्थ्यको दृष्टिले अनुपयुक्त देखिएमा पूर्व स्वीकृति नदिईने व्यवस्था गरिएको छ । समयमार्फत वैदेशिक रोजगारीमा पठाउन नसकेको अवस्थामा लिएको रकममा वार्षिक पच्चीस प्रतिशत रकम थप गरी फिर्ता गर्नु पर्ने व्यवस्था गरिएको छ । साथै वैदेशिक रोजगार ऐन, २०६४ बमोजिम विभाग समक्ष उजुरी गर्न सकिने विषयमा सम्बन्धित जिल्ला स्थित प्रमुख जिल्ला अधिकारी समक्ष समेत उजुरी दिन सकिने र त्यस्तो उजुरी इजाजतपत्रप्राप्त संस्था उपर परेकोमा सात दिनभित्रमा सो उजुरी विभाग समक्ष पठाउनु पर्ने तथा उजुरी कुनै व्यक्ति उपर परेको रहेछ भने सो सम्बन्धमा प्रमुख जिल्ला अधिकारीबाट छानविन गर्दा थप अनुसन्धान र कारवाही गर्नुपर्ने देखिएमा सो कुरा उल्लेख गरी पन्ध्र दिन भित्र सञ्चालन उजुरी विभाग समक्ष पठाउनु पर्ने र कुनै व्यक्ति उपर परेको उजुरी सम्बन्धमा अनुसन्धान र कारवाही गर्नु पर्ने नदेखिएमा सो उजुरी तामेलीमा राखी सो को जानकारी पन्ध्र दिन भित्रमा विभागलाई दिनु पर्ने व्यवस्था थप गरिएको छ । पुनः श्रम स्वीकृति लिन चाहने कामदारले तोकिए बमोजिम आवश्यक कागजात सहित सम्बन्धित निकायमा निवेदन दिनु पर्ने, विदेशमा रहेका कामदारले सम्बन्धित मुलुक हेर्ने नेपाली कुटनीतिक नियोगबाट बढीमा दुई पटक श्रम स्वीकृति लिन सक्ने र पुनः श्रम स्वीकृति सम्बन्धी अन्य व्यवस्था तोकिए बमोजिम हुने व्यवस्था थपिएको छ । मन्त्रालयको नामलाई समसामयिक रूपमा मिलाईएको छ र श्रम अदालतको अध्यक्षले तोकेको सोही अदालतको एकजना सदस्य वैदेशिक रोजगार न्यायाधिकरणमा रहने व्यवस्था गरिएको छ । वैदेशिक रोजगार प्रवर्द्धन बोर्डको नाम वैदेशिक रोजगार बोर्ड बनाउने व्यवस्था गरिएको छ ।
२७.	नेपाल ट्रेड ऐन, २०६४	<ul style="list-style-type: none"> यस दफामा नेपाल ट्रेड ऐन, २०६४ मा राष्ट्रिय हित अनुकूल तथा ट्रेडलाई फाइदा हुने गरी पर्यटकीय र व्यावसायिक कार्य सञ्चालन गर्ने, कार्यक्रम सञ्चालन गर्दा समितिले ट्रेडको सम्पत्ति कुनै व्यक्ति वा संस्थालाई ट्रेडको सिफारिसमा नेपाल सरकारले तोकेको अवधिको लागि लिजमा दिन सक्ने, अवधि तोकी लिजमा दिइएको सम्पत्तिको उपभोग गर्ने पक्षले थप पूँजी लगानी सहित विद्यमान संरचनालाई मर्मत सम्भार गरी सञ्चालन गर्न चाहेमा र सोबाट ट्रेडलाई थप आर्थिक लाभ हुने सुनिश्चित भएमा त्यस्तो अवधि समाप्त हुनु अगावै समेत

		<p>आवश्यकता अनुसार ट्रष्टको सिफारिसमा नेपाल सरकारले लिजको अवधि शुरु लिज अवधि भन्दा बढी नहुने गरी थप गर्न सक्ने, ट्रष्टको सम्पत्ति व्यवस्थापन र संरक्षण गरी ट्रष्ट सञ्चालन गर्न रहने समितिमा प्रधानमन्त्रीले तोकेको नेपाल सरकारको कुनै मन्त्री अध्यक्ष र प्रधानमन्त्री तथा मन्त्रिपरिषद्को कार्यालयको सम्बन्धित क्षेत्र हेर्ने सचिव, कार्यकारी सचिव, नेपाल ट्रष्टको कार्यालय, नेपाल सरकारले नियुक्त गरेका वा तोकेका एक जना महिला सहित तीन जना व्यक्ति सदस्य र नेपाल ट्रष्टको कार्यालयको सहसचिव सदस्य-सचिव रहने व्यवस्था गरिएको छ ।</p> <ul style="list-style-type: none"> नेपाल ट्रष्टको नाममा कायम हुने सम्पत्तिको विषयमा आवश्यक सबुद प्रमाण सहित जानकारी दिने व्यक्तिलाई समितिले तोकिए बमोजिम पुरस्कार दिन सक्ने व्यवस्था थप गरिएकोछ।व्यवस्थापिका-संसदको राज्यव्यवस्था समिति भन्ने शब्दहरूको सट्टा सङ्घीय संसदको सम्बन्धित समिति भन्ने शब्दहरू राख्ने व्यवस्था गरिएको छ ।
२८.	संवैधानिक परिषद् (काम, कर्तव्य, अधिकार र कार्यविधि) सम्बन्धी ऐन, २०६६	यस दफामा संवैधानिक परिषद् (काम, कर्तव्य, अधिकार र कार्यविधि) सम्बन्धी ऐन, २०६६ को दफा ७ को ठाउँठाउँमा रहेका व्यवस्थापिका-संसद सचिवालय भन्ने शब्दहरूको सट्टा संघीय संसद सचिवालय भन्ने शब्दहरू राखिएका छन् ।
२९.	फोहोर मैला व्यवस्थापन ऐन, २०६८	<ul style="list-style-type: none"> यस दफामा फोहोरमैला व्यवस्थापन ऐन, २०६८ मा रहेको फोहोरमैला व्यवस्थापन प्राविधिक सहयोग केन्द्र खारेज गरी त्यस सँग सम्बन्धित दफाहरू समेत मिलाउने गरी व्यवस्था गरिएको छ । मन्त्रालयको परिभाषा गरिएको छ । स्थानीय तहलाई प्रदूषणरहित ढंगले फोहोरमैला व्यवस्थापन गर्ने प्रयोजनका लागि केन्द्रले आवश्यक प्राविधिक सहयोग गर्ने व्यवस्था गरिएको छ । दफा २० को उपदफा (२) झिकिएको तथा दफा २१ को उपदफा (५) झिकिएको छ। फोहोरमैला व्यवस्थापन प्राविधिक सहयोग केन्द्र सँग सम्बन्धित परिच्छेद-८, दफा ४७ को उपदफा (२) र (३), दफा ५० को उपदफा (२) झिकिएका छन्।स्थानीय तहले विभिन्न प्रकृतिका फोहोरमैला व्यवस्थापनको लागि बेग्लाबेग्लै मापदण्ड जारी गर्न सक्ने व्यवस्था गरिएको छ।फोहोरमैला व्यवस्थापन केन्द्र विघटन भएपछि त्यसको सम्पूर्ण सम्पत्ति तथा दायित्व नेपाल सरकारमा सरेर व्यवस्था गरिएको छ ।
३०.	भूकम्पबाट प्रभावित संरचनाको पुनर्निर्माण सम्बन्धी ऐन, २०७२	यस दफामा भूकम्पबाट प्रभावित संरचनाको पुनर्निर्माण सम्बन्धी ऐन, २०७२ मा रहेका व्यवस्थापिका-संसद भन्ने शब्दहरूको सट्टा प्रतिनिधि सभा भन्ने शब्दहरू र दफा ६ मा प्रतिनिधि सभाको प्रमुख विपक्षी दलको नेता वा निजले तोकेको उपनेता उपाध्यक्ष रहने व्यवस्था गरिएको छ । साथै दफा २४ को उपदफा (३) मा रहेको व्यवस्थापिका-संसद भन्ने शब्दहरूको सट्टा संघीय संसद भन्ने शब्दहरू राखिएको छ ।
३१.	औद्योगिक व्यवसाय ऐन, २०७३	यस दफामा औद्योगिक व्यवसाय ऐन, २०७३ को दफा ८ मा कुनै उद्योगले अवधि बढाउन ऐनले निर्धारित अवधिभित्र निवेदन दिन नसकेको कारण खुलाई उद्योग दर्ता प्रमाणपत्रमा उल्लिखित अवधि समाप्त भएको मितिले छ महिनाभित्र त्यस्तो प्रमाणपत्रमा उल्लिखित अवधि बढाउनका लागि उद्योग दर्ता गर्ने निकाय समक्ष निवेदन दिन सक्ने र संवत् २०७३ साल मंसिर ७ गते अगावै दर्ता भएका अनुमतिपत्र लिनु पर्ने बाहेकका अन्य उद्योगको हकमा यो उपदफा प्रारम्भ भएको मितिले तीन महिनाभित्र त्यस्तो निवेदन दिई सक्नु पर्ने व्यवस्था गरिएको छ । यसरी निवेदन परेपछि उद्योग स्थापनाको लागि गर्नु पर्ने निर्माण लगायतका कामको प्रगति हेरी साना उद्योगको हकमा प्रति वर्ष पच्चीस हजार, मझौला उद्योगको हकमा प्रति वर्ष पचहत्तर हजार, ठूला उद्योगको हकमा प्रति वर्ष एकलाख पचास हजारका दरले जरिवाना लिई उद्योग सञ्चालन वा व्यावसायिक उत्पादन वा कारोबार प्रारम्भ गर्ने अवधि बढाउन सकिने व्यवस्था गरिएको छ ।
३२.	संघीय संसदका पदाधिकारी तथा सदस्यहरूको पारिश्रमिक तथा सुविधा सम्बन्धी ऐन, २०७३	यस दफामा संघीय संसदका पदाधिकारी तथा सदस्यहरूको पारिश्रमिक तथा सुविधा सम्बन्धी ऐन, २०७३ को अनुसूची-१ को शीर्षकमा रहेका दफाको उल्लेखन नमिलेकोले मिलाइएको छ ।

३३.	निर्वाचन (कसूर तथा सजाय) ऐन, २०७३	यस दफामा निर्वाचन (कसूर तथा सजाय) ऐन, २०७३ को दफा २५ को उपदफा (५) मा उल्लेख भएको उपदफाको सन्दर्भ मिलाउने व्यवस्था गरिएको छ ।
३४.	न्याय प्रशासन ऐन, २०७३	<p>मुलुकी देवानी कार्यविधि संहिता तथा मुलुकी फौजदारी कार्यविधि संहितामा अदालतले मुद्दा हेर्दाको प्राथमिकताक्रम फरक फरक रहेको ले सो व्यवस्था संहिताबाट हटाउन प्रस्ताव गरिसकिएकोले यस दफामा न्याय प्रशासन ऐन, २०७३ को दफा २८ पछि दफा २८क. थपी अदालतले मुद्दाको कारवाही, सुनुवाई र किनारा गर्दा देहायको प्राथमिकता क्रम अनुसार गर्नु पर्ने व्यवस्था गरिएको छ ।</p> <p>(क) अनुसन्धानको सिलसिलामा हिरासतमा रहेको व्यक्ति पक्ष रहेको मुद्दा,</p> <p>(ख) पुर्पक्षको लागि थुनामा रहेको व्यक्ति पक्ष रहेको मुद्दा,</p> <p>(ग) कैदमा रहेको पक्षको मुद्दा,</p> <p>(घ) अपाङ्गता भएका व्यक्ति तथा बालबालिका पक्ष रहेको मुद्दा,</p> <p>(ङ) शारीरिक अशक्तता भएका वा पचहत्तर वर्षभन्दा बढी उमेरका व्यक्ति पक्ष रहेका मुद्दा,</p> <p>(च) महिला विरुद्धको हिंसा सम्बन्धी मुद्दा,</p> <p>(छ) जातीय भेदभाव तथा छुवाछूत सम्बन्धी मुद्दा,</p> <p>(ज) न्वारान वा नाता कायम सम्बन्धी मुद्दा,</p> <p>(झ) माना चामल सम्बन्धी मुद्दा,</p> <p>(ञ) सम्बन्ध विच्छेद सम्बन्धी मुद्दा,</p> <p>(ट) मुद्दा दर्ताको क्रमबाट पहिले दर्ता भएको मुद्दा ।</p> <p>त्यसरी मुद्दा हेर्दा एउटै क्रममा एकै प्रकृतिका एक भन्दा बढी मुद्दा भएमा पहिले दर्ता भएको मुद्दाको कारवाही, सुनुवाई र किनारा गर्नु पर्ने, त्यस्तो मुद्दाको कारवाही, सुनुवाई गर्दा त्यस्ता व्यक्तिहरुको हकमा समेत कारवाही, सुनुवाई र किनारा गर्नु पर्ने र अदालतले मुद्दाको गम्भीरता र औचित्य हेरी कुनै मुद्दालाई प्राथमिकता दिई कारवाही, सुनुवाई र किनारा गर्न सक्ने व्यवस्था गरिएको छ ।</p>
३५.	राजनीतिक दल सम्बन्धी ऐन, २०७३	यस दफामा राजनीतिक दल सम्बन्धी ऐन, २०७३ को दफा ४३ मा रहेका “दुई वा दुईभन्दा बढी दल बीच” भन्ने शब्दहरु पछि “वा एउटै दलका दुई वा दुईभन्दा बढी पक्षहरु बीच” भन्ने शब्दहरु थप गरिएको र दफा ४४ को उपदफा (१) मा रहेका “दलको केन्द्रीय समितिको चालीस प्रतिशत सदस्यले” भन्ने शब्दहरुको सट्टा “पक्षले दलको केन्द्रीय समितिको चालीस प्रतिशत सदस्यको हस्ताक्षर सहित” भन्ने शब्दहरु राखिएका छन् ।
३६.	निर्वाचन आयोग ऐन, २०७३	यस दफामा निर्वाचन आयोग ऐन, २०७३ को दफा २० को उपदफा (४) को अन्त्यमा स्थायी दरबन्दी सिर्जना गर्दा वा करार वा ज्यालादारीमा कर्मचारी नियुक्त गर्दा नेपाल सरकारको पूर्व स्वीकृति लिनु पर्ने गरी प्रतिबन्धात्मक वाक्यांश थपिएको र आयोगले नेपाल सरकारलाई आर्थिक दायित्व पर्ने विषयमा नेपाल सरकार, अर्थ मन्त्रालयको सहमति लिनु पर्ने तथा आयोगले निर्वाचन प्रयोजनको लागि आवश्यक वस्तु वा सेवा खरिद गर्दा सार्वजनिक खरिद सम्बन्धी प्रचलित कानून बमोजिम गर्नु पर्ने व्यवस्था गरिएको छ ।
३७.	राष्ट्रिय प्राकृतिक स्रोत तथा वित्त आयोग ऐन, २०७४	यस दफामा राष्ट्रिय प्राकृतिक स्रोत तथा वित्त आयोग ऐन, २०७४ को दफा १२ मा रहेका “निज निलम्बनमा परेमा” भन्ने शब्दहरुको सट्टा “निज संविधानको धारा १०१ को उपधारा (६) बमोजिम आफ्नो पदको कार्यसम्पादन गर्न नपाउने भएमा” भन्ने शब्दहरु राखि संविधान बमोजिम मिलाउने व्यवस्था गरिएको छ ।
३८.	राष्ट्रिय समावेशी आयोग ऐन, २०७४	यस दफामा राष्ट्रिय समावेशी आयोग ऐन, २०७४ को दफा ३ को खण्ड (छ) मा रहेका “आवश्यक निर्देशन दिने” भन्ने शब्दहरुको सट्टा “कार्यान्वयनको लागि आवश्यक सिफारिस गर्ने वा सुझाव दिने” भन्ने शब्दहरु राखिएको, नेपाल निजामती सेवाको राजपत्रांकित प्रथम श्रेणीको अधिकृतले आयोगको सचिवको रुपमा काम गर्ने, त्यस्तो कर्मचारी नियुक्ति नभएसम्म आयोगको वरिष्ठतम कर्मचारीले आयोगको सचिव भई काम गर्ने व्यवस्था गरिएको, दफा १२ मा रहेका

		“निज निलम्बनमा परेमा” भन्ने शब्दहरूलाई संविधानको व्यवस्था बमोजिम मिलाई “निज संविधानको धारा १०१ को उपधारा (६) बमोजिम आफ्नो पदको कार्यसम्पादन गर्न नपाउने भएमा” भन्ने शब्दहरू राखिएको, संविधानको प्रतिकूल रहेको दफा १३ को प्रतिबन्धात्मक वाक्यांश भित्र, दफा १९ मा रहेका “सङ्घीय मामिला तथा स्थानीय विकास मन्त्रालय” भन्ने शब्दहरूको सट्टा “संघीय मामिला तथा सामान्य प्रशासन मन्त्रालय” भन्ने शब्दहरू राखि मन्त्रालयको नामाकरण मिलाउने, तथा अन्य भाषागत सुधार गर्ने र दोहोरो पर्न गएको शपथ ग्रहणको व्यवस्था रहेको दफा २१ र अनुसूची खारेज गरिएको छ ।
३९.	आदिवासी जनजाति आयोग ऐन, २०७४	यस दफामा आदिवासी जनजाति आयोग ऐन, २०७४ को आदिवासी जनजातिको परिभाषालाई प्रचलित कानून बमोजिम नेपाल सरकारले तोके बमोजिम हुने गरी मिलाइएको, आयोगले दफा ७ को खण्ड (ठ) मा रहेका “आवश्यक निर्देशन दिने” भन्ने शब्दहरूको सट्टा “नेपाल सरकारलाई कार्यान्वयनको लागि आवश्यक सिफारिस गर्ने वा सुझाव दिने” भन्ने शब्दहरू राख्ने, दफा १२ को उपदफा (२) मा रहेका “तथा स्थानीय तह” भन्ने शब्दहरू भित्र, दफा १३ को उपदफा (१०) मा नेपाल निजामती सेवाको राजपत्रांकित प्रथम श्रेणीको अधिकृतले आयोगको सचिवको रुपमा काम गर्ने, त्यस्तो कर्मचारी नियुक्ति नभएसम्म आयोगको वरिष्ठतम कर्मचारीले आयोगको सचिव भई काम गर्ने व्यवस्था गर्ने, दफा १६ मा रहेका “निज निलम्बनमा परेमा” भन्ने शब्दहरूलाई संविधानको व्यवस्था बमोजिम मिलाई “निज संविधानको धारा १०१ को उपधारा (६) बमोजिम आफ्नो पदको कार्यसम्पादन गर्न नपाउने भएमा” भन्ने शब्दहरू राख्ने, संविधानको प्रतिकूल रहेको दफा १७ को प्रतिबन्धात्मक वाक्यांश भित्र, दफा २३ मा रहेका मन्त्रालयको नामलाई “संघीय मामिला तथा सामान्य प्रशासन मन्त्रालय” राख्ने गरी मिलाउने तथा अन्य भाषागत सुधार गर्ने र दोहोरो पर्न गएको शपथ ग्रहणको व्यवस्था रहेको दफा २५ र अनुसूची खारेज गरिएको छ ।
४०.	मधेशी आयोग ऐन, २०७४	यस दफामा मधेशी आयोग ऐन, २०७४ को दफा ७ को खण्ड (ट) मा रहेका “आवश्यक निर्देशन दिने” भन्ने शब्दहरूको सट्टा “नेपाल सरकारलाई कार्यान्वयनको लागि आवश्यक सिफारिस गर्ने वा सुझाव दिने” भन्ने शब्दहरू राख्ने, दफा १३ को उपदफा (१०) मा नेपाल निजामती सेवाको राजपत्रांकित प्रथम श्रेणीको अधिकृतले आयोगको सचिवको रुपमा काम गर्ने, त्यस्तो कर्मचारी नियुक्ति नभएसम्म आयोगको वरिष्ठतम कर्मचारीले आयोगको सचिव भई काम गर्ने गरी मिलाउने, दफा १६ मा रहेका “निज निलम्बनमा परेमा” भन्ने शब्दहरूलाई संविधानको व्यवस्था बमोजिम मिलाई “निज संविधानको धारा १०१ को उपधारा (६) बमोजिम आफ्नो पदको कार्यसम्पादन गर्न नपाउने भएमा” भन्ने शब्दहरू राख्ने, संविधानको प्रतिकूल रहेको दफा १७ को प्रतिबन्धात्मक वाक्यांश भित्र, दफा २३ मा रहेका “मन्त्रालयको नामाकरण मिलाई “संघीय मामिला तथा सामान्य प्रशासन मन्त्रालय” बनाउने, अन्य भाषागत सुधार गर्ने र दोहोरो पर्न गएको शपथ ग्रहणको व्यवस्था रहेको दफा २५ र अनुसूची खारेज गरिएको छ ।
४१.	राष्ट्रिय दलित आयोग ऐन, २०७४	यस दफामा राष्ट्रिय दलित आयोग ऐन, २०७४ को दफा २ को खण्ड (ग) भित्र, दफा ३ को खण्ड (ड) मा रहेका “समुदायको सशक्तीकरण लागि” भन्ने शब्दहरूको सट्टा “समुदायको सशक्तीकरणको लागि” भन्ने शब्दहरू राखिएका, खण्ड (च) मा रहेका “आवश्यक निर्देशन दिने” भन्ने शब्दहरूको सट्टा “कार्यान्वयनको लागि आवश्यक सिफारिस गर्ने वा सुझाव दिने” भन्ने शब्दहरू राखिएका छन् । त्यसै गरी दफा १० को उपदफा (१) मा रहेका “हक हित” भन्ने शब्दहरूको सट्टा “हक हितमा” भन्ने शब्दहरू राखिएका, दफा १२ को ठाउँ ठाउँमा रहेका “महान्यायाधिवक्ता” भन्ने शब्दहरूको सट्टा “सम्बन्धित निकाय” भन्ने शब्दहरू राखिएका र दफा १७ को उपदफा (१०) मा नेपाल निजामती सेवाका राजपत्रांकित प्रथम श्रेणीको अधिकृतले आयोगको सचिवको रुपमा काम गर्ने, त्यस्तो कर्मचारी नियुक्ति नभएसम्म आयोगको वरिष्ठतम कर्मचारीले आयोगको सचिव भई काम गर्ने व्यवस्था गरिएको छ । दफा २० मा रहेका “निज निलम्बनमा परेमा” भन्ने शब्दहरूलाई संविधानको व्यवस्था बमोजिम मिलाई “निज संविधानको धारा १०१ को उपधारा (६) बमोजिम आफ्नो पदको कार्यसम्पादन गर्न नपाउने भएमा” भन्ने गरी मिलाउने, संविधानको प्रतिकूल रहेको दफा २१ को प्रतिबन्धात्मक वाक्यांश भित्र, अन्य भाषागत सुधार गर्ने र दोहोरो पर्न गएको शपथ ग्रहणको व्यवस्था रहेको दफा ३१ र अनुसूची खारेज गरिएको छ ।

४२.	थारु आयोग ऐन, २०७४	यस दफामा थारु आयोग ऐन, २०७४ को दफा ७ को खण्ड (ठ) मा रहेका “आवश्यक निर्देशन दिने” भन्ने शब्दहरूको सट्टा “नेपाल सरकारलाई कार्यान्वयनको लागि आवश्यक सिफारिस गर्ने वा सुझाव दिने” भन्ने शब्दहरू राखिएका, दफा १३ को उपदफा (१०) मा नेपाल निजामती सेवाको कम्तीमा राजपत्रांकित प्रथम श्रेणीको कर्मचारीले आयोगको सचिवको रुपमा काम गर्नेछ। त्यस्तो कर्मचारी नियुक्ति नभएसम्म आयोगको वरिष्ठतम कर्मचारीले आयोगको सचिव भई काम गर्ने व्यवस्था गरिएको, दफा १६ मा रहेका “निज निलम्बनमा परेमा” भन्ने शब्दहरूलाई संविधानको व्यवस्था बमोजिम मिलाई “निज संविधानको धारा १०१ को उपधारा (६) बमोजिम आफ्नो पदको कार्यसम्पादन गर्न नपाउने भएमा” भन्ने बनाइएको, संविधानको व्यवस्था प्रतिकुल रहेको दफा १७ मा रहेका “तर त्यसरी रिक्त भएको सदस्य नियुक्तिका लागि पद रिक्त भएको मितिले पैंतीस दिनभित्र पदपूर्ति प्रक्रिया सुरु गरिसक्नु पर्नेछ” भन्ने शब्दहरू झिकिएको, अन्य भाषागत सुधार गर्ने र दोहोरो पर्न गएको शपथ ग्रहणको व्यवस्था रहेको दफा २५ र अनुसूची खारेज गरिएको छ।
४३.	राष्ट्रिय महिला आयोग ऐन, २०७४	यस दफामा राष्ट्रिय महिला आयोग ऐन, २०७४ को दफा १७ को उपदफा (१०) मा रहेका “विशिष्ट श्रेणीको कर्मचारी” भन्ने शब्दहरूको सट्टा “राजपत्रांकित प्रथम श्रेणीको अधिकृत” भन्ने शब्दहरू राखिएको र दफा २० मा रहेका “निलम्बनमा परेमा” भन्ने शब्दहरूलाई संविधानको व्यवस्था बमोजिम “संविधानको धारा १०१ को उपधारा (६) बमोजिम आफ्नो पदको कार्यसम्पादन गर्न नपाउने भएमा” भन्ने गरी मिलाइएको छ।
४४.	मुस्लिम आयोग ऐन, २०७४	यस दफामा मुस्लिम आयोग ऐन, २०७४ को दफा ७ को खण्ड (ट) मा रहेका “आवश्यक निर्देशन दिने” भन्ने शब्दहरूको सट्टा “नेपाल सरकारलाई कार्यान्वयनको लागि आवश्यक सिफारिस गर्ने वा सुझाव दिने” भन्ने शब्दहरू राखिएको, दफा १३ को उपदफा (१०) मा नेपाल निजामती सेवाको राजपत्रांकित प्रथम श्रेणीको अधिकृतले आयोगको सचिवको रुपमा काम गर्नेछ। त्यस्तो कर्मचारी नियुक्ति नभएसम्म आयोगको वरिष्ठतम कर्मचारीले आयोगको सचिव भई काम गर्ने गरी मिलाइएको, दफा १६ मा रहेका “निज निलम्बनमा परेमा” भन्ने शब्दहरूलाई संविधानको व्यवस्था बमोजिम “निज संविधानको धारा १०१ को उपधारा (६) बमोजिम आफ्नो पदको कार्यसम्पादन गर्न नपाउने भएमा” भनि मिलाइएको, संविधानको प्रतिकुल रहेको दफा १७ को प्रतिवन्धात्मक वाक्यांश झिकिएको, अन्य भाषागत सुधार गर्ने र दोहोरो पर्न गएको शपथ ग्रहणको व्यवस्था रहेको दफा २५ र अनुसूची खारेज गरिएको छ।
४५.	अन्तर सरकारी वित्त व्यवस्थापन ऐन, २०७४	यस दफामा अन्तर-सरकारी वित्त व्यवस्थापन ऐन, २०७४ को दफा ३३ को उपदफा (१) को खण्ड (ग) मा रहेका “गाउँपालिका र नगरपालिकाका प्रमुख र उपप्रमुखमध्येबाट” भन्ने शब्दहरूको सट्टा “गाउँपालिकाका अध्यक्ष वा उपाध्यक्ष र नगरपालिकाका प्रमुख वा उपप्रमुखमध्येबाट” भन्ने शब्दहरू राखि मिलाइएको छ।
४६.	राष्ट्रपति र उपराष्ट्रपतिको पारिश्रमिक तथा सुविधा सम्बन्धी ऐन, २०७४	यस दफामा राष्ट्रपति र उपराष्ट्रपतिको पारिश्रमिक तथा सुविधा सम्बन्धी ऐन, २०७४ को अनुसूची-४ को शीर्षकमा रहेका “शपथ ग्रहण” भन्ने शब्दहरूको सट्टा “शपथ ग्रहणको ढाँचा” भन्ने शब्दहरू राखि मिलाइएको छ।
४७.	स्थानीय सरकार सञ्चालन ऐन, २०७४	<ul style="list-style-type: none"> यस दफामा स्थानीय सरकार सञ्चालन ऐन, २०७४ को दफा २ को खण्ड (प) को उपखण्ड (२) मा रहेका “नगर कार्यपालिकाको अध्यक्ष, उपाध्यक्ष” भन्ने शब्दहरूको सट्टा “नगर कार्यपालिकाको प्रमुख, उपप्रमुख” भन्ने शब्दहरू राखिएका, दफा १० को खण्ड (ग) मा रहेका “वडाको केन्द्र तथा” भन्ने शब्दहरू झिकिएका, दफा ११ को उपदफा (२) को खण्ड (घ) को उपखण्ड (६) मा रहेका “एवं खानीजन्य” भन्ने शब्दहरू झिकिएका, उपखण्ड (७) को शुरुमा “प्रचलित कानून बमोजिम गर्ने” भन्ने शब्दहरू थपिएका, खण्ड (प) को उपखण्ड (७) मा रहेका “नुन, माटो, खरीदुङ्गा तथा स्लेट जस्ता खानीजन्य वस्तु” भन्ने शब्दहरूको सट्टा “माटो तथा स्लेट जस्ता वस्तु” भन्ने शब्दहरू राखिएका, उपदफा (४) को खण्ड (ख) को उपखण्ड (२) मा रहेका “स्वास्थ्य संस्थाहरूको क्लिनिक” भन्ने शब्दहरूको सट्टा “स्वास्थ्य संस्था र क्लिनिक” भन्ने शब्दहरू

		<p>राखिएका, खण्ड (ड) को उपखण्ड (२१) मा रहेका "अनुगमन र अनुगमन" भन्ने शब्दहरूको सट्टा "अनुगमन र नियमन" भन्ने शब्दहरू राखिएका, खण्ड (ट) पछि, संघ, संस्था दर्ता तथा नवीकरण गर्ने काम अन्तर्गत संघ, संस्था परिचालन सम्बन्धी स्थानीय नीति, कानून, मापदण्ड, योजना, कार्यान्वयन र नियमन र स्थानीय स्तरका संघ, संस्थाको दर्ता तथा नवीकरण थपिएको छ। साथै उपदफा (५) को खण्ड (ग) पछि खण्ड (घ) थपि लघु, घरेलु तथा साना उद्योग मध्ये लघु, घरेलु र साना उद्योगको दर्ता, नवीकरण, खारेजी, नियमन, विकास प्रवर्द्धन र व्यवस्थापन, उद्यमशिलताको विकास र प्रवर्द्धनको काम थपिएको छ। उपदफा (७) मा सन्दर्भ उल्लेखन मिलाईएको छ।</p> <ul style="list-style-type: none"> • दफा १२ को उपदफा (२) को खण्ड (ड) को उपखण्ड (३४) पछि उपखण्ड (३४क) थपि जातीय पहिचान र जातीय सिफारिसको कार्य गर्ने, दफा ३५ को दफा शीर्षकको सट्टा "नक्सामा हेरफेर गरी स्वीकृत गर्न सक्ने" भन्ने दफा शीर्षकको राखिएको छ। • दफा ४७ को उपदफा (२) को खण्ड (ग) को अन्त्यमा तर पति पत्नीबीचको सम्बन्ध बिच्छेद हुने गरी मेलमिलाप गर्न सकिने छैन भन्ने प्रतिबन्धात्मक वाक्यांश थपिएको छ। • दफा ४९ को उपदफा (४) मा न्यायिक समितिले विवादका दुवै पक्ष उपस्थित भएको तीन महिनाभित्र मेलमिलापबाट विवादको समाधान गर्नु पर्ने र सो अवधिभित्र मेलमिलाप हुन नसकेमा दफा ४७ को उपदफा (२) बमोजिमको विवादका हकमा त्यस्तो व्यहोरा जनाई विवाद समाधानको लागि अदालत जानको लागि सम्बन्धित पक्षलाई जानकारी दिई तत् सम्बन्धी मिसिल तथा कागजात सम्बन्धित अदालतमा पठाइदिनु पर्ने व्यवस्था गरिएको छ। • दफा ५५ मा गाउँपालिका तथा नगरपालिकाले आफ्नो क्षेत्रभित्रको घर र घरजग्गामा सम्पत्ति कर लगाउनेछ। त्यस्तो कर लगाउँदा घर र सो घरले ओगटेको जग्गाको क्षेत्रफल र अधिकतम सो क्षेत्रफल बराबरको थप जग्गासम्म सम्पत्ति कर लगाई बाँकी जग्गा र घर नभएका अन्य जग्गामा दफा ५६ बमोजिम भूमिकर (मालपोत) लगाउनु पर्नेछ। घर र घरजग्गाको मूल्याङ्कन घर र घरजग्गाको आकार, प्रकार, बनौट र उपयोगको अवस्था, घर र घरजग्गाको चलनचलितको मूल्य र घरको हास मूल्य, घर र घरजग्गाको व्यापारिक वा आवासीय उपयोगको अवस्थाको आधारमा गर्नु पर्ने, घर र घरजग्गाको सम्पत्ति करको दर निर्धारण गर्दा नागरिकको जीवनस्तर, आर्थिकस्तर र कर तिर्न सक्ने क्षमताको आधारमा गर्नु पर्ने र देहायको घर र घरजग्गामा सम्पत्ति कर नलाग्ने व्यवस्था गरिएको छः <ul style="list-style-type: none"> (क) नेपाल सरकार, प्रदेश सरकार र स्थानीय तहको स्वामित्वमा रहेको घर र जग्गा, (ख) सरकारी अस्पतालको घर र घरजग्गा, (ग) गुठीको स्वामित्वमा रहेको घर र जग्गा, (घ) मुनाफाको उद्देश्य नराखी सञ्चालन गरिएको सरकारी शिक्षण संस्था, कम्पनी, समिति, प्राधिकरण, बोर्ड र सरकारी संस्थानको घर र घरजग्गा, (ङ) मुनाफाको उद्देश्य नराखी सञ्चालन भएका संघ, संस्थाको घर र घरजग्गा, (च) धार्मिक संस्था (मन्दिर, गुम्बा, चर्च, मस्जिद आदि) को घर र घरजग्गा,
--	--	--

		<p>(छ) खानेपानी सङ्कलन पोखरी, विद्युतगृह, मसानघाट, कब्रिस्तान, कर्वला, मजार, विमानस्थल, बसपार्क, रंगशाला, उद्यान, पार्क जस्ता सार्वजनिक उपयोगका स्थलहरू,</p> <p>(ज) राजदूतावास, वाणिज्य नियोग, कुटनैतिक नियोगका घर र घरजग्गा । "</p> <ul style="list-style-type: none"> स्थानीय सरकार सञ्चालन ऐन, २०७४ मा गाउँपालिका तथा नगरपालिकाले आफ्नो क्षेत्रभित्र वातावरणीय प्रभाव मूल्याङ्कन तथा प्रारम्भिक वातावरणीय परीक्षणबाट तोकिएको परिमाणमा स्लेट, ढुङ्गा, गिट्टी, बालुवा एवं माटोजन्य वस्तुको बिक्री गर्न सक्ने, गाउँपालिका तथा नगरपालिकाले आफ्नो क्षेत्रभित्रको सार्वजनिक तथा ऐलानी जग्गामा रहेका काठ दाउरा, जराजुरी, दहत्तर बहत्तर आदिको बिक्री गर्न सक्ने, बिक्री बापत प्राप्त रकम गाउँपालिका तथा नगरपालिकाको सञ्चित कोषमा जम्मा गर्नु पर्ने व्यवस्था थपिएको छ । साथै सामुदायिक वन उपभोक्ता समितिले वन पैदावार बिक्री तथा उपयोग सम्बन्धी आफ्नो वार्षिक कार्ययोजना बनाई गाउँपालिका तथा नगरपालिकाबाट स्वीकृत गराउनु पर्ने, वन पैदावारको बिक्री बापत प्राप्त हुने रकमको पच्चीस प्रतिशत रकम सम्बन्धित गाउँपालिका तथा नगरपालिकाको सञ्चित कोषमा जम्मा गर्नु पर्ने व्यवस्था थपिएको छ । साथै दफा ६६ को उपदफा (६) मा रहेका "फागुन महिनाभित्र" भन्ने शब्दहरूको सट्टा "वैशाख दश गतेभित्र" भन्ने शब्दहरू राखिएका, उपदफा (७) मा रहेका "चैत्र पन्ध्र गतेभित्र" भन्ने शब्दहरूको सट्टा "वैशाख पन्ध्र गतेभित्र" भन्ने शब्दहरू राखिएका छन् । दफा ८४ को उपदफा (४) पछि प्रमुख प्रशासकीय अधिकृतले आफूलाई प्राप्त अधिकारमध्ये आवश्यकता अनुसार केही अधिकार आफू मातहतको अधिकृत कर्मचारीलाई प्रत्यायोजन गर्न सक्ने गरी उपदफा थपिएको छ । दफा ८५ को उपदफा (२) मा रहेका "सेवा तथा स्थानीय तहका कार्यरत" भन्ने शब्दहरू पछि "सेवामा कार्यरत" भन्ने शब्दहरू राखिएका र उपदफा (३) मा रहेका "स्थानीय तहमा कार्यरत स्थानीय तहका स्थायी कर्मचारीहरू" भन्ने शब्दहरूको सट्टा "स्थानीय तहमा कार्यरत स्थायी कर्मचारीहरू" भन्ने शब्दहरू राखिएका छन् । दफा ९४ को उपदफा (५) मा रहेका "औषधि उपचार सम्बन्धित विदा" भन्ने शब्दहरूको सट्टा "औषधि उपचार, विदा" भन्ने शब्दहरू राखिएका र दफा १०५ को उपदफा (२) को खण्ड (ग) मा रहेका "मुख्य सचिव" भन्ने शब्दहरूको सट्टा "प्रमुख सचिव" भन्ने शब्दहरू राखिएका छन् । दफा ११६ पछि सभाको कुनै सदस्य कार्यपालिकामा निर्वाचित भएमा निजको सम्बन्धित वडा समितिको सदस्य पद कायमै रहने र त्यस्तो सदस्यले कुनै एक पदको मात्र सुविधा लिनु पर्ने गरी दफा ११६क. थपिएको छ । अनुसूची-१ को शीर्षकमा रहेका "हिमाली, पहाडी तथा भित्री मधेश र तराईका जिल्लाहरूको विवरण" भन्ने शब्दहरूको सट्टा "हिमाली, पहाडी, भित्री मधेश, तराई काठमाडौँ उपत्यकाका जिल्लाहरूको विवरण" भन्ने शब्दहरू राखिएका र खण्ड (ख) अन्तर्गत पहाडी जिल्लाहरूको सूचीको क्रमसङ्ख्या १५ झिकी खण्ड (क) अन्तर्गत हिमाली जिल्लाहरूको सूचीको क्रमसङ्ख्या २० पछि क्रमसङ्ख्या २१. मा म्याग्दी जिल्लालाई थपिएको छ ।
४८.	श्रम ऐन, २०७४	<ul style="list-style-type: none"> यस दफामा श्रम ऐन २०७४ को दफा २ को खण्ड (घ) मा रहेका "श्रम कार्यालय" भन्ने शब्दहरूको सट्टा "श्रम तथा रोजगार कार्यालय" भन्ने शब्दहरू राखिएका, खण्ड (ट) मा रहेको "श्रम तथा रोजगार" भन्ने शब्दहरूको सट्टा "श्रम, रोजगार तथा सामाजिक सुरक्षा" भन्ने शब्दहरू राखिएका र खण्ड (थ) मा रहेका "श्रम विभाग" भन्ने शब्दहरूको सट्टा "श्रम तथा व्यवसाय जन्य सुरक्षा विभाग" भन्ने शब्दहरू राखिएका छन् । दफा २२ को उपदफा (३) पछि तर नेपाल सरकारका विभिन्न मन्त्रालय, विभाग,

		<p>लगानी बोर्ड र नेपाल सरकारको पूर्ण वा आंशिक स्वामित्व भएका संघ, संस्था वा अन्य आधिकारिक निकायहरूले नेपाल सरकार वा सम्बन्धित मन्त्रालयको स्वीकृति लिई गरेको लगानी सम्झौतामा उल्लेख भएको विषयमा यस ऐन बमोजिम प्राविधिक वा विज्ञको रूपमा काम गर्न आउने विदेशी नागरिकको हकमा विज्ञापन प्रकाशन गर्नुपर्ने छैन भन्ने प्रतिवन्धात्मक वाक्यांश थपिएको छ। दफा ५३ को उपदफा (७) झिकिएको छ।</p> <ul style="list-style-type: none"> • दफा १०५ पछि प्रदेश सरकारले ऐनको कार्यान्वयनको लागि सहजीकरण गर्न तथा प्रदेश तहमा श्रम क्षेत्रमा गर्नु पर्ने सुधारको कामलाई व्यवस्थित गर्नको लागि प्रदेश सरकारले प्रदेश श्रम सल्लाहकार परिषदको गठन गर्न सक्ने र प्रदेश श्रम सल्लाहकार परिषदको गठन, संचालन तथा अन्य व्यवस्था प्रदेश सरकारले तोके बमोजिम हुनेछ गरी दफा १०५क थपिएको छ। • दफा १६६ को उपदफा (५) पछि यो ऐन तथा यस ऐन अन्तर्गत बनेको नियमावली बमोजिम विभाग, कार्यालय वा यस ऐन बमोजिम निर्णय गर्न अधिकार प्राप्त अधिकारीले गरेको निर्णय सम्बन्धित पक्षले कार्यान्वयन गर्नु पर्ने र त्यस्तो विभाग, कार्यालय वा अधिकारीको निर्णय कार्यान्वयन नगर्ने पक्षलाई विभाग वा कार्यालयले यस ऐन तथा यस ऐन अन्तर्गत बनेको नियमावली बमोजिम कारवाही गर्न सक्ने गरी उपदफा (६) र (७) थपिएका छन्। • खारेज हुने ऐनको नाम उल्लेखनमा त्रुटी भएकाले औद्योगिक प्रशिक्षार्थी तालीम ऐन, २०३९ र निवृत्ति कोष ऐन, २०४२ खारेजीको लागि व्यवस्था गरिएको छ।
४९.	सहकारी ऐन, २०७४	<ul style="list-style-type: none"> • यस दफामा सहकारी ऐन, २०७४ को दफा २ को खण्ड (द) मा रहेका "दर्ता भएको" भन्ने शब्दहरूको सट्टा "गठन भएको" भन्ने शब्दहरू र दफा १९ को खण्ड (ड) मा रहेका "तोकिए बमोजिम" भन्ने शब्दहरूको सट्टा "तोके बमोजिम" भन्ने शब्दहरू राखिएका छन्। दफा ५० को उपदफा (६) मा सहकारी संस्थाले बचत रकम सदस्य बीच ऋण लगानी, नेपाल सरकारले जारी गरेको ऋणपत्र वा सहकारी बैङ्क वा साना किसान लघुवित्त संस्थाको शेयर खरीद गर्न बाहेक अचल सम्पत्ति खरीद, पूर्वाधार निर्माण, कारोबारमा लगानी, फर्म, कम्पनी वा अन्य कुनै बैङ्कको शेयर खरीद वा अन्य कुनै प्रयोजनमा उपयोग गर्न नहुने व्यवस्था गरिएको छ। दफा ८९ को उपदफा (२) मा रहेका "उपदफामा (१) मा" भन्ने शब्दहरूको सट्टा "उपदफा (१) मा" भन्ने शब्दहरू राखिएका र दफा १२७ को दफा शीर्षक पछि रहेको अंक "(१)" झिकिएको छ। • दफा १५० पछि सम्पत्ति शुद्धीकरण निवारण सम्बन्धी निर्देशन पालना गर्नु पर्ने गरी सहकारी संस्थाले सम्पत्ति शुद्धीकरण तथा आतङ्कवादी क्रियाकलापमा वित्तीय लगानी निवारण सम्बन्धमा प्रचलित कानून बमोजिमका निकायबाट जारी भएको निर्देशनको पालना गर्नु पर्ने, त्यस्तो निर्देशन प्रदेश वा स्थानीय सहकारी कानून अन्तर्गत दर्ता वा सञ्चालन भएको सहकारी संस्थाको हकमा समेत लागू हुने र प्रदेश सरकार वा स्थानीय तहले उपदफा (२) बमोजिम दर्ता वा सञ्चालन भएको सहकारी संस्थालाई उपदफा (१) बमोजिमको निर्देशन लागू गर्नु गराउनु पर्ने व्यवस्था गरिएको छ।
५०.	योगदानमा आधारित सामाजिक सुरक्षा ऐन, २०७४	<ul style="list-style-type: none"> • यस दफामा योगदानमा आधारित सामाजिक सुरक्षा ऐन, २०७४ को दफा २ को खण्ड (ड) मा रहेका "श्रम तथा रोजगार" भन्ने शब्दहरूको सट्टा "श्रम, रोजगार तथा सामाजिक सुरक्षा" भन्ने शब्दहरू राखिएका र दफा २६ को उपदफा (३) झिकिएको छ।

५१.	प्रधान न्यायाधीश तथा सर्वोच्च अदालतका न्यायाधीशको पारिश्रमिक, सुविधा र सेवाका अन्य शर्त सम्बन्धी ऐन, २०७४	प्रधान न्यायाधीश तथा सर्वोच्च अदालतका न्यायाधीशको पारिश्रमिक, सुविधा र सेवाका अन्य शर्त सम्बन्धी ऐन, २०७४ को दफा २३ को उपदफा (५) मा रहेका भाषागत रूपमा नमिलेका शब्दहरू मिलाउनको लागि आवश्यक व्यवस्था गरिएको छ ।
५२.	कर्मचारी समायोजन ऐन, २०७४	यस दफामा कर्मचारी समायोजन ऐन, २०७४ को दफा ५ को उपदफा (२) को प्रतिबन्धात्मक वाक्यांशमा रहेका “उपदफा (२) बमोजिम समायोजन गर्दा” भन्ने शब्दहरूको सट्टा “यसरी समायोजन गर्दा” भन्ने शब्दहरू राखिएका र दफा ६ को उपदफा (२) मा रहेका “दफा ६ बमोजिम” भन्ने शब्दहरूको सट्टा “यस दफा बमोजिम” भन्ने शब्दहरू राखिएका छन् ।
५३.	राष्ट्री स्वास्थ्य विज्ञान प्रतिष्ठान ऐन, २०७४	यस दफामा राष्ट्री स्वास्थ्य विज्ञान प्रतिष्ठान ऐन, २०७४ को दफा ३५ को उपदफा (४) मा दफाको सन्दर्भ उल्लेखनमा भएको त्रुटी सुधार गर्न आवश्यक व्यवस्था गरिएको छ ।
५४.	प्रदेश प्रमुखको पारिश्रमिक तथा सुविधा सम्बन्धी ऐन, २०७४	यस दफामा प्रदेश प्रमुखको पारिश्रमिक तथा सुविधा सम्बन्धी ऐन, २०७४ को दफा ११ को दफा शीर्षक मिलाउनको लागि आवश्यक व्यवस्था गरिएको छ ।
५५.	विपद् जोखिम न्यूनीकरण तथा व्यवस्थापन ऐन, २०७४	<ul style="list-style-type: none"> यस दफामा विपद् जोखिम न्यूनीकरण तथा व्यवस्थापन ऐन, २०७४ को दफा ३ को विपद् व्यवस्थापन परिषद्मा नेपाल सरकारका मन्त्रीहरू सदस्य रहने व्यवस्था गरिएकोछ । साथै कार्यकारी समितिमा नेपाल सरकारका मन्त्रालयका सचिवहरू सदस्य रहने व्यवस्था गरिएको छ । नेपाल सरकारले प्राधिकरणको प्रशासकीय प्रमुखको रूपमा काम गर्न नेपाल सरकारद्वारा मान्यता प्राप्त विश्वविद्यालयबाट स्नातकोत्तर उपाधि हासिल गरेको र सम्बन्धित क्षेत्रमा कम्तीमा दश वर्षको अनुभव भएको व्यक्तिमध्येबाट मन्त्रालयको सचिवको संयोजकत्वमा अन्य दुईजना विज्ञ सदस्य रहेको समितिको सिफारिसमा कार्यकारी प्रमुखको रूपमा नियुक्त गर्ने व्यवस्था गरिएको छ । कार्यकारी प्रमुखको पदावधि पाँच वर्षको हुनेछ । कार्यकारी प्रमुखको कार्यसम्पादन सन्तोषजनक नभएमा सफाई पेश गर्ने मौका दिएर नेपाल सरकारले निजलाई जुनसुकै बखत कार्यकारी प्रमुखको पदबाट हटाउन सक्ने, कार्यकारी प्रमुखले कार्यकारी समितिको प्रत्यक्ष नियन्त्रणमा रही कार्य गर्नेछ र आफ्नो कार्यसम्पादनका लागि परिषद् र नेपाल सरकार प्रति जवाफदेही हुने, विपद्को समयमा विपद् प्रतिकार्य नियन्त्रकको रूपमा कार्य गर्ने र कार्यकारी प्रमुखको पारिश्रमिक, सुविधा, सेवाको शर्त तथा काम, कर्तव्य र अधिकार सम्बन्धी व्यवस्था तोकिए बमोजिम हुने व्यवस्था गरिएको छ । प्रदेश विपद् व्यवस्थापन समिति मुख्यमन्त्री वा निजले तोकेको मन्त्रीको अध्यक्षतामा प्रदेश सरकारले प्रदेश राजपत्रमा सूचना प्रकाशन गरी गठन गर्न सक्ने, प्रदेश विपद् व्यवस्थापन समितिमा अध्यक्षको अतिरिक्त बढिमा पन्ध्र जना सदस्य रहने र समितिको काम प्रदेश सरकारले बनाएको नियममा तोकिए बमोजिम हुने व्यवस्था गरिएको छ । प्रदेश सरकारले नियम बनाउने अधिकारको व्यवस्था गरी प्रदेश सरकारले यस ऐन बमोजिम विपद् व्यवस्थापनलाई व्यवस्थित तथा प्रभावकारी बनाउन आवश्यक नियम बनाउन सक्नेछ । त्यसरी बनाउने नियममा प्रदेश विपद् व्यवस्थापन समितिको गठन तथा काम, कर्तव्य र अधिकार सम्बन्धी, प्रदेश तथा स्थानीयस्तरको विपद् व्यवस्थापन कोषमा रहने रकम, त्यसको सञ्चालन तथा व्यवस्थापन सम्बन्धी, यस ऐन बमोजिम नियमावलीबाट व्यवस्था गर्न सकिने अन्य कुनै विषयमा नियम बनाउन सकिने व्यवस्था गरिएकोछ । यस ऐन बमोजिम प्रदेश सरकारले बनाएको नियमहरू प्रदेश राजपत्रमा प्रकाशन भए पछि मात्र लागू हुने व्यवस्था गरिएको छ ।
५६.	राष्ट्रिय सभा सदस्य निर्वाचन ऐन, २०७५	<ul style="list-style-type: none"> यस दफामा राष्ट्रिय सभा सदस्य निर्वाचन ऐन, २०७५ को दफा ३ को दफा शीर्षक पछि “(१)” भन्ने अंक थप गर्ने, खण्ड (घ) पछि उपदफा (१) को उपखण्ड (क) र (घ) मा जुनसुकै कुरा लेखिएको भए तापनि सो खण्ड बमोजिम निर्वाचित कुनै सदस्यको पद जुनसुकै कारणले रिक्त भई उपनिर्वाचन हुँदा वा संविधानको धारा ८६ को उपधारा (३)

		<p>बमोजिम कायम भएको पदावधि समाप्त भई कुनै समूहको एक जना सदस्यको लागि मात्र निर्वाचन गर्नु पर्ने अवस्थामा जुन समूह र तरीकाबाट निर्वाचित भएको हो सोही समूह र तरीकाबाट मतदाताले दिने एक मतको आधारमा सबै भन्दा बढी मत ल्याउने एक जना निर्वाचित हुनेछ भन्ने उपदफा थप गर्ने, दफा ५ मा निर्वाचनको मिति तोक्दा संविधानको धारा ८६ को उपधारा (३) बमोजिम कायम भएको पदावधि समाप्त भई रिक्त हुन आउने सदस्य पदको निर्वाचनको मिति सो पद रिक्त हुनु भन्दा पैंतीस दिन पहिले निर्वाचन हुने गरी मिति तोक्नु पर्नेछ । सो बाहेक अन्य कुनै कारणले पद रिक्त भई उपनिर्वाचन गर्नुपर्ने अवस्थामा पद रिक्त भएको मितिले पैंतीस दिन भित्र निर्वाचन सम्पन्न गर्ने गरी मिति तोक्नु पर्ने व्यवस्था समावेश गरिएको छ ।</p> <ul style="list-style-type: none"> दफा ११ को खण्ड (ग) मा कुनै गाउँपालिका वा नगरपालिकाको मतदाता नामावलीमा नाम समावेश भएको भन्ने विषय समावेश गरिएको छ । दफा ६१ मा कुनै सदस्यको पदावधि छ महिनाभन्दा बढी कायम रहँदै कुनै कारणले निजको पद रिक्त भएमा रिक्त भएको पैंतीस दिनभित्र नेपाल सरकारले तोकेको मितिमा आयोगले त्यस्तो रिक्त सदस्यको पद यो ऐन बमोजिम बाँकी अवधिको लागि उपनिर्वाचनद्वारा पूर्ति गर्ने व्यवस्था गरिएको छ । साथै अनुसूची-१ को क्रमसंख्या २ मा रहेको त्रुटी सुधारको लागि आवश्यक व्यवस्था गरिएको छ ।
५७.	खारेजी	कर फछ्यौट आयोग ऐन, २०३३ खारेज गरिएको छ ।